

आईपीओ से पहले शेयरों की हो सकेगी खरीद-बिक्री - 12



जल्द ही कोई हमारी धरती से, हमारे रॉकेट से अंतरिक्ष की यात्रा करेगा : शुभांशु शुक्ला - 12




शांति की कोशिशों के बीच रूस का यूक्रेन पर साल का सबसे बड़ा हमला - 13




सारा ईरानी एंड्रिया वावसोरी फिर बने मिश्रित युगल चैंपियन - 14

आज का मौसम




अधिकतम तापमान



26.0°

व्यूजगम तापमान



सूर्योदय 05.44

सूर्यास्त 06.39

माद्रपद कृष्ण पक्ष चतुर्दशी 11:56 उपरांत अनावस्या विक्रम संवत 2082

ब्रीफ न्यूज


आयोग ने 15 सियासी दलों को भेजा नोटिस पटना। भारत निर्वाचन आयोग ने बिहार के 15 मान्यता प्राप्त राजनीतिक दलों को कारण बताओ नोटिस जारी करते हुए एक सितंबर तक बिहार के मुख्य निर्वाचन पदाधिकारी विनोद सिंह गुंजियाल के समक्ष पेश होने का आदेश जारी किया है। आयोग ने स्पष्ट किया है कि वर्ष 2019 से पिछले छह वर्षों में कोई भी चुनाव नहीं लड़ने के कारण इन दलों की मान्यता पर सवाल उठ रहे हैं।

मीठी नदी गाद घोटाले में एक और गिरफ्तार मुंबई। महाराष्ट्र में मीठी नदी से गाद निकालने में हुए 65 करोड़ रुपये के कथित घोटाले के मामले में एक और आरोपी को गिरफ्तार किया गया है। एक अधिकारी ने गुरुवार को बताया कि अधिक अपराध शाखा (ईओडब्ल्यू) ने मामले में आरोपी शेरसिंह राटोड़ की भूमिका सामने आने के बाद उसे हिरासत में लिया। यह गाद से जुड़े कथित घोटाले में तीसरी गिरफ्तारी है। एजेंसी ने मामले में बॉलीवुड अभिनेता डीनो मोरिया और उनके भाई से भी पूछताछ की थी। पुलिस ने मई में 13 लोगों के खिलाफ मामला दर्ज किया था।


आईआईआईटी के छात्र ने की आत्महत्या अगोल। आंध्र प्रदेश में भारतीय सूचना प्रौद्योगिकी संस्थान (आईआईआईटी) अगोल के 17 वर्षीय छात्र ने छात्रावास में फंदा लगाकर आत्महत्या कर ली। छात्र का शव छात्रावास की छत से लटका मिला था। पुलिस को एक सुसाइड नोट और फोन पर उसकी मां को संबोधित एक संदेश मिला, जिसमें अवसाद का जिक्र करते हुए आत्महत्या से पहले माफी मांगी थी।

आठ पुलिसकर्मियों की हिरासत मांगी नई दिल्ली। सीबीआई ने श्रीनगर की विशेष अदालत से जम्मू-कश्मीर के आठ पुलिसकर्मियों को पुलिस हिरासत मांगी, जिन्हें उसने दो साल पहले एक साथी पुलिस कॉन्स्टेबल को हिरासत में यातना देने के आरोप में गिरफ्तार किया था। बुधवार रात पूछताछ के बाद हिरासत में लिए गए आठ अधिकारियों से, मादक पदार्थों के तस्करो की मदद करने के संदेह में कॉन्स्टेबल खुर्शीद अहमद चौहान को छह दिन तक प्रताड़ित करने में प्रत्येक आरोपी की भूमिका का पता लगाने के लिए आगे पूछताछ की जाएगी।


घुसपैठियों का फर्जी आधार बनाने वाले आठ गिरफ्तार




मोहम्मद नसीम




मोहम्मद शाकिब




हिमांशु राय




सलमान अंसारी




गौरव कुमार गौतम



राजीव तिवारी



विशाल कुमार



मृनुजय गुप्ता

राज्य ब्यूरो, लखनऊ

अमृत विचार : यूपी एटीएस ने घुसपैठियों का फर्जी आधार कार्ड बनाने वाले गिरोह का पर्दाफाश किया है। इस गिरोह के आठ सदस्यों को प्रदेश के पांच जिलों आजमगढ़, मऊ, गाजियाबाद, औरैया व गोरखपुर में छापेमारी कर दबोचा है। आरोपियों का नेतृत्व उत्तर प्रदेश, पश्चिम बंगाल, दिल्ली, बिहार व एनसीआर में फैला है। आरोपियों से फर्जी आधार कार्ड, इलेक्ट्रॉनिक डिवाइस, फिंगर स्कैनर, लैपटॉप, मोबाइल व अन्य दस्तावेज बरामद हुआ है।

एटीएस के अधिकारी के मुताबिक पकड़े गए आरोपियों में आजमगढ़ के मंदे का मो. नसीम, शाकिब, बिलरियागंज के मालतारी का विशाल कुमार, मऊ के सरसेना का हिमांशु राय, घोसी के मदापुर समसपुर का मृनुंजय गुप्ता, गाजियाबाद के इंदिरा

- **एटीएस की आजमगढ़, गोरखपुर गाजियाबाद, औरैया में कार्रवाई**
- **उग्र, पश्चिम बंगाल, दिल्ली, बिहार और एनसीआर में फैला नेटवर्क**

बिहार खौखौरा कालोनी का सलमान अंसारी, औरैया के बिधुना का गौरव कुमार गौतम और गोरखपुर के चौरौचौरा का राजीव तिवारी शामिल हैं। एटीएस अधिकारी के मुताबिक पकड़े गए आरोपियों के गिरोह का नेटवर्क यूपी के आजमगढ़, गोरखपुर, सहारनपुर, मऊ, औरैया, पश्चिम बंगाल के कोलकाता, मुर्शिदाबाद, बिहार के लखीसराय कटिहार, दिल्ली और एनसीआर में फैला है। जन सेवा केंद्र की आड़ में गिरोह वीपीएन और सिस्टम को रिमोट पर लेकर बांग्लादेशी रोहिंग्या व अन्य विदेशी नागरिकों के आधार कार्ड फर्जी तरीके से बना रहे थे। जिसके आधार पर पासपोर्ट व अन्य दस्तावेज तैयार किए जा रहे थे।

आमृत विचार

कानपुर

रिश्वत लेने के आरोप में औरैया के एसडीएम राकेश कुमार निलंबित

राज्य ब्यूरो, लखनऊ

अमृत विचार : योगी सरकार की जीरो टॉलरेंस नीति के प्रतिकूल शासन-प्रशासन की छवि धूमिल करने पर औरैया जिले के एसडीएम सदर राकेश कुमार को निलंबित कर दिया गया है। उन्हें राजस्व परिषद से संबद्ध कर दिया गया है। कार्यालय में कथित घूस की रकम का लिफाफा रखने का वीडियो सामने आने के बाद डीएम ने शासन को रिपोर्ट भेजी थी। एसडीएम के खिलाफ कार्रवाई प्रमुख सचिव नियुक्ति व कार्मिक एम देववार के निर्देश पर की गई है। निलंबन का आदेश विशेष सचिव

- **घूस का लिफाफा रखने का वीडियो आने के बाद एक्शन राजस्व परिषद से संबद्ध**
- **उच्च स्तरीय जांच भी शुरू, औरैया के जिलाधिकारी ने शासन को भेजी थी रिपोर्ट**

नियुक्ति सेक्शन-3 को भेजा गया है। औरैया के जिलाधिकारी इंद्रमणि त्रिपाठी की ओर से शासन को रिपोर्ट भेजी गई थी। इसमें एसडीएम राकेश कुमार के खिलाफ अनियमितताओं का उल्लेख किया गया था। औरैया में एसडीएम सदर के दफ्तर का पिछले दिनों एक वीडियो सामने आया था। इसमें वे कुर्सी पर बैठे नजर आते

हैं, इस बीच एक व्यक्ति आता है, और उनकी टेबल की दराज में एक लिफाफा रखकर चला जाता है। वीडियो सामने आने के बाद लोग राकेश कुमार सिंह पर घूस लेने का संदेह जता रहे थे। राकेश कुमार पर पहले भी ऐसे आरोप लग चुके हैं। शासन से एसडीएम के खिलाफ उच्च स्तरीय जांच भी शुरू कर दी गई है। जांच खत्म होने तक वह निलंबित रहेंगे। वे राजस्व परिषद से अटैच रहेंगे। मामले में औरैया जिलाधिकारी डॉ इंद्रमणि त्रिपाठी ने बताया कि उन्होंने अपनी शुरुआती रिपोर्ट शासन को भेजी थी। इसके बाद राकेश कुमार को निलंबित कर दिया गया।

जीएसटी के 5 और 18 प्रतिशत स्लैब को मंत्री समूह की मंजूरी राजस्व नुकसान को लेकर विपक्ष शासित राज्य आशंकित

- **कुछ चुनिंदा वस्तुओं पर 40 प्रतिशत नए कर का प्रस्ताव**

नई दिल्ली, एजेंसी

विभिन्न राज्यों के मंत्रियों के एक समूह ने गुरुवार को केंद्र के जीएसटी दरों में कटौती के माध्यम से अप्रत्यक्ष कर व्यवस्था में व्यापक सुधारों को सैद्धांतिक रूप से मंजूरी दे दी, लेकिन कुछ विपक्षी दल शासित राज्य यह जानना चाहते हैं कि इस कदम से होने वाले राजस्व नुकसान और उसकी भरपाई कैसे की जाएगी। बिहार के उपमुख्यमंत्री सम्राट चौधरी की अध्यक्षता वाले मंत्रिसमूह ने माल एवं सेवा कर (जीएसटी) के तहत स्लैब की संख्या चार (5, 12, 18 और 28 प्रतिशत) से घटाकर दो (5 और 18 प्रतिशत) करने के केंद्र के प्रस्ताव पर चर्चा की।

केंद्र ने पांच-सात चुनिंदा वस्तुओं पर 40 प्रतिशत की दर से जीएसटी लगाने का भी प्रस्ताव रखा है। मंत्रिसमूह दर और स्लैब में बदलाव के पक्ष में है, लेकिन कुछ सदस्य चाहते

ये होंगे सस्ते, लगेगा 5 से 12% टैक्स

सूखे भेदे, ब्रांडेड नमकीन, ट्यूथ पाउडर, ट्यूथपेस्ट, साबुन, हेयर ऑयल, सामान्य एंटीबायोटिक्स, पेनसिलर दवाएं, प्रोसेस्ड फूड, स्नैक्स, फ्रोजन सब्जियां, कंडेस्ड मिल्क, कुछ मोबाइल, कुछ कंप्यूटर, सिलाई मशीन, प्रेशर कुकर, गीजर जैसी चीजें सस्ती होंगी। बिजली वाले पानी के फिल्टर, इलेक्ट्रिक आयरन, वैक्यूम क्लीनर, 1000 रुपये से ज्यादा के रेडीमेड कपड़े, 500–1000 रुपये की रेंज वाले जूते, वैकसीन, साइकिल, बर्तन पर भी कम टैक्स लगेगा।

इन सामानों पर देना होगा 18% टैक्स

सीमेंट, ब्यूटी प्रोडक्ट, चॉकलेट, रेडी-मिक्स कंक्रिट, टीवी, फ्रिज, वॉशिंग मशीन, एसी, डिशवाशर, निजी विमान, प्रोटीन कॉन्संटेट, चीनी सिरप, कॉफी कॉन्संटेट, लॉरिकल प्रोडक्ट, रबर टायर, एल्युमिनियम फॉयल, टेम्पर्ड ग्लास, प्रिटर, रेजर, मैनिवयोर फिट, डेंटल प्लांस।

थे कि महंगी कारों जैसी विलासिता वाली वस्तुओं पर विशेष 40 प्रतिशत कर के अलावा एक अतिरिक्त कर लगाया जाए। छह सदस्यीय मंत्रिसमूह की सिफारिशें उच्चस्तरीय जीएसटी परिषद को भेजी जाएंगी, जो सुधारों पर अंतिम निर्णय लेगी। मंत्रिसमूह में भाजपा शासित राज्यों बिहार, उत्तर प्रदेश और राजस्थान से तीन-तीन सदस्य और विपक्षी शासित राज्यों कर्नाटक (कांग्रेस), केरल (वाम मोर्चा) और पश्चिम बंगाल (तृणमूल

कांग्रेस) से समान संख्या में सदस्य शामिल हैं।

बिहार के उपमुख्यमंत्री सम्राट चौधरी ने कहा कि मंत्रिसमूह ने केंद्र के दोनों प्रस्तावों को स्वीकार करने का फैसला किया है। केंद्र के 12 और 28 प्रतिशत के स्लैब हटाने के प्रस्ताव को स्वीकार कर लिया गया है। उत्तर प्रदेश के वित्त मंत्री सुरेश कुमार खन्ना ने कहा कि सभी राज्यों ने केंद्र के प्रस्ताव का स्वागत किया है और कहा है कि यह आम आदमी के हित में है।

डॉ. नारायणन ने कहा कि इस साल की अंतिम तिमाही में, संभवतः दिसंबर के आसपास, पहला मानव रहित मिशन जी-1 लॉन्च किया जाएगा। इसके बाद साल

उपराष्ट्रपति चुनाव

विपक्ष के उम्मीदवार रेड्डी ने किया नामांकन

नई दिल्ली। उपराष्ट्रपति चुनाव के लिए विपक्ष के उम्मीदवार बी. सुदर्शन रेड्डी ने गुरुवार को नामांकन दाखिल किया और कहा कि यह चुनाव एक ऐसे भारत की अवधारणा की अभिप्राय के लिए है, जहां संसद निष्ठापूर्वक कार्य करे, असहमति का सम्मान किया जाए।

रेड्डी ने कांग्रेस के शीर्ष नेताओं मल्लिकार्जुन खरगे, सोनिया गांधी और राहुल गांधी, राकपा (एसपी) प्रमुख शरद पवार, सपा नेता रामगोपाल यादव, द्रमुक नेता तिरुचि शिवा, तृणमूल कांग्रेस की सांसद शताब्दी रॉय, शिवसेना (उबाठा) के संजय राउत, माकपा सांसद जॉन ब्रिटोस सहित कई विपक्षी नेताओं की उपस्थिति में नामांकन दाखिल किया।

अहम टिप्पणी

पति-पत्नी यह नहीं कह सकते कि अपने जीवनसाथी से स्वतंत्र होना चाहते हैं : सुप्रीम कोर्ट

नई दिल्ली, एजेंसी

उच्चतम न्यायालय ने गुरुवार को कहा कि ऐसा असंभव है कि विवाह के बाद पति या पत्नी यह कह सकें कि वे अपने जीवनसाथी से स्वतंत्र होना चाहते हैं। न्यायमूर्ति बी वी नागरत्ना और न्यायमूर्ति आर महादेवन की पीठ ने आगाह करते हुए कहा कि यदि कोई स्वतंत्र रहना चाहता है तो उसे विवाह नहीं करना चाहिए।

पीठ ने कहा कि हम बिल्कुल स्पष्ट हैं। कोई भी पति या पत्नी यह नहीं कह सकता कि जब तक हमारा वैवाहिक संबंध है, मैं दूसरे जीवनसाथी से स्वतंत्र रहना चाहता/

एक सम्पूर्ण दैनिक अखबार

आमृत विचार

नई दिल्ली, एजेंसी

भारत के प्रधान न्यायाधीश (सीजेआई) बीआर गवई ने गुरुवार को राष्ट्रपति संदर्भ पर सुनवाई के दौरान कहा कि न्यायिक सक्रियता एक सीमा तक ही होनी चाहिए और उसे न्यायिक अतिवाद (ज्यूडिशियल टैरेरिज्म) नहीं बनना चाहिए। न्यायालय राष्ट्रपति के उस संदर्भ पर सुनवाई कर रहा है जिसमें राष्ट्रपति द्रौपदी मुर्मू ने यह जानने का प्रयास किया था कि क्या राज्य विधानसभाओं द्वारा पारित विधेयकों पर विचार करते समय राष्ट्रपति एवं काफी अनुभव होता है और उसमें कभी भी कम नहीं आंकना चाहिए। इस

- **राष्ट्रपति के संदर्भ मामले की सुनवाई में बोले सीजेआई गवई**

द्वारा समय-सीमाएं निर्धारित की जा सकती हैं। सीजेआई ने यह टिप्पणी उस समय की, जब केंद्र की ओर से पेश सॉलिसिटर जनरल तुषार मेहता ने कहा कि निर्वाचित लोगों के पास काफी अनुभव होता है और उसमें कभी भी कम नहीं आंकना चाहिए। इस

अब मतदाताओं को बरगला नहीं सकते

मेहता ने राज्यपाल की शक्तियों पर शीर्ष अदालत के विभिन्न फैसलों का हवाला देते हुए अपनी दलीलें फिर से शुरू कीं। इस मामले की सुनवाई लगातार तीसरे दिन जारी है। सुनवाई शुरू होने पर सॉलिसिटर जनरल ने कहा कि वह राष्ट्रपति के संदर्भ पर वरिष्ठ अधिवक्ता कपिल सिब्बल की दलील का इंतजार कर रहे हैं, क्योंकि उनके पास सार्वजनिक जीवन का व्यापक अनुभव है और वह शासन में भी रहे हैं तथा सांसद भी रहे हैं। मेहता ने कहा कि आजकल, चाहे कोई भी राजनीतिक दल हो, चुने हुए लोगों को मतदाताओं को सीधे जवाब देना पड़ता है। लोग अब उनसे सीधे सवाल पूछते हैं। 20–25 साल पहले हालात अलग थे लेकिन अब मतदाता जागरूक हैं और उन्हें बर्गलाया नहीं जा सकता। उन्होंने कहा कि राज्यपाल द्वारा विधेयकों को स्वीकृति देने पर निर्णय रोक कर रखना संविधान के अनुच्छेद 200 के तहत संवैधानिक पदाधिकारी का एक स्वतंत्र और पूर्ण कार्य है।

पर सीजेआई ने मेहता से कहा कि हमने निर्वाचित लोगों के बारे में कभी कुछ नहीं कहा। मैंने हमेशा कहा है कि न्यायिक सक्रियता (ज्यूडिशल एक्टिविज्म) कभी न्यायिक अतिवाद नहीं बननी चाहिए।


पीडीए के नाम पर समाज को बांटने का काम कर रहा विपक्ष : मुख्यमंत्री अलीगढ़ में पूर्व मुख्यमंत्री कल्याण सिंह की पुण्यतिथि पर बोले योगी

राज्य ब्यूरो, लखनऊ/अलीगढ़

अमृत विचार : मुख्यमंत्री योगी आदित्यनाथ ने कहा कि कल्याण सिंह का पूरा जीवन भारतीय संस्कृति, राष्ट्रीयता और जनता की सेवा को समर्पित रहा। उनकी विरासत ही यूपी के विकास की आधारशिला बनी है। वे न केवल एक कुशल प्रशासक थे, बल्कि राम मंदिर आंदोलन के महानायकों में से एक थे। उन्होंने राम मंदिर आंदोलन को गति देने में ऐतिहासिक भूमिका निभाई। उन्होंने विपक्ष पर पीडीए के जरिए समाज को बांटने और निष्पक्ष फैसला देने वाले न्यायाधीशों को धमकियां देने का भी आरोप लगाया।

योगी गुरुवार को पूर्व मुख्यमंत्री व पूर्व राज्यपाल पद्म विभूषण स्व. कल्याण सिंह की चौथी पुण्यतिथि पर आयोजित हिन्दू गौरव दिवस कार्यक्रम में श्रद्धांजलि देने के बाद लोगों को संबोधित कर रहे थे। योगी ने कहा कि कल्याण सिंह जी ने जो आदर्श और विरासत सौंपी है, वह पूरे समाज के लिए प्रेरणा है। उनका जीवन हमें राष्ट्रीयता, जनसेवा और समर्पण का संदेश देता है। आज हिंदू गौरव दिवस पर हम सबका संकल्प

मुख्यमंत्री, उत्तर प्रदेश



अलीगढ़ में हिन्दू गौरव दिवस कार्यक्रम में शामिल मुख्यमंत्री योगी व अन्य।

कांग्रेस और सपा ने पहचान मिटाई

मुख्यमंत्री ने एटा में कांग्रेस और समाजवादी पार्टी पर प्रहार करते हुए कहा कि पहले भारत को मुगलों ने लूटा, फिर अंग्रेजों ने तबाह किया और जो कुछ बचा रह गया, कांग्रेस और सपा ने तबाही का नया मंजर पैदा कर देश के सामने पहचान का संकेत खड़ा कर दिया। आज डबल इंजन सरकार की साफ नीयत, स्पष्ट नीति और अपराधियों के प्रति जीरो टॉलरेंस की वजह से उत्तर प्रदेश विकास की नई ऊंचाइयों पर पहुंचा है। योगी यहां 750 करोड़ रुपये की लागत से स्थापित निजी सीमेंट प्लांट के उद्घाटन समारोह में बोल रहे थे।

है कि बाबूजी के मार्ग पर चलकर प्रदेश को भारत की अर्थव्यवस्था का अग्रणी राज्य बनाएंगे। विपक्ष पर हमला बोलते हुए कहा कि जो लोग आज पीडीए (परिवार विकास अर्थारिरी) के नाम पर समाज को बांटने का काम कर रहे हैं, वही लोग कभी दंगे भड़काते थे और हिंदू त्योहारों पर रोक लगाते थे।

उन्होंने कहा कि निष्पक्ष फैसला देने वाले न्यायाधीशों को धमकियां दी जाती हैं, चुनाव आयोग पर आक्षेप लगाए जाते हैं।

यह वही लोग हैं जो बांग्लादेशी और रोहिंग्या घुसपैठियों को मतदाता बनाने की साजिश रचते हैं, ताकि देश के नागरिकों को उनके अधिकारों से वंचित किया जाए। कांग्रेस पार्टी के गांधी परिवार को भी सुरक्षा प्रदान करता है। सूत्रों ने बताया कि केंद्रीय गृह मंत्रालय के निर्देश पर सीआरपीएफ ने गुरुवार को दिल्ली की मुख्यमंत्री की सुरक्षा की जिम्मेदारी संभाल ली।

रेखा गुप्ता को जेड श्रेणी सुरक्षा

नई दिल्ली, एजेंसी

केंद्र सरकार ने दिल्ली की मुख्यमंत्री रेखा गुप्ता पर हुए हमले के बाद उन्हें जेड श्रेणी की वीआईपी सुरक्षा प्रदान की है। आधिकारिक सूत्रों ने गुरुवार को बताया कि गुप्ता को उनके आधिकारिक आवास, राष्ट्रीय राजधानी के सिविल लाइंस क्षेत्र में राज निवास मार्ग स्थित उनके कार्यालय को भी अर्द्धसैनिक मदद के वीआईपी सुरक्षा समूह (वीएसजी) द्वारा सुरक्षा प्रदान की जाएगी, जो विशिष्ट व्यक्तियों को सुरक्षा प्रदान करता है। यह समूह केंद्रीय गृह मंत्री अमित शाह और

पति-पत्नी यह नहीं कह सकते कि अपने जीवनसाथी से स्वतंत्र होना चाहते हैं : सुप्रीम कोर्ट

वैवाहिक संबंध में एक–दूसरे पर निर्भर रहना ही होगा

- **अलग रह रहे एक दंपती के मामले की सुप्रीम सुनवाई**

चाहती हूं। यह असंभव है। विवाह का मतलब क्या है, दो दिलों, व्यक्तियों का एक साथ आना। आप स्वतंत्र कैसे हो सकते हैं?

शीर्ष अदालत एक दूसरे से अलग रह रहे एक दंपती के मामले की सुनवाई कर रही है। उनके दो

बच्चे भी हैं। पीठ ने कहा कि अगर वे (दंपती) साथ आ जाते हैं, तो हमें खुशी होगी क्योंकि बच्चे बहुत छोटे हैं। उन्हें घर टूटा हुआ देखने को न मिले। उनका क्या कसूर है कि उनका टूटा हुआ घर हो। दोनों पक्षों को अपने मतभेद सुलझाने का

निर्देश देते हुए, पीठ ने कहा कि हर पति-पत्नी का आपस में कोई न कोई विवाद होता ही है। वीडियो कॉन्फ्रेंस के जरिए अदालत में पेश हुई पत्नी ने कहा कि एक हाथ से ताली नहीं बज सकती। इस पर पीठ ने उससे कहा कि हम आप दोनों से कह रहे हैं, कि

सिर्फ आपको नहीं। महिला ने दावा किया कि उसका पति, जो सिंगापुर में रह रहा था और वर्तमान में भारत में है, इस मामले को सुलझाने के लिए तैयार नहीं है और केवल मुलाकात का अधिकार तथा बच्चों की अभिरक्षा चाहता है।

न्यूज़ ब्रीफ

नीट एमडीएस की काउंसिलिंग 26 से

अमृत विचार, लखनऊ : यूपी नीट एमडीएस 2025 की स्ट्रे वैकेंसी राउंड की ऑनलाइन काउंसिलिंग अब 22 अगस्त की जगह 26 अगस्त से शुरू होगी, 29 अगस्त तक धरोहर राशि जमा कर सकेंगे। पूर्व में यह काउंसिलिंग 22 अगस्त से शुरू होनी थी, जिसे मेडिकल काउंसिलिंग कमेटी नई दिल्ली के निर्देश पर संशोधित तिथि चिकित्सा शिक्षा महानिदेशक(डीजीएमई) कार्यालय द्वारा वेबसाइट पर गुरुवार को घोषित की गयी है। डीजीएमई कार्यालय द्वारा घोषित तथ्य सारिणी के अनुसार, पंजीकृत अभ्यर्थियों द्वारा धरोहर राशि जमा के बाद, उसी दिन शाम 5 बजे को मेरिट सूची घोषित की जाएगी, और 2 सितंबर तक अभ्यर्थियों से कॉलेज की प्राथमिकताएं ली जाएंगी। अगले दिन 3 सितंबर को सीट आवंटन के बाद 6 सितंबर तक अभ्यर्थियों को कॉलेजों में दाखिले की प्रक्रिया पूरी करनी होगी।

बिजली की मांग 30 हजार मेगावाट पार

अमृत विचार, लखनऊ : भारी उमस के बीच प्रदेश में बिजली की मांग 30 हजार मेगावाट पार कर गई है। इस बीच, तकनीकी खराबी केक कारण दो इकाइयां टप हो गईं। पहले से टप इकाइयों को मिलाकर कुल लोभभग 2200 मेगावाट उत्पादन घट गया। इस दौरान एनर्जी एक्सचेंज से आयात बढ़ाकर प्रदेश की मांग पूरी की गई। उत्तर प्रदेश पावर कॉर्पोरेशन के सूत्रों ने बताया कि बाग बिजलीघर की 660 मेगावाट क्षमता व जवाहरपुर की भी इतनी की क्षमता की इकाइयां टप हो गईं। इन इकाइयों के एक-दो दिनों में चालू होना की संभावना जलाई गई, जबकि टांडा की 110 मेगावाट की दो इकाइयां, हरदुआगंज की 105 मेगावाट व ओबरा सी की 660 मेगावाट क्षमता की इकाइयां पहले से बंद चल रही हैं। कॉर्पोरेशन के अधिकारियों ने बताया कि पिछले दो दिनों से बिजली की मांग लगातार बढ़ रही है। स्थिति से निपटने के लिए बिजली आपूर्ति के वैकल्पिक इंतजाम किये गए हैं।

संविधान संशोधन बिल के विरोध में बसपा

अमृत विचार, लखनऊ : बसपा प्रमुख मायावती ने कहा कि केंद्र सरकार लोकसभा में पेश किये गए 130वें संविधान संशोधन विधेयक पर पुनर्विचार करें। उन्होंने कहा कि यह विधेयक लोकतंत्र को कमजोर करने वाला है। उन्होंने सोशल मीडिया ‘एक्स’ के जरिये कहा कि भारी हंगामे के बीच लाया गया 130वां संविधान संशोधन विधेयक देश में पिछले कुछ वर्षों से चल रहे राजनीतिक हालात में यह स्पष्टतः लोकतंत्र को कमजोर करने वाला लगता है और इसका सप्ताधारी पाठियां अपने-अपने लाभ, स्वाधं व द्वेष में ज्यादातर इसका दुरुपयोग ही करेंगी, ऐसी जनता को आशंका है।। बसपा इस विधेयक से कई भी सहमत नहीं है। सरकार इसे देश के लोकतंत्र व संविधान के हित में जरूर पुनर्विचार करें तो यह उचित होगा।

छंटनीशुदा कर्मियों को लिया जाए वापस

अमृत विचार, लखनऊ : पूर्व केंद्रीय राज्यमंत्री कोशल किशोर ने ऊर्जा निगमों के छंटनीशुदा कर्मियों को वापस सेवा में रखने की मांग की है। इस सिलसिले में पूर्व केंद्रीय राज्यमंत्री ने ऊर्जा मंत्री को पत्र भेजा है। भेजे गए पत्र में छंटनी के नाम पर हटाए गए कर्मचारियों को कार्य पर वापस लेने व कर्मचारियों का स्थानांतरण न करने का अनुरोध किया गया है। इससे पहले उत्तर प्रदेश पावर कॉर्पोरेशन संविदा- निविदा कर्मचारी संघ लखनऊ का प्रतिनिधिमंडल प्रदेश महामंत्री देवेंद्र कुमार पांडेय के नेतृत्व में केंद्रीय राज्यमंत्री से मुलाकात की। संघ के पदाधिकारियों ने केंद्रीय राज्यमंत्री को बताया कि छंटनी कर दिए जाने से शेष बचे कर्मचारियों पर कार्य का अधिक भार पड़ गया है।

रैपिड रिस्पांस टीममें रहें सक्रिय

राज्य ब्यूरो, लखनऊ

अमृत विचार : फाइलेरिया उन्मूलन के लिए चल रहे सर्वजन दवा सेवन (एमडीए) अभियान का जायजा लेने केन्द्र से आई तीन सदस्यीय टीम ने गुरुबरेली व फतेहपुर के बाद गुरुवार को कानपुर व कानपुर देहात के कई स्थानों पर पहुंची। लेडी हार्डिंग मेडिकल कालेज के निदेशक डॉ. एस.के रसानिया की अध्यक्षता में निरीक्षण करने वाली टीम ने जिला व ब्लाक स्तर पर पर्यवेक्षण बढ़ाने, प्रतिकूल प्रभाव वाले लोगों को विशेष सुविधाएं देने व रेपिड रेस्पांस टीम सक्रिय करने के निर्देश दिए। राज्य फाइलेरिया अधिकारी डॉ. एके चौधरी ने बताया कि प्रदेश में

भाजपा के सहयोगी बना सकते हैं नया मोर्चा निषाद पार्टी, सुभासपा, अपना दल व रालोद की निगाहें विधानसभा चुनाव पर

राज्य ब्यूरो, लखनऊ

अमृत विचार : अगले साल होने वाले त्रिस्तरीय पंचायत चुनाव को लेकर भाजपा अकेले दम पर बूथ, मंडल और शक्तिकेंद्रों के जरिए ‘पूर्व तैयारी-पूर्ण तैयारी’ का मंत्र साधने में जुटी है। जबकि सहयोगी दल निषाद पार्टी, सुभासपा अपना दल (एस) और रालोद जैसे दलों ने दम दिखाने के लिए नया मोर्चा बनाने की तैयारी तेज कर दी है। हालांकि चुनाव में प्रत्याशी झंडा-बैनर से दूर रहेंगा, लेकिन डंडा यानी जोश में कोई कमी नहीं दिखेगी। भाजपा सरकार में सहयोगी दल प्रधान, बीडीसी और महाप्रधान (जिला पंचायत सदस्य) 2027 पर ज्यादा सीटें जीतकर पार्टी में विधानसभा चुनाव में टिकट की

● भाजपा की तैयारी तेज, बूथ, मंडल और शक्तिकेंद्रों को ‘ पूर्व तैयारी- पूर्ण तैयारी’ का मंत्र

दावेदारी मजबूत करने में अभी से जुट गए हैं। जबकि भाजपा अकेले दम पर राज्य के मतदाताओं का मूड नापने की पूरी तैयारी कर रही है। पार्टी को त्रिस्तरीय चुनाव के आखिर में जिला पंचायत अध्यक्षों को लेकर ज्यादा चिंता नहीं है, कारण कि यहां जिसकी लाठी-उसकी भैंस का सिद्धांत अरसे से चला आ रहा है। सपा-बसपा सरकारों में उनका अधिकाधिक कब्जा था, तो योगी के आते ही भाजपा का कब्जा। वर्ष 2021 के चुनाव में भाजपा के पास राज्य की 75 में से 65 सीटों आईं। दो सीटों पर भाजपा समर्थित उम्मीदवार

गायब रहने वाले सात डॉक्टर सेवा से किए जाएंगे बर्खास्त योगी सरकार सख्त, उप मुख्यमंत्री ब्रजेश पाठक ने दिए निर्देश

राज्य ब्यूरो, लखनऊ

अमृत विचार : सरकारी मेडिकल कॉलेज एवं अस्पतालों में बिना किसी सूचना के लगातार गायब डॉक्टरों पर गाज गिरेगी। उप मुख्यमंत्री ब्रजेश पाठक ने गुरुवार को लगातार गैरहाजिर सात डॉक्टरों को बर्खास्त करने के निर्देश दिए हैं। जल्द ही संबन्धित आदेश जारी हो जाएंगे। बर्खास्त होने वाले डॉक्टरों में विशेषज्ञ भी शामिल हैं।

स्वास्थ्य महानिदेशक डॉ.रतन पाल सिंह ‘सुमन’ ने बताया कि झांसी जिला चिकित्सालय में तैनात हड्डी रोग विशेषज्ञ डॉ. मुकुल मिश्र, अमेठी के बाजार शुक्ल न्यू सीएचसी के डॉ. विकास कुमार मिश्र, अमेठी के जगदीशपुर न्यू सीएचसी के डॉ. विकलेश कुमार शर्मा, बरेली सीएमओ के अधीन डॉ. दीपेश गुप्ता, सीतापुर मिश्रिख

गैरहाजिर शिक्षक को आरोप पत्र

बदायूं राजकीय मेडिकल कॉलेज में ईएनटी विभाग के सहायक आचार्य डॉ. अभिषेक कुमार शाह वर्ष 2023 से लगातार अनुपस्थित चल रहे हैं। उन्हें आरोप पत्र देकर विभागीय कार्रवाई की जाएगी।

इलाज न मिलने की शिकायत पर होगी कार्रवाई

पौलीभीत जिला महिला चिकित्सालय में मरीज को समुचित इलाज न मिलने की शिकायत को उप मुख्यमंत्री ने गंभीरता से लिया है। शिकायत के प्रथम दृष्टया मुख्य चिकित्सा अधीक्षक डॉ. राजेश कुमार को आरोप पत्र देकर उनके खिलाफ विभागीय कार्रवाई की जाएगी।

निविदा शर्तों में नियमों की अनदेखी पड़ी भारी

निविदा प्रक्रिया के नियम और शर्तों की अनदेखी करना हमीरपुर के मुख्य चिकित्साधिकारी को महंगा पड़ा। उप मुख्यमंत्री ब्रजेश पाठक ने हमीरपुर के मुख्य चिकित्साधिकारी डॉ. गीतम सिंह के खिलाफ आरोप पत्र देकर विभागीय कार्रवाई के निर्देश दिए हैं।

सीएचसी में गायनी की डॉ. श्वेता सिंह, बाल रोग विशेषज्ञ डॉ. विक्रांत आनंद और हाथरस जिला चिकित्सालय के पैथोलॉजिस्ट डॉ. मोहम्मद राफे लंबे समय से गैरहाजिर चल रहे थे। स्वास्थ्य

विभाग के जिम्मेदार अधिकारियों ने संपर्क किया, लेकिन जवाब नहीं आया। उप मुख्यमंत्री ने मामले को गंभीरता से लिया। गैरहाजिर डॉक्टरों को सेवा से बर्खास्त करने के निर्देश दिए हैं।

भाजपा के पूर्व सांसद और दो पूर्व जिलाध्यक्षों को नोटिस

अमृत विचार, लखनऊ : भाजपा ने गुरुवार को कानपुर देहात में आंतरिक कलह शांत करने हेतु महिला कल्याण राज्यमंत्री प्रतिभा शुक्ला के पति पूर्व सांसद अनिल शुक्ल वारसी और दो पूर्व जिलाध्यक्ष राजेश तिवारी व मनोज शुक्ला को

कारण बताओ नोटिस दिया है। उन पर कार्यकर्ताओं को जाति के आधार पर बांटने और खनन माफिया को संरक्षण देने के आरोप हैं। एक सप्ताह में संतोषजनक जवाब न मिलने पर अनुशासनात्मक कार्रवाई की जाएगी।

पूर्व जिलाध्यक्षों ने सोमवार 18 अगस्त को राज्यमंत्री व उनके पति के खिलाफ प्रेस कान्फ्रेंस कर मोर्चा खोला था। उन्होंने वारसी पर कार्यकर्ताओं को जाति के आधार पर बांटने व खनन माफिया को संरक्षण देने के आरोप लगाए थे।

ग्रामीण पर्यटन को बढ़ावा देने को 234 गांवों का चयन

राज्य ब्यूरो, लखनऊ

अमृत विचार: आजादी के शताब्दी वर्ष 2047 तक विकसित भारत बनाने के संकल्प को पूरा करने में पर्यटन सेक्टर का अहम योगदान होगा। यह जानकारी पर्यटन एवं संस्कृति मंत्री जयवीर सिंह गुरुवार ने गुरुवार को इंदिरा गांधी प्रतिष्ठान में आयोजित ग्रामीण पर्यटन कान्क्लेव-2025 में दी।

इस अवसर पर उन्होंने बताया कि पर्यटन की ग्रोथ के लिए सुरक्षा एवं बेहतर कनेक्टिविटी जरूरी है। पर्यटक कम समय में अधिक से अधिक स्थलों तक पहुंचना चाहता है। इसके लिए उच्चस्तरीय कनेक्टिविटी जैसे रेल, वायु, जल परिवहन आदि की सुविधाएं



लखनऊ में आयोजित ग्रामीण पर्यटन कॉन्क्लेव की दीप जलाकर शुरुआत करते पर्यटन एवं संस्कृति मंत्री जयवीर सिंह, भाजपा प्रदेश उपाध्यक्ष धर्मेन्द्र सिंह, प्रमुख सचिव उद्यान बीएल मीणा, प्रमुख सचिव पर्यटन मुकेश मेश्राम व अन्य।

● विकसित भारत के लिए ग्रामीण पर्यटन अहम : जयवीर

उपलब्ध कराई जा रही है। गांव में होमस्टे, फॉर्म स्टे, ग्रामीण पर्यटन को बढ़ावा दिया जा रहा है, यही कारण है कि घरेलू पर्यटन में पहले

स्थान पर और विदेशी पर्यटन में अग्रणी स्थान प्राप्त करने की ओर बढ़ रहा है।

प्रमुख सचिव पर्यटन एवं संस्कृति मुकेश मेश्राम ने कान्क्लेव को सम्बोधित करते हुए कहा कि रूरल टूरिज्म को बढ़ावा देने के


लिए 234 गांवों का चयन किया गया है। पर्यटन से जुड़ी इकाइयों को सब्सिडी देकर प्रोत्साहित किया जा रहा है। इस अवसर पर पर्यटन मंत्री ने 40 फॉर्म स्टे संचालकों और उनसे जुड़े महानुभावों को प्रमाण पत्र वितरित कर सम्मानित किया।

पहल

हर वर्ष 23 अगस्त को मनेगा राष्ट्रीय अंतरिक्ष दिवस

राज्य ब्यूरो, लखनऊ

अमृत विचार : देश की अंतरिक्ष उपलब्धियों और नई पीढ़ी को विज्ञान-प्रौद्योगिकी से जोड़ने की दिशा में योगी सरकार ने ऐतिहासिक कदम उठाया है। प्रदेशभर के विद्यालयों में 23 अगस्त को द्वितीय ‘वेशनल स्पेस डे’ मनाया जाएगा। इस अवसर पर एनसीईआरटी द्वारा तैयार नया मॉड्यूल ‘इंडिया-ए राइजिंग स्पेस पावर’ भी लॉन्च होगा। परिषदीय प्राथमिक, उच्च प्राथमिक, कम्पोजिट व केजीवी विद्यालयों में छात्र-छात्राओं के लिए विशेष गतिविधियों का आयोजन



किया जाएगा। बेसिक शिक्षा मंत्री संदीप सिंह ने सरकार के निर्णय की जानकारी देते हुए बताया कि अंतरिक्ष विज्ञान में भारत की लगातार बढ़ती

विरोध-प्रदर्शन



लखनऊ में कैसरबाग स्थित जिला समाजवादी पार्टी कार्यालय से जिलाधिकारी कार्यालय तक पैदल मार्च कर वोट चोरी के खिलाफ प्रदर्शन करतीं समाजवादी महिला सभा की पदाधिकारी व कार्यकर्ता।

● अमृत विचार

पितृपक्ष के लिए विशेष बस सेवा शुरू वाराणसी से गया जाएंगी रोडवेज बसें

कार्यालय संवाददाता, लखनऊ

अमृत विचार : प्रदेश सरकार ने पितृपक्ष के दौरान पिंडदान एवं तर्पण के लिए गया (बिहार) जाने वाले श्रद्धालुओं के लिए विशेष परिवहन सेवा शुरू की है। अंतरराज्यीय बस संचालन के तहत सारनाथ, वाराणसी से बोधगया बिहार के लिए बस सेवाएं संचालित होंगी। इसी प्रकार लखनऊ से मुजफ्फरपुर के लिए एवं मेरठ से सोनीपत पहुंचेंगी। वाराणसी से बिहार का संचालन शुरू किया गया है। यह बसें सप्ताह में सातों दिन संचालित होंगी। यह जानकारी परिवहन मंत्री (स्वतंत्र प्रभार)

● लखनऊ से मुजफ्फरपुर और मेरठ से सोनीपत-हरियाणा के लिए भी बसों का संचालन

दया शंकर सिंह ने दी है। ये होगा रूट, किराया भी निर्धारित : वाराणसी (कैंट) से संचालित होकर रोडवेज सेवा चन्दौली-सासाराम-औरंगाबाद-शेरघाटी-गया (बिहार) पहुंचेगी। वाराणसी स्टेशन से रात्रि 8 बजे चलकर उक्त बस गया, बिहार होते हुए 4 बजे पहुंचेगी। वाराणसी से बिहार तक का किराया 465 रुपये निर्धारित किया गया है। इसी प्रकार लखनऊ (आलमबाग बस टर्मिनल) से मुजफ्फरपुर का

किराया 862 रुपये तय हुआ है। यह बस सेवा लखनऊ से रात्रि 2 बजे चलकर बाराबंकी, अयोध्या, गोरखपुर, तमकुही, गोपालगंज होते हुए अगले दिन सुबह 4 बजे मुजफ्फरपुर पहुंचेगी। मेरठ से सोनीपत के लिए चलने वाली बसें दिन में 3 फेरे लगाएंगी। यह बस बड़ौत डिपो से सुबह 6:30 बजे, 10:50 बजे एवं 15:50 बजे चलकर सोनीपत जाएगी। परिवहन मंत्री ने बताया कि उक्त बस संचालन से निजी वाहनों पर श्रद्धालुओं की निर्भरता कम होगी। खर्च कम होगा और समय भी बचेगा। उन्होंने बताया कि सब ठीक रहा तो बस सेवा को नियमित किया जा सकता है।

दावा : 6.04 लाख मीट्रिक टन यूरिया उपलब्ध

राज्य ब्यूरो, लखनऊ

अमृत विचार : राज्य सरकार ने साफ किया है कि प्रदेश में कहीं भी उर्वरकों की कमी नहीं है। सभी मंडलों में पर्याप्त मात्रा में खाद की उपलब्धता है और किसानों को किसी प्रकार की दिक्कत न हो, इसके लिए मुख्यमंत्री योगी आदित्यनाथ ने अधिकारियों को निरंतर मॉनीटरिंग करने के निर्देश दिए हैं। सरकार ने कालाबाजरी और ओवररेंटिंग पर कड़ा रुख अपनाया है। कृषि विभाग ने

मंडलवार खाद की उपलब्धता के ताजा आंकड़े जारी किए हैं।

कृषि विभाग के अनुसार प्रदेश में कुल 6.04 लाख मीट्रिक टन यूरिया, 3.93 लाख मीट्रिक टन डीएपी और 3.02 लाख मीट्रिक टन एनपीके की उपलब्धता है। मुख्यमंत्री योगी ने किसानों से अपील की है कि वे खाद का अनावश्यक भंडारण न करें। जितनी जरूरत हो, उतनी ही मात्रा में खाद लें। उन्होंने कहा कि प्रदेश सरकार किसानों के हितों की सुरक्षा के लिए प्रतिबद्ध है।

खाद उपलब्धता की स्थिति मीट्रिक टन में

मंडल – यूरिया – डीएपी – एनपीके	मंडल – यूरिया – डीएपी – एनपीके
सहारनपुर– 17195 – 6980 – 3062	चित्रकूट– 24891 – 10885 – 3802
मेरठ– 39104 – 16864 – 8625	वाराणसी– 44445 – 27120 – 14643
आगरा– 47476 – 29917 – 21267	मीरजापुर – 15860 – 7448 – 3878
अलीगढ़– 30562 – 21151 – 16068	आजमगढ़– 37589 – 24160 – 9034
बरेली– 42938 – 20566 – 27914	गोरखपुर – 32634 – 25601 – 15650
मुरादाबाद– 50991 – 18057 – 29796	बस्ती– 12848 – 10322 – 4571
कानपुर– 47586 – 41946 – 32375	गोंडा– 17418 – 19934 – 8953
प्रयागराज– 52395 – 21479 – 25262	लखनऊ– 38920 – 37675 – 36488
झांसी– 28090 – 26146 – 16367	अयोध्या– 23448 – 27616 – 24530

कांग्रेस बनाएंगी न्याय योद्धा

राज्य ब्यूरो, लखनऊ

अमृत विचार : कांग्रेस के प्रदेश अध्यक्ष अजय राय ने कहा कि प्रदेश के लोगों को न्याय दिलाने के लिए कांग्रेस प्रदेश की 360 तहसीलों में ‘न्याय योद्धा’ बनाएगी। पार्टी के प्रदेश विधि विभाग का पुनर्गठन किया जाएगा। प्रदेश अध्यक्ष गुरुवार को प्रदेश कार्यालय में आयोजित प्रेस कॉन्फ्रेंस को संबोधित कर रहे थे। प्रदेश अध्यक्ष ने कहा कि भाजपा सरकार में जिस तरह सच बोलने पर व सरकार की कुर्नीतियों का विरोध करने पर फर्जी मुकदमे लादे जा रहे हैं, उसमें न सिर्फ कांग्रेस कार्यकर्ता बल्कि सामाजिक कार्यकर्ता भी पिस रहे हैं। उन्होंने कहा कि न्याय योद्धा सरकारी तानाशाही के शिकार



प्रेस वार्ता करते प्रदेश अध्यक्ष अजय राय।

लोगों को कानूनी रूप से न्याय दिलाएंगे और सच और इंसाफ की लौ जलाए रखेंगे। उन्होंने कहा कि विधि विभाग के ‘सिपाही’ कथित वोट चोरी व चुनाव आयोग के कथित ‘भ्रष्ट मॉडल’ के खिलाफ पार्टी नेता राहुल गांधी के आंदोलन को और धार देने का कार्य करेगे। मतदाता सूची में हो रही धांधलियों को उजागर कर नाम काटे जाने के शिकार लोगों को कानूनी सहायता

कांग्रेस की ली सदस्यता

कांग्रेस विधि विभाग में कानपुर के चेयरमैन प्रतीक शर्मा के नेतृत्व में कानपुर से मयंक वर्मा, मनीष पौरवाल, रोहन मिश्रा, अभिषेक मिश्रा, अमित यादव, अजीत अग्निहोत्री, आनंद तिवारी, वैभव शुक्ला, आस्तिक तिवारी, जितेंद्र कुमार, शिवेंद्र तिवारी आदि ने पार्टी में अपनी आस्था जताते हुए सदस्यता ग्रहण की।

उपलब्ध कराएंगे। विधि विभाग के प्रदेश कोऑर्डिनेटर ने कहा कि पूरे प्रदेश में भाजपा सरकार ने लगभग 1719 मुकदमे कांग्रेस कार्यकर्ताओं पर राजनीतिक प्रतिशोध के चलते दर्ज कराए हैं। उन्होंने कहा कि अधिवक्ता प्रोटेक्शन एक्ट को लागू कराने के लिए संघर्ष किया जाएगा।

नई पीढ़ी को विज्ञान–प्रौद्योगिकी से जोड़ने के लिए योगी सरकार ने लिया फैसला

अंतरिक्ष विज्ञान व प्रौद्योगिकी क्षेत्र में कॅरियर बना सकेंगे विद्यार्थी

आयोजन का उद्देश्य बच्चों में अंतरिक्ष विज्ञान व प्रौद्योगिकी के प्रति जिज्ञासा और अभिरुचि पैदा करना है, ताकि बच्चे विज्ञान, प्रौद्योगिकी, इंजीनियरिंग और गणित जैसे क्षेत्रों में कॅरियर की ओर प्रेरित हों। इसी लक्ष्य के लिए विद्यालयों में विशेष सभाएं, प्रदर्शनी, कार्यशालाएं और विशेषज्ञों के साथ ऑनलाइन व ऑफलाइन सेशन आयोजित होंगे।

छात्रों का ज्ञानवर्धन करेंगे संसाधन

महानिदेशक स्कूल शिक्षा कंचन वर्मा ने बताया कि बच्चों को अंतरिक्ष अन्वेषण की उपलब्धियों से अवगत कराने के लिए शिक्षा मंत्रालय ने दीक्षा, निष्ठा, एनसीईआरटी वेबसाइट और भारत ऑन द मून पोर्टल जैसे संसाधन उपलब्ध कराए हैं, जिन पर अंतरिक्ष से जुड़ी समसामयिक गतिविधियां नियमित रूप से अपडेट होती रहती हैं। विशेष रूप से एनसीईआरटी ने आयु और कक्षा–आधारित नया मॉड्यूल ‘इंडिया–ए राइजिंग स्पेस पावर’ तैयार किया है, जिसकी शुरुआत 23 अगस्त को होगा। यह मॉड्यूल नेशनल डिजिटल लाइब्रेरी और एनसीईआरटी की वेबसाइट पर उपलब्ध रहेगा।

उपलब्धियां नई पीढ़ी के लिए प्रेरणास्रोत हैं। चंद्रयान, आदित्य–एन। और गगनयान जैसे मिशनों की जानकारी देकर राज्य सरकार बच्चों को अंतरिक्ष विज्ञान और

प्रौद्योगिकी से जोड़ेगी। यह योगी सरकार के ‘समग्र शिक्षा, समग्र विकास’ के लक्ष्य को भी नई गति प्रदान करेगी। उन्होंने कहा कि सरकार ने

नवाचार और तकनीकी शिक्षा को बढ़ावा देने के लिए पहले ही स्मार्ट क्लास, डिजिटल लाइब्रेरी, ड्रोन और रोबोटिक्स लैब जैसी पहलें शुरू की हैं।

अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरबीन विधि से आपरेशन अब कम खर्च में

सीजीएचएस, मेडिकल व आधुनिक आई मान्य

117/क्यू/702,

शारदा नगर, कानपुर

9889538233, 7880306999

न्यूज ब्रीफ

वन नेशन वन इलेक्शन अभियान के क्षेत्रीय संयोजक बने विक्रांत कन्नौज। अखिल भारतीय विद्यार्थी परिषद में महत्वपूर्ण पदों पर रहे विक्रांत अग्निहोत्री को कानपुर क्षेत्र का वन नेशन वन इलेक्शन अभियान का क्षेत्रीय संयोजक मनोनीत किया गया है। इससे कार्यकर्ताओं में खुशी का माहौल है। विक्रांत ने बताया कि वे जिम्मेदारी वाले क्षेत्र के सभी जिलों में युवाओं (स्टूडेंट्स), छात्र संसद, सेमिनार के माध्यम से एवं गांवों में चौपाल लगाकर सभी लोगों को एक राष्ट्र एक चुनाव से आम नागरिकों को होने वाले फायदों की जानकारी देंगे।

व्यापारी लीडर्स सम्मेलन में जाएंगे अनिल गुप्ता कन्नौज। अखिल भारतीय उद्योग व्यापार मंडल के प्रदेश मंत्री अनिल गुप्ता एक राष्ट्र एक चुनाव अभियान के तहत 23 अगस्त शनिवार को दिल्ली में आयोजित होने वाले अखिल भारतीय उद्यमी/व्यापारी लीडर्स सम्मेलन में भाग लेने के लिए आमंत्रित किया गया है। इस संबंध में भाजपा कानपुर बुंदेलखंड क्षेत्र के क्षेत्रीय अध्यक्ष प्रकाश पाल ने पत्र भेजा है।

जयपुर, कानपुर में रहने वालों को भी मिले जनखत में पट्टे

करोड़ों रुपये की 1400 बीघा जमीन का 348 लोगों को हुआ 2020 में आवंटन दूसरी बार निरस्त

कार्यालय संवाददाता, कन्नौज

अमृत विचार। तिर्वा तहसील क्षेत्र की ग्राम पंचायत जनखत में करोड़ों रुपये कीमत की करीब 1400 बीघा जमीन के 348 व्यक्तियों को किए गए पट्टे दूसरी बार निरस्त हुए हैं। एसडीएम की ओर से दिए गए निर्णय में कहा गया है कि जयपुर, कानपुर व तिर्वा में बसे लोगों को भी सरकारी भूमि आवंटन किया गया है। अपात्रों को पट्टा देने से सार्वजनिक संपत्ति को क्षति पहुंची है। खास बात यह है कि पूर्व में पट्टों का लाभ पा चुके लाभार्थियों को दूसरी बार भी आवंटन कर दिया गया।

तत्कालीन एसडीएम राकेश त्वागी ने 8 अप्रैल 2022 को पहली बार पट्टे निरस्त करने का आदेश जारी किया था। इसमें 04 दिसंबर 2020 की पत्रावली निरस्त की गई थी। उस दौरान उन्होंने कहा था कि ग्राम पंचायत के 07 सदस्यों को भी कृषि भूमि का आवंटन किया गया है। उन्होंने स्पष्ट कहा था कि करोड़ों रुपये की कीमत की जमीन

डीडीओ से हटा, मनोज पोरवाल को मिला चार्ज

कन्नौज। डीएम आशुतोष मोहन अग्निहोत्री के अनुमोदन पर दो ब्लॉकों का अतिरिक्त प्रभार बीडीओ को दिया गया है। डीडीओ से जिम्मेदारी ले ली गई है। बीडीओ उमदा सोनिया श्रीवास्तव को तालग्राम का अतिरिक्त कार्यक्रम अधिकारी मनरेगा की भी जिम्मेदारी मिली है > इसी तरह जलालाबाद के बीडीओ मनोज पोरवाल को कन्नौज का अतिरिक्त प्रभार दिया गया है। अब तक यह जिम्मेदारी नरेंद्र देव द्विवेदी के पास थी। इससे पहले पीडी डीआरडीए राम औरार सिंह के पास विकास खंड सदर में मनरेगा का अतिरिक्त चार्ज था।

जमीन, ट्रैक्टर व नौकरी है फिर भी मिला पट्टा

■ ज्ञानवती के पास जमीन व ट्रैक्टर है। पुत्र पंचायत सहायक रूरा में है। श्याम सुंदर ऐमा की पत्नी आगनवाड़ी हैं। जगन्नाथ मृतक हैं। मुकेश के पास पर्याप्त जमीन व कन्नौज में मकान है। रामपाल की पत्नी आगनवाड़ी और तिर्वा में मकान है। रवि कुमार के अलावा उनकी मां को भी पट्टा मिला। साथ ही उनके दो पुत्रों को भी लाभ दिया गया। इनके पास ट्रैक्टर, जमीन व पंचायत सहायक की नौकरी है। पंचम को पूर्व में जमीन आवंटन हुआ और पर्याप्त भूमि है। शिवशरण व कृष्ण कुमार को पूर्व में आवंटन हो चुका है। सुरेश को भी पूर्व में आवंटन हुआ, पत्नी आगनवाड़ी कार्यकर्त्री हैं। विमलेश का कन्नौज में मकान है और पूर्व में आवंटन है। एक साथ तीन आवंटन हुए। संजय का निवास गुरसहायगंज में है। विश्वनाथ का परिवार भी कानपुर में रहता है और मकान है। इसके बाद भी गलत तरीके से लाभ दिया गया है। बबलू के पास ट्रैक्टर है। कामता प्रसाद के पास ट्रैक्टर है और पेशनभोगी हैं। रामानंद के पिता सरकारी पेशन पाते हैं। तिर्वा में मकान है, ट्रैक्टर है। दीनदयाल के पास चौपहिया वाहन व दीपचंद के पास लोडर व ट्रैक्टर है। गंगा महेश की मां पेशनभोगी हैं। विनोद के पास पिकअप है।

पूर्व में मिल चुका पट्टा उसके बाद दूसरी बार भी कृषि आवंटन का दे दिया लाभ

जो सार्वजनिक संपत्ति है को क्षति पहुंची है। अब वर्तमान एसडीएम राजेश कुमार ने भी पत्रावली निरस्त

कर दी है। 14 अगस्त को दिए निर्णय में एसडीएम ने बताया है कि जिनको जमीन के पट्टे हुए हैं उसमें कई लोगों की मृत्यु हो चुकी है। मिजाजी लाल निवासी भगवंतापुर व राजेश निवासी मुंशीपुरवां मृतक हैं। अजय कुमार दिवारीलाल के

विकास भवन में सरकारी नौकरी फिर भी मिला लाभ

■ जमुना देवी के पति की नौकरी विकास भवन में है। चिंघरवापुर निवासी अनिल सरकारी टीचर हैं। सिपहीलाल को फौजी पेशन मिल रही है। अजय पाल के पास कारखाना है। सियादेवी तो मूल निवासी ही नहीं हैं। गंगाराम के पास पर्याप्त जमीन और दो पुत्र सरकारी नौकरी हैं। राजेश की पोएसी में नौकरी है। अंगद निवासी नयापुरवां प्रबंधक सोनेलाल पूर्व माध्यमिक विद्यालय चेताराहार व मन्नीलाल निवासी नयापुरवां की आइसक्रीम फैक्ट्री महाराष्ट्र में है। आशुतोष ऐमा निवासी की पत्नी सरकारी टीचर हैं तिर्वा में मकान है और पर्याप्त जमीन है। चंद्रशेखर के पास दूध डेरी, कानपुर में मकान व पैथोलॉजी है।

पुत्र नहीं हैं जिनका पता मुंशीपुरवां बताया गया है। हरिराम पुत्र दिल्ली निवासी भगवंतापुर को पूर्व में पट्टा मिल चुका है। इसी तरह अजमेर, गणेश, सुदामा, महाराम, नंदराम, बादशाह, अनिल को भी पूर्व में पट्टा मिल चुका है।

बजट खर्च करने में कंजूसी पर प्रभारी एडीओ पंचायत सस्पेंड

कार्यालय संवाददाता, कन्नौज

अमृत विचार। डीपीआरओ राजेंद्र प्रकाश ने प्रभारी एडीओ पंचायत सदर/ ग्राम पंचायत अधिकारी सतौरा प्रदीप यादव को निलंबित कर दिया है। आरोप है कि 15वां वित्त आयोग एवं राज्य वित्त आयोग से मिली धनराशि खर्च करने की प्रगति काफी खराब है। दूसरी ओर आठों ब्लॉक क्षेत्र के एडीओ पंचायत से भी जवाब-तलब हुआ है। जिला पंचायत राज अधिकारी

- जिले के आठों ब्लॉकों में तैनात एडीओ पंचायत से मांगा गया स्पष्टीकरण
- ऑनलाइन बैठक में डीडी पंचायत कानपुर ने भी जताई है नाराजगी

ने निलंबन पत्र में कहा है कि आवास चेकर के रूप में विकास खंड कन्नौज क्षेत्र की ग्राम पंचायत सतौरा, साँसी एवं सहजापुर में कार्य अधूरा है। प्रदीप यादव को दी गई 4 ग्राम पंचायतों में 1 ग्राम पंचायत में आवास चेकर का कार्य दूसरे कर्मचारी से कराया गया

है। इसके बाद भी इन्होंने 3 ग्राम पंचायतों में कार्य पूरा नहीं किया है। मुख्यमंत्री आवास योजना के तहत आवंटित ग्राम पंचायतों में प्रदीप यादव ने सत्यापन कार्य पूरा नहीं किया है। जांच के लिए डीपीआरओ ने एडीओ पंचायत सौरिख को जिम्मेदारी दी है। निलंबन समय में प्रदीप यादव बीडीओ सदर कार्यालय में संबद्ध रहेंगे। दूसरी ओर 15वां वित्त एवं राज्य वित्त आयोग समेत अन्य मद की धनराशि खर्च न करने पर जिला पंचायत राज अधिकारी

जल्द ही 322 पीकॉक शोपीस पोल से जगमगाएगा अपना गुरसहायगंज

संवाददाता गुरसहायगंज, कन्नौज

अमृत विचार। नगर के मुख्य चौराहों से चारों तरफ जाने वाले मार्गों पर पीकॉक शोपीस पोल लगाए जाएंगे। इससे नगर की प्रकाश व्यवस्था को सुदृढ़ किया जा सके। नगर की प्रकाश व्यवस्था का काम युद्ध स्तर पर किया जा रहा है।


जानकारी देते हुए ईओ अनिल कुमार पंडित व पालिकाध्यक्ष मुन्नी देवी गुप्ता ने बताया कि नगर की प्रकाश व्यवस्था को नवीनीकृत करने के लिए 322 यूरोपीय मॉडल के पीकॉक शोपीस पोल पूरे नगर में लगाए जाएंगे। इनमें भारतीयता को समाहित किया जाएगा। इससे पहले नगर में 108 स्ट्रीट लाइट लगाई जा चुकी है। इस तरह की स्ट्रीट लाइट नगर में पहली बार लगाई जा रही हैं। कार्य योजना के अनुसार रेलवे रोड पर 09, चौराहा से क्रासिंग 23,

हज पर जाने के लिए शुल्क जमा करने का समय बढ़ा

कन्नौज। जिला अल्पसंख्यक कल्याण अधिकारी जितेंद्र कुमार बताया कि चयनित हज यात्रियों को 1,52,300 रुपये जमा किए जाने की अंतिम तारीख 20 अगस्त से बढ़ाकर 25 हो गई है। तथा उनका कुरा (डिजिटल शेडम सेलेक्शन) हो गया है।

कौटनाशक के 4 लाइसेंस निरस्त

कन्नौज। कौटनाशक विक्री करने के लिए निर्धारित योग्यता व डिप्लोमा न होने पर प्रभारी जिला कृषि रक्षा अधिकारी संतलाल गुप्त ने 4 दुकानों के लाइसेंस निरस्त कर दिए हैं। उन्होंने कहा है कि लापरवाही पर कार्रवाई जारी रहेगी। वर्ष 2020 में शासनादेश जारी हुआ कि डिप्लोमा धारक और निर्धारित योग्यता वाले लोगों को ही पेस्टीसाइड आदि का लाइसेंस दिया जाएगा। वर्तमान में कृषि



पीकॉक शोपीस पोल।

अमृत विचार

तिर्वा रोड 40, चौराहा से तिराहा तक 33, नंगापुरवा रोड पर धोबी घाट से हबीब गेस्ट हाउस तक 40, पूर्वी क्रासिंग से चातक कोल्ड तक 17, फर्रुखाबाद रोड पर 73, बाईपास रोड पर 47, हबीब गेट गेस्ट हाउस से शहीद पथ पर 40 पोल लगेंगे। कार्य शीघ्र ही प्रारंभ



मुन्नी देवी गुप्ता, पालिकाध्यक्ष।



अनिल पंडित, ईओ।

- इससे पहले भी नगर में लगाए गए थे 108 पोल
- 07 मीटर ऊंचे हैं यूरोपीयन मॉडल के पीकॉक शोपीस पोल

किया जाएगा।

पालिकाध्यक्ष ने कहा कि नगर का विकास प्रथम प्राथमिकता है। क्षेत्र में नगर को आदर्श नगर के रूप में विकसित करना लक्ष्य है। ईओ ने अपील की कि जनता के सहयोग से ही नगर पालिका विकास के नए आयाम गढ़ रही हैं। जहां भी स्ट्रीट लाइट लगे वहां पर गंदगी न फैलाए।

कौटनाशक के 4 लाइसेंस निरस्त

कन्नौज। कौटनाशक विक्री करने के लिए निर्धारित योग्यता व डिप्लोमा न होने पर प्रभारी जिला कृषि रक्षा अधिकारी संतलाल गुप्त ने 4 दुकानों के लाइसेंस निरस्त कर दिए हैं। उन्होंने कहा है कि लापरवाही पर कार्रवाई जारी रहेगी। वर्ष 2020 में शासनादेश जारी हुआ कि डिप्लोमा धारक और निर्धारित योग्यता वाले लोगों को ही पेस्टीसाइड आदि का लाइसेंस दिया जाएगा। वर्तमान में कृषि

New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

करौली

शंकर महादेव

भगवान भोलेनाथ की जय रोग मुक्त मानव

श्री केदारनाथ धाम की जय शोक मुक्त मानव

माँ महाकाली की जय भय मुक्त मानव

श्री काशी विश्वनाथ धाम की जय भ्रम मुक्त मानव

माता कामारख्या की जय नशा मुक्त मानव

श्री करौली शंकर महादेव पूर्वज मुक्ति धाम

यज्ञ/अनुष्ठान/संकल्प/प्रार्थना

प्रत्येक माह की ‘अमावस्या’ को होने वाले ‘पूर्वज मुक्ति कार्यक्रम’ में दरबार से जुड़कर, स्वस्थ हो चुके सभी भक्तजनों का हार्दिक स्वागत है।

शुक्रवार, 22 अगस्त 2025, दोपहर 2:00 बजे

कार्यस्थल : ग्राम करौली, कानपुर

पूर्ण गुरु श्री करौली शंकर महादेव जी, तृतीय मठाधिपति - मिश्री मठ, हरिद्वार

जीवनदायिनी

माँ गंगा की महाभारती

सरसैया घाट, कानपुर में प्रत्येक रविवार, सायं 7:00 बजे से

OLIVE देखें सिर्फ

आनंद टीवी पर

TATA PLAY

CHANNEL NO. 1091 Jio TV

भोलेनाथ की पावन नगरी काशी में आयोजित होने वाले त्रिदिवसीय पूर्णिमा महोत्सव में आप सभी श्रद्धालु, भक्त एवं शिष्य सादर आमंत्रित हैं।

देश सेवा के लिए, सामाजिक कार्यों में भागीदारी के लिए – शंकर सेना से जुड़ें

न्यूज ब्रीफ

महिला को पीट बच्चों सहित घर से निकाला

गुरसहायगंज। नगर के मोहल्ला क़िदवई नगर निवासी खुशनुमा बेगम पुत्री जहीर अहमद ने कोतवाली पुलिस को दिए गए शिकायती पत्र में कहा है कि 06 अगस्त की सुबह करीब 08 बजे सदर कोतवाली कन्नौज के ग्राम कपूरपुर निवासी उसके पति ने उसके साथ जघपूर में गालीगलौज की। इसके बाद मारपीट कर बच्चों नाजिम हसन व कुलसुम के साथ घर से निकाल दिया और जान से मारने की धमकी भी दी। सूचना पर पहुंचे उसके भाई आदिल व रिजवान उसे व बच्चों को मायके ले आए। कोतवाली पुलिस ने पीड़िता की शिकायत पर मामले की जांच शुरू कर दी है।

तिर्वा, कलावकसुमखोर चौकी में तैनाती

कन्नौज। उपप्री विनोद कुमार ने उप निरीक्षक दीपक कुमार को कोतवाली तिर्वा का एसएसआई बनाया है। राजेश प्रताप सिंह को कला चौकी प्रभारी और प्रदीप सिंह को कुसुमखोर चौकी प्रभारी की जिम्मेदारी दी है। तीनों उप निरीक्षक पुलिस लाइन से भेजे गए हैं।

निःशुल्क बीज को 31 तक करें आवेदन

कन्नौज। उप कृषि निदेशक संतोष कुमार ने बताया कि निःशुल्क तिलहन बीज मिनीकिट वितरण किया जाना है। प्रसार कार्यक्रम वर्ष 2025–26 योजना के तहत तोरिया बीज किट भी सभी ब्लॉकों में लक्ष्य के तहत वितरित की जाएगी। इसके लिए किसान कृषि विभाग के पोर्टल पर ऑनलाइन आवेदन 31 अगस्त तक कर सकते हैं। पहले आवेदन की तारीख 15 अगस्त ही थी जिसे बढ़ा दिया गया है। आवेदन विभागीय पोर्टल <https://agridarshan.up.gov.in> पर किसान कार्ड पर जाकर किया जा सकता है।

बंदरों के हमले से किसान नेता घायल

छिबरामऊ। कोतवाली क्षेत्र के उधरनपुर गांव निवासी किसान नेता प्रेम वसुदेवी सड़क किनारे अपनी किराने की दुकान रखे हैं। गुरुवार की सुबह करीब 7 बजे दुकान खोलने आए तभी बंदरों के झुंड ने हमला बोल दिया। इससे वह गंभीर रूप से घायल हो गए।

पेंशनर्स को किया गया सम्मानित

कार्यालय संवाददाता फरुखाबाद

अमृत विचार। सेवा निवृत्त कर्मचारी एवं पेंशनर एसोसिएशन द्वारा विश्व नागरिक दिवस पर सम्मान समारोह का आयोजन भारतीय पाठशाला में जिला अध्यक्ष विष्णु भगवान कटियार की अध्यक्षता में आयोजित किया गया।

मुख्य अतिथि कुलपति डॉ रंगनाथ मिश्रा ने कहा कि वरिष्ठ नागरिक परिवार, समाज, राष्ट्र के गुर्जर हैं। उनके अनुभव बड़ी से बड़ी समस्या को सुलझाने में काम आए हैं। वरिष्ठ नागरिक समाज के रक्षक हैं उनके साथ रहने से परिवार, समाज और राष्ट्र का वजन बढ़ता है। विशिष्ट अतिथि कोषाधिकारी अम्बरीष वाजपेई ने कहा कि सेवानिवृत्त कर्मचारियों

अल्ट्रासाउंड सेंटर में घुसकर की मारपीट

प्रतिस्पर्धी अल्ट्रासाउंड सेंटर संचालक समेत 5-6 अज्ञात पर रिपोर्ट

संवाददाता छिबरामऊ

अमृत विचार। नगर के अस्पताल रोड स्थित न्यू सूरज अल्ट्रासाउंड सेंटर पर व्यावसायिक प्रतिस्पर्धा के चलते दूसरे सेंटर के संचालक ने अपने साथियों के साथ हमला बोल दिया। मारपीट की घटना सीसीटीवी कैमरा में कैद हो गई। पीड़ित ने आरोपी के खिलाफ कोतवाली में रिपोर्ट दर्ज कराई है।

नगर के मोहल्ला बिरतिया निवासी मनोज कुमार दीक्षित पुत्र रामनरेश दीक्षित ने बताया कि मंगलवार की सुबह लगभग 10 बजे वह अपने अल्ट्रासाउंड सेंटर पर मौजूद था। तभी एक अन्य सूरज अल्ट्रासाउंड के संचालक डॉ. राजीव पाठक अस्पताल रोड के 5 से 6 अन्य अज्ञात कर्मचारियों के साथ उसके सेंटर के अंदर घुस आए और एकराय होकर गालीगलौज

● मारपीट की घटना सीसीटीवी कैमरा में कैद, यु.कुदमा दर्ज

करते हुए हमला बोल दिया। आरोप है कि वह लोग कहने लगे कि उसके द्वारा अल्ट्रासाउंड सेंटर खोल लेने से उनके सेंटर में मरीज आना कम हो गए हैं। उन लोगों ने उसे जान से मारने और अस्पताल रोड पर अल्ट्रासाउंड सेंटर नहीं चलाने देने की धमकी दी। उन लोगों ने उसके अल्ट्रासाउंड सेंटर पर बने आवास में घुसकर कालर पकड़ कर मारपीट करते हुए जान से मारने की धमकी दी। साथ ही वहां मौजूद उसके जरूरी कागजात और उपकरण को इधर उधर बिखेरकर क्षतिग्रस्त कर दिया। वह व उसका पूरा स्टाफ और वहां मौजूद मरीज भयभीत हो गए और डर का माहौल बन गया। उन लोगों द्वारा उसके स्टाफ के साथ भी अभद्रता की गई। इस घटना के बाद

ई-रिक्शा चालक के साथ मारपीट

■ छिबरामऊ। नगर की बहवलपुर रोड स्थित इंदिरा आवास कालोनी निवासी सुरेश कुमार शर्मा ने बताया कि वह ई-रिक्शा चलाकर परिवार का भरणपोषण करता है। 20 अगस्त की शाम 8 बजे वह ई-रिक्शा लेकर घर लौट रहा था। रास्ते में बहवलपुर गांव के रहने वाले पिता-पुत्र ने गालीगलौज कर मारपीट कर दी। इससे वह घायल हो गया। पीड़ित ने कोतवाली में तहरीर दी है।

से उसके परिजन बहुत भयभीत हैं। उसके अल्ट्रासाउंड सेंटर पर लगे सीसीटीवी कैमरे में उक्त घटना कैद है। कोतवाल विष्णुकांत तिवारी ने बताया कि तहरीर के आधार पर मामला दर्ज कर जांच शुरू की।

चोर या ड्रोन की भ्रामक सूचना फैलाई तो खैर नहीं

कार्यालय संवाददाता कन्नौज

अमृत विचार। इधर कुछ दिनों से जिले के विभिन्न स्थानों से चोरों के देखे जाने समेत संदिग्ध ड्रोन को लेकर दहशत की खबरें आम हो रही हैं। इससे लोगों में भय का माहौल देखा जा रहा है। वहीं पुलिस की तरफ से इन सब बातों को अफवाह ठहराते हुए आगाह किया गया है कि इस तरह की सूचना फैलाने वालों के बख्शा नहीं जाएगा।

इसी विषय को लेकर गुरुवार को थाना कोतवाली कन्नौज में जिलाधिकारी आशुतोष मोहन अग्निहोत्री एवं पुलिस अधीक्षक विनोद कुमार ने क्षेत्र के ग्राम प्रधान समेत संप्रांत व्यक्तियों के साथ बैठक की। इसमें पुलिस अधीक्षक ने बताया गया कि पिछले कुछ दिनों में जनपद के विभिन्न थानों में लोगों द्वारा चोर आने या संदिग्ध ड्रोन उड़ने की सूचना दी गयी। जांच में सूचनाएं



बैठक करते जिलाधिकारी, एसपी, ज्वाइंट मजिस्ट्रेट, सीओ सिटी। अमृत विचार

सही नहीं पायी गई। भ्रामक सूचना देने वालों को गिरफ्तार कर उनके विरुद्ध विधिक कार्रवाई की गयी।

बताया कि समस्त थाना प्रभारी अपने-अपने थाना क्षेत्र के 50 से अधिक गांवों व मोहल्लों में जाकर चौपाल लगाकर लोगों को संदिग्ध ड्रोन एवं चोरों के पकड़े जाने की भ्रामक सूचनाओं के बारे में जागरूक कर रहे हैं। अपील की कि बिना सच जाने कोई भी झूठी खबरें न फैलाए।

चेताया कि अफवाह फैलाने वालों को चिन्हित किया जा रहा है।

कोई भी व्यक्ति भ्रामक सूचना फैलाते पाया गया तो उसके विरुद्ध राष्ट्रीय सुरक्षा अधिनियम/गैंगस्टर एक्ट आदि के अन्तर्गत वैधानिक कार्रवाई की जायेगी। बैठक में संप्रांत जनों के अलावा ज्वाइंट मजिस्ट्रेट/एसडीएम सदर वैशाली, सीओ सिटी अभिषेक प्रताप अजेय आदि मौजूद रहे।

शिक्षक की मौत पर

साथियों के छलके आंسو छिबरामऊ। सौरिख रोड पर कार की टक्कर से हुई शिक्षक की मौत के बाद कॉलेज में शोक सभा हुई तो यहां साथियों के आंسو छलक पड़े।

विशुनगढ़ थानाक्षेत्र के गांव प्रानपुर पल्लौरा के रहने वाले श्याम सिंह यादव हीरालाल कॉलेज में शिक्षक थे। बुधवार को बेटी प्रियांशी के साथ गांव से घर आ रहे थे। तभी अंकुर इंटरनेशनल स्कूल पास पीछे से आ रही कार ने टक्कर मार दी। हादसे में बेटी व शिक्षक दोनों घायल हो गये थे। अस्पताल में शिक्षक को डॉक्टरों ने मृत घोषित कर दिया। वहीं बेटी को कानपुर रेफर कर दिया गया। शिक्षक की मौत पर गुरुवार को कॉलेज में शोक सभा का आयोजन किया गया।

यहां साथियों ने दिवंगत शिक्षक को श्रद्धांजलि दी। इस मौके पर प्रधानाचार्य राधाबल्लभ मिश्रा ने कहा कि शिक्षक श्याम सिंह सरल हृदय के थे। पोस्टमार्टम के बाद मेंहदी घाट पर बेटे अभिसार ने पिता की चिता को मुखानि दी। इसके बाद कार चालक के खिलाफ तेज गति से टक्कर मारने के बावत रिपोर्ट दर्ज कराई।

दहशत में पूरी रात रखवाली करते लोग

■ सौरिख। ग्रामीण दहशत में पूरी रात गांव की रखवाली कर रहे हैं। वही थाना प्रभारी नगर के लोगों के साथ बैठक कर दहशत कम करने का प्रयास कर रहे हैं। लगभग एक सप्ताह से रात के अंधेरे में ग्रामीण अंचलों में ड्रोन कैमरा दिखाई देने की खबर से दहशत में पूरी रात ग्रामीण जागकर रखवाली करते नजर आ रहे हैं। थाना प्रभारी जयंती प्रसाद गंगवार कस्बा के लोगों के साथ थाना परिसर में बैठक करके अफवाह पर ध्यान न देने की बात कर रहे हैं। इस मौके पर नगर पंचायत अध्यक्ष राहुल गुप्ता, आदेश दुबे, विनोद शुबला, फाल सिंह, चुन्नु बौरिसिया, अली अब्बास, फिरोज गांधी, मुहल्लबंदार आदि मौजूद रहे।

जीओ का पालन न करने पर 12 अफसरों से जवाब तलब

कार्यालय संवाददाता, कन्नौज

अमृत विचार। श्रीकृष्ण जन्माष्टमी पर जिले की 180 गो-आश्रय स्थलों में कार्यक्रम करने के लिए 60 नोडल अधिकारी तैनात किए गए थे। 3 बिंदुओं पर कार्यक्रम करने थे। सभी को मौके पर पहुंचकर शासनादेश का पालन करने के निर्देश दिए गए थे। लापरवाही बरतने पर डीएम ने जिला विकास अधिकारी समेत 12 अधिकारियों से जवाब-तलब किया है।

डीएम आशुतोष मोहन अग्निहोत्री ने जारी किए पत्र में कहा है कि श्रीकृष्ण जन्माष्टमी को आर्वाइट गो-आश्रय स्थल में जाकर शासनादेश में दिए बिंदुओं का पालन करने को कहा गया था लेकिन ऐसा नहीं किया गया है। निर्देशों का पालन न करने पर 3 दिनों के अंदर 12 अधिकारियों को स्पष्टीकरण सीडीओ को उपलब्ध कराने को कहा है। कहा है कि संतोषजनक या लापरवाही समय पर जवाब न मिलने पर कठोर कार्रवाई की जाएगी। 3 बिंदुओं में गो-पूजन, गाय के गोबर के बने

- 3 दिन में मांगा स्पष्टीकरण, न देने पर कठोर कार्रवाई की चेतावनी
- जन्माष्टमी पर गो-आश्रय स्थलों पर करने थे कार्यक्रम

दीये, राधा कृष्ण की मूर्तियां आदि स्वयं सहायता समूह के माध्यम से तैयार कराकर बाजारों में बिक्री के लिए उपलब्ध कराने और कक्षा 6 से 12 तक के विद्यार्थियों को गो-आश्रय स्थलों का भ्रमण और महत्व बताना शामिल है। जिनको नोटिस जारी किया है उसमें डीडीओ नरेंद्र देव द्विवेदी, पीडी रामऔतार सिंह, पीओ डूडा गिरीश चंद्र, डीडी कृषि संतोष यादव, एआर कोआपरेटिव राजीव लोचन शर्मा, जिला समाज कल्याण अधिकारी वेदप्रकाश, जिला अल्पसंख्यक कल्याण अधिकारी जितेंद्र, जिला पिछड़ा वर्ग कल्याण अधिकारी अनुपम, जिला पूर्ति अधिकारी राजीव मिश्र, उपायुक्त श्रम रोजगार दिनेश यादव, जिला क्रीडा अधिकारी मोहम्मद रू हसन व श्रम प्रवर्तन अधिकारी नवनीत श्रीवास्तव शामिल हैं।

दहेज में बाइक न मिलने पर पीटा

गुरसहायगंज। पति सहित ससुरालियों ने दहेज में मोटरसाइकिल न मिलने पर विवाहिता से गाली गलौज की और मारपीट कर घायल कर दिया। सदर कोतवाली कन्नौज के ग्राम अमरौली निवासी ज्योती पुत्री प्रदीप ने कोतवाली पुलिस को दिए गए शिकायती पत्र में कहा है कि उसकी शादी लगभग 02 वर्ष पूर्व गुरसहायगंज के मोहल्ला क़िदवईनगर निवासी युवक के साथ हुई थी। शादी के बाद पति, ससुर, देवर व सास ने दहेज में मोटरसाइकिल की मांग कर उसका उल्पीड़न करना शुरू कर दिया। मांग पूरी न होने पर गालीगलौज की। मना करने पर मारपीट कर घायल कर दिया और जान से मारने की धमकी दी। कोतवाल पुलिस ने पीड़िता की शिकायत पर मामले की जांच शुरू कर दी है।

कार की टक्कर से बकरी चरा रही महिलाएं घायल , गंभीर

संवाददाता जलालाबाद, कन्नौज

अमृत विचार। सड़क किनारे बकरी चरा रही महिलाओं को तेज गति से आ रही कार के चालक ने जोरदार टक्कर मार दी। इससे महिलाएं घायल हो गईं।

ग्राम तिलपई रोड के सामने बकरी चरा रही जलालाबाद के कहरौदा मोहल्ला निवासिनी कुसमा (48) पत्नी राकेश सैनी, रामा (45) पत्नी संजू बाथम, मालती (48) पत्नी बल्लू बाथम, रेशमा (50) पत्नी विजयपाल को अनियंत्रित गति से आ रही कार के अज्ञात चालक ने जोरदार टक्कर मार दी। इससे महिलाएं गंभीर रूप से घायल होकर सड़क किनारे दूर जा गिरं। ग्रामीणों ने तत्काल जिला अस्पताल भेजा घायल महिलाओं की हालत चिंताजनक है। पुलिस कार

मरीज की मौत के बाद अस्पताल के मानक जांचने पहुंची टीम

छिबरामऊ। फरुखाबाद रोड के एक अस्पताल में मरीज की मौत के बाद हुए हंगामे के बाद स्वास्थ्य विभाग की टीम मामले की जांच करने पहुंची।

विशुनगढ़ थानाक्षेत्र के गांव भोला नगरिया के रहने वाले रंजीत पुत्र कन्हई सिसोदिया 16 अगस्त को बीमार हो गया था। इस पर परिजनों उसे फरुखाबाद रोड के पुष्पांजलि अस्पताल में भर्ती कराया। यहां भर्ती ऑपरेशन के दूसरे दिन मौत हो गई। मरीज की मौत के बाद परिजनों व तीमारदारों ने अस्पताल में हंगामा किया था। सूचना पर पहुंची पुलिस ने मामले को शांत कराते हुए शव को पोस्टमार्टम के लिए भेजा। मुख्य चिकित्साधिकारी के आदेश पर गुरुवार को सामुदायिक स्वास्थ्य केन्द्र के प्रभारी चिकित्साधिकारी डॉ. राहुल मिश्रा टीम के साथ अस्पताल पहुंचे। यहां अस्पताल के प्रबंधक से मरीजों के अभिलेखों के साथ ही मृतक के ऑपरेशन से पहले कराई गई जांचों की रिपोर्ट की पड़ताल की। सीएमओ व एसडीएम को जांच रिपोर्ट भेज दी है।

अज्ञात वाहन की टक्कर से कबाड़ी की मौत

■ मानीमऊ। हाईवे को पार कर रहे कबाड़ का सामान खरीदने वाले युवक को अज्ञात वाहन ने टक्कर मार दी। तिर्वा मेंडिकल कॉलेज में इलाज के दौरान मौत हो गई। बुधवार रात साढ़े आठ बजे कबाड़ का सामान खरीदने वाला अमर सिंह सक्सेना (24) कबाड़ बेच कर घर जा रहा था। मानीमऊ गांव के सामने अज्ञात वाहन ने जोरदार टक्कर मार दी। इससे सिंह सक्सेना से घायल हो गया। डॉक्टर ने तिर्वा मेंडिकल कॉलेज रेफर कर दिया। इलाज के दौरान कबाड़ी की देर रात मौत हो गई।

सहित फरार हुए चालक की तलाश में जुटी है।

फरुखाबाद

गांवों में भरा बाढ़ का पानी, कीड़े मकोड़ों का भय

संवाददाता अमृतपुर

अमृत विचार। गंगा का जलस्तर स्थिर होने से गांवों से पानी न निकालने से आम जनमानस का जीना दुश्वार हो गया है। बाढ़ के चलते लोगों के आमदनी के स्रोत पूरी तरह बंद हो गए हैं। जलभराव से मच्छरों की संख्या काफी बढ़ गई है। लोगों को बीमारियां फैलने का डर सताने लगा है। जलभराव से खेतों में खड़ी धान की फसल नष्ट होने के बाद अब गन्ने की फसल भी सड़ने लगी है। जलभराव के नाम पर महीनों से गांवों की बिजली कटे होने से लोग अंधेरे में रहने को मजबूर हैं। रात के अंधेरे में जहरीले कीड़े सांप, बिच्छू आदि के काटने का डर सता रहा है। ग्रामीण राजीव, उपदेश, जितेंद्र



अमृतपुर के गांव में भरा बाढ़ का पानी।

अमृत विचार

सिंह, गौरव कुमार ने बताया भीषण गर्मी में बिजली की स्प्लाई न मिलने से बच्चे बीमार पड़ रहे हैं। उमस लगातार बैराजों से पानी छोड़े जाने से हरिसिंहपुर कायस्थ, ऊगरपुर, कुसुमापुर, लाइकपुर, जगतपुर, सबलपुर, कुतुलपुर, सुंदरपुर कटरी, कछुआगढा, शैदा की मड़ैया

चार्ज न हो पाने से ऑनलाइन कॉम्पटीशन की तैयारी करने वाले छात्रों का कोर्स पिछड़ रहा है। लगातार बैराजों से पानी छोड़े जाने से हरिसिंहपुर कायस्थ, ऊगरपुर, कुसुमापुर, लाइकपुर, जगतपुर, सबलपुर, कुतुलपुर, सुंदरपुर कटरी, कछुआगढा, शैदा की मड़ैया

अंतिम संस्कार में आए वृद्ध की नदी में डूबने से मौत

कार्यालय संवाददाता फरुखाबाद

अमृत विचार। अंतिम संस्कार में शामिल होने आए वृद्ध की काली नदी में डूबने से मौत हो गयी जिससे परिवार में कोहराम मच गया।

मोहम्मदाबाद थाना क्षेत्र के ग्राम बिहार निवासी मनवीर सिंह के बड़े भाई रनवीर सिंह का बीमारी के चलते देहांत हो गया था। रनवीर सिंह के शव को लेकर परिवार व गांव के लोग अंतिम संस्कार करने के लिए काली नदी के किनारे स्थित चौखड़िया गांव के पास ले गये। अंतिम संस्कार की प्रक्रिया चल रही थी तभी मनवीर सिंह (64 वर्षीय) बावली में पानी भरने के लिए काली नदी के पास गये। पानी भरते समय ही मिट्टी खिसकने से मनवीर सिंह काली नदी में डूबने लगे। अंतिम संस्कार में शामिल होने गए लोगों

- बड़े भाई के अंतिम संस्कार की प्रक्रिया के दौरान नदी में बड़े
- 200 मीटर दूर मिला मनवीर का शव, मचा कोहराम

में से कोई तैरना नहीं जानता था। मनवीर सिंह तेज बहाव में बह कर लगभग 200 मीटर दूर चले गए। पास में ही एक व्यक्ति ट्रैक्टर चला रहा चल रहा था जिसने नदी में कूद कर मनवीर सिंह के शव को बाहर निकाला। शव को देखकर कोहराम मच गया। मृतक मनवीर सिंह के पुत्र अतुल कुमार ने थाने में सूचना दी। सूचना पर थाना पुलिस पंचनामा की कार्यवाही कर रही है। मनवीर सिंह खेती करता था। उसकी की पत्नी प्रेमलता देवी व स्वजनों का रो-रो कर बुरा हाल हो गया।

कार्यालय संवाददाता फरुखाबाद

अमृत विचार। मेजर एस.डी. सिंह विश्वविद्यालय का मुख्य द्वार गुरुवार को देशभक्ति के रंग में रंग गया जब 300 फीट ऊंचे भव्य तिरंगे ध्वज का लोकार्पण किया गया।

सदर विधायक मेजर सुनीलदत्त द्विवेदी ने नागरिक निधि से स्थापित इस विशाल ध्वज को विश्वविद्यालय परिवार एवं क्षेत्रवासियों को समर्पित किया। लोकार्पण समारोह में विश्वविद्यालय के कुलाधिपति डॉ.अनार सिंह, प्रति कुलाधिपति डॉ. अंचल सिंह, कुलपति डॉ. रंगनाथ मिश्र, कुलसचिव रणजीत सिंह, सभी संकायों के डीन, प्राचार्य, शिक्षक व छात्र-छात्राओं की भीड़ उपस्थित रही। जैसे ही सदर विधायक मेजर सुनीलदत्त द्विवेदी और कुलाधिपति



फीता काटते पार्टी सदर विधायक, विश्वविद्यालय के कुलाधिपति व अन्य।

डॉ. अनार सिंह ने फीता काटा, पूरा वातावरण भारत माता की जय और हिंदुस्तान जिंदाबाद के नारों से गुंज उठा। छात्र-छात्राओं की जोशीली आवाज ने माहौल को देशभक्ति से सराबोर कर दिया। कार्यक्रम को संबोधित करते हुए विधायक ने

कहा कि तिरंगा हमारे स्वाभिमान और गौरव का प्रतीक है। इसे देखकर हर भारतीय के हृदय में राष्ट्रप्रेम की भावना प्रबल होती है। उन्होंने कहा कि मेजर एस.डी. सिंह विश्वविद्यालय न केवल शिक्षा का केंद्र है, बल्कि यहां से राष्ट्र निर्माण

की नई ऊर्जा भी प्रवाहित होती है। उन्होंने आगे कहा कि सरकार स्किल डेवलपमेंट के लिए कई तरह के कार्यक्रम चला रही है। हम चाहते हैं कि आप लोग विश्वविद्यालय में इस तरह की संगोष्ठियों का आयोजन करें और हमें उसमें बुलाएं, ताकि हम मिलकर विचार कर सकें कि देश को आगे ले जाने के लिए और क्या किया जा सकता है।

इस दौरान कुलाधिपति डॉ. अनार सिंह ने कहा कि 300 फीट ऊंचा यह तिरंगा आने वाली पीढ़ियों को सदैव यह संदेश देगा कि राष्ट्र सर्वोपरि है। मेजर एसडी सिंह विश्वविद्यालय की फैकल्टी ऑफ इंजीनियरिंग एवं टेक्नालॉजी के नवप्रवेशित विद्यार्थियों के लिए आयोजित इंडक्शन प्रोग्राम दीक्षाबंधन के समापन समारोह में विद्यार्थियों ने कुलाधिपति के समक्ष अपने अनुभव साझा किये।

कुलाधिपति डॉ. अनार सिंह ने कहा कि कार्यक्रम केवल एक औपचारिकता नहीं, बल्कि आपको शिक्षक यात्रा की पहली सीढ़ी है, जो आपको विश्वविद्यालय के वातावरण, अनुशासन, अवसरों और मूल्यों से परिचित कराता है। कुलपति डॉ. रंगनाथ मिश्र ने कहा कि विद्यार्थियों का लक्ष्य केवल डिग्री प्राप्त करना नहीं होना चाहिए, बल्कि ज्ञान अर्जित कर उसे नवाचार, अनुसंधान और राष्ट्रनिर्माण में लगाना होना चाहिए। सफलता उन्हीं को मिलती है जो मेहनत, अनुशासन और सकारात्मक दृष्टिकोण को अपना जीवन मंत्र बना लेते हैं। प्रति कुलाधिपति डॉ. अंचल सिंह ने इसे ऐतिहासिक क्षण बताते हुए कहा कि यह ध्वज न केवल विश्वविद्यालय परिसर बल्कि पूरे जिले के गौरव व चार चांद लगाएगा।

न्यूज़ ब्रीफ

चार के खिलाफ शांति भंग की कार्रवाई

बकेवर। दो दिन पूर्व हुई शाली-गलौज और मारपीट की घटना में पुलिस ने चार लोगों को शान्तिभंग में पाबंद कर न्यायालय में पेश किया। अहेरीपुर चौकी इंचार्ज मान सिंह ने बताया ग्राम पूर्वा लछीराम के रहने वाले रघुराज सिंह दो दिन पूर्व अपने साथियों के साथ बहेड़ा पार्क से धूम कर गांव जाते समय सचिन उर्फ सुरज सिंह, धीरेन्द्र सिंह उर्फ बडुवा, शशिवेन्द्र के अलावा अतुल सेगर निवासी ग्राम पथरौ थाना भरेह हाल निवास पूर्वा लछीराम थाना बकेवर इटावा के विरुद्ध शाली-गलौज करते हुए मारपीट करने का मुकदमा पंजीकृत था। पुलिस ने चार लोगों को पकड़कर कर शान्तिभंग में जेल भेजा।

बच्चों के स्वास्थ्य का किया गया परीक्षण

महेवा। कस्बा स्थित सुखदेवी बालिका उच्चतर माध्यमिक विद्यालय में सामुदायिक स्वास्थ्य केंद्र के अधीक्षक डॉ गौरव त्रिपाठी के निर्देशन में स्वास्थ्य विभाग टीम द्वारा एक कैप लगाकर 92 बालिकाओं का रक्त गुण व वजन,लम्बाई आदि का परीक्षण किया गया। चिकित्सा अधीक्षक गौरव त्रिपाठी ने बताया कि शासन के निर्देश पर सुखदेवी बालिका उच्चतर माध्यमिक विद्यालय में स्कूल की प्रधानाचार्य डॉ अमिता यादव के संयोजन में एक शिविर लगाकर लैब टेक्नीशियन विजय गुप्ता व पुष्पेन्द्र यादव के द्वारा कक्षा 8 की 26 व कक्षा 9 की 66 बालिकाओं का रक्त परीक्षण के साथ वजन का परीक्षण किया गया।

गैस चूल्हे की आग में झुलसे व्यक्ति की मौत
जसवंतनगर। क्षेत्र के नगला बाबा सराय भूपत निवासी 56 वर्षीय सुखीर 13 अगस्त को घर पर चाय बनाते समय आगी की चपेट में आकर हादसे का शिकार हो गए थे। बताया गया कि गैस चूल्हा जलाते ही अचानक आग भड़क गई, जिससे वह 60 प्रतिशत तक झुलस गए। परिजन उन्हें जिला अस्पताल पहुंचाया, जहां से हालत नाजुक होने पर सैफई मेडिकल कॉलेज रेफर किया गया। करीब आठ दिन के पचार बाइक फिसल गई जिससे युवक गम्भीर रूप से घायल हो गया।

बाइक फिसलने से युवक घायल
इटावा। थाना इकदिल क्षेत्र के अंतर्गत चान्दनपुर निवासी रिकू पुत्र रमेश चन्द्र बाइक द्वारा इकदिल से इटावा की ओर आ रहा था तभी इकदिल नहर पुल के पास बाइक फिसल गई जिससे युवक गम्भीर रूप से घायल हो गया।

हत्या के मामले में सात को आजीवन कारावास
फर्रुखाबाद। थाना कमालगंज क्षेत्र के गांव कुन्दन नगला निवासी फूल सिंह ने रिपोर्ट दर्ज कराई थी कि 13 जुलाई 2010 की शाम गांव के ही सात लोगों ने हमला बोल दिया था। गांव के सुरेंद्र सिंह अपने पिता की लाइसेंसी बंदूक लेकर आया, जबकि उसके साथ पवन ,रामरतन, मुंशीलाल, माखनलाल, रामलाल, मुंशीलाल और नवरतन तमवों और देशी बंदूकों से लैस थे। आरोपियों ने जान से मारने की नीतत से फायरिंग की। फायरिंग में फूल सिंह का चचेरा भाई राजबहादुर गभीर रूप से घायल हुआ। परिवार के अन्य सदस्य- ग्रीश, विमनेश उर्फ गोरैलाल, अशोक, नन्दराम, साइस और मां सुखदेवी भी गोली लगने से घायल हो गए। घायलों को लौट्टिया अस्पताल ले जाया गया, जहां इलाज के दौरान राजबहादुर की मौत हो गई। लती सुनवाई के बाद एडीजे-9 मेराज अहमद ने सातों आरोपियों को हत्या का दोषी ठहराया और उन्हें जेल भेज दिया।

खेल के मैदान से

विजेता मुक्केबाजों को एसएसपी ने किया सम्मानित

कार्यालय संवाददाता इटावा

अमृत विचार । पुलिस मॉडर्न स्कूल के छात्र, छात्राओं द्वारा सीबीएसई ईस्ट जोन बॉक्सिंग चैंपियनशिप में मेडल प्राप्त करने पर एसएसपी ब्रजेश कुमार श्रीवास्तव ने उनको सम्मानित कर उनका उत्साहवर्धन किया।

जनपद प्रतापगढ़ के न्यू एंजल सीनियर सेकेंडरी स्कूल में आयोजित सीबीएसई ईस्ट जोन बॉक्सिंग चैंपियनशिप में बिहार, राजखंड, उत्तर प्रदेश के 175 स्कूलों के 625 बालक और बालिकाओं ने विभिन्न भार वर्ग में भाग लिया। प्रतियोगिता में जनपद के पुलिस मॉडर्न स्कूल इटावा के छात्र लकी राजपूत अंडर 19 में 46 किलोग्राम में गोल्ड मेडल, अंडर 14 बालिका वर्ग में तनिष्का यादव ने गोल्ड

झमाझम बारिश से सब अस्त-व्यस्त

शहर के कई मोहल्ले की गलियों के साथ -साथ तमाम सरकारी भवनों में भरा पानी, किसानों को मिली राहत

कार्यालय संवाददाता इटावा

अमृत विचार । गुरुवार की सुबह शुरू हुई झमाझम बारिश ने सामान्य जनजीवन को प्रभावित कर दिया। इससे शहर के कई मोहल्लों में जल भराव हो गया। इसके साथ ही विकास भवन सहित कई सरकारी भवनों के परिसर में भी पानी भर गया जो दोपहर बाद तक भरा रहा। बरसात के कारण लोगों को आने जाने में दिक्कतों का सामना करना पड़ा। वहीं धान किसानों के चेहरों पर खुशी दिखाई दी।

गुरुवार को सुबह 5:30 बजे ही बारिश शुरू हो गई और करीब दो घंटे तक तेज बारिश हुई इसके बाद सुबह 10 बजे तक रुक रुक कर हल्की बारिश होती रही। इस बारिश से सामान्य जनजीवन प्रभावित हो गया। विजयनगर चौराहे से पचावली को जाने वाली सड़क पर इस बारिश से घुटनों तक पानी भर गया। लाइन पार क्षेत्र में कई स्थानों पर यही स्थिति रही। यहां ज्ञान मंदिर वाली सड़क पर गायत्री पार्क के पास पानी भर गया। इसी तरह मोहल्ला गांधीनगर की गलियों में भी

दो लोगों को चार साल की सजा

इटावा। विशेष न्यायाधीश दस्यु प्रभावित क्षेत्र अधिनियम आलोक कुमार श्रीवास्तव ने चार साल पुराने लूट के माल की बरामदगी व आर्म्स एक्ट के मामले की सुनवाई करते हुए दो आरोपियों को दोषी पाया और उसे चार साल की सजा सुनाई। कोर्ट ने उस पर छह हजार रुपया का जुर्मानाभी लगाया। विशेष लोक अभियोजक गौरब दीक्षित ने बताया कि इकदिल थाना पुलिस ने 21 मार्च 2021 को ग्वालियर बाई पास के पास से बक्लू तिवारी व बॉबी उर्फ सत्येंद्र को गिरफ्तार किया था। उसके पास से लूट का सामन व चोरी की बाइक व तमंचा कारतूस बरामद हुए थे। पकड़े गए दोनों आरोपियों के खिलाफ लूट के कई मामले दर्ज हैं। मामले की सुनवाई कोर्ट में हुई विशेष लोक अभियोजक के द्वारा साक्ष्य व गवाह पेश किए। बाद में दोनों ने अपना जुर्म कबूल कर लिया। कोर्ट ने दोनों को दोषी पाया और चार साल की सजा व अर्थदंड से दंडित किया।

कृषि इंजीनियरिंग कॉलेज में प्रवेश का अंतिम अवसर

संवाददाता ताखा इटावा

अमृत विचार । बाबा साहब डॉ भीमराव आंबेडकर कृषि अभियांत्रिकी एवं प्रौद्योगिकी महाविद्यालय में बी- टेक कंप्यूटर साइंस एंड इंजीनियरिंग, मैकेनिकल इंजीनियरिंग, इलेक्ट्रॉनिक्स एंड कम्प्युनिकेशन इंजीनियरिंग के पाठ्यक्रमों में वर्तमान में प्रवेश प्रक्रिया उत्तर प्रदेश टेक्निकल एडमिशन कार्डसिलिंग का माध्यम से चल रही है, जिसकी स्पेशल राउंड की प्रथम कार्डसिलिंग का रजिस्ट्रेशन 24 अगस्त 2025 तक यूपी टैक 2025 की साइट पर ऑनलाइन रूप में जारी है।



विकास भवन परिसर में भरा बारिश का पानी।

अमृत विचार

पानी भर गया, जिसके कारण लोगों को आने-जाने में काफी कठिनाई हुई। विजयनगर और रामनगर की गलियों में भी पानी भर गया जिससे लोगों का निकलना मुश्किल हो गया शहर में भी निचले स्थान पर पानी भर गया।

मैनपुरी रेलवे फाटक पर बने अंडर ब्रिज में अभी पानी भर गया। इसमें वाहन फंस ना जाए इसके चलते सतर्कता के तौर पर बरसात शुरू होने के साथ ही अंडर ब्रिज से वाहनों का आना-जाना रोक दिया गया, जिससे वाहन न फंस जाए वहीं अंडर ब्रिज में पानी भर जाने के कारण लोगों को आने-जाने में

बिल्डिंग मैटेरियल के व्यवसायी पर मुकदमा

संवाददाता जसवंतनगर इटावा

अमृत विचार । क्षेत्र में जीएसटी कर चोरी का बड़ा मामला उजागर हुआ है। पुलिस ने फर्जी दस्तावेजों के सहारे कर चोरी कर सरकार को राजस्व का नुकसान पहुंचाने वाले एक बिल्डिंग मैटेरियल व्यवसायी के खिलाफ मुकदमा दर्ज किया है। जानकारी के अनुसार भारत बिल्डिंग मैटेरियल के प्रोप्राइटर संदीप पुत्र जगदीश बाबू निवासी निलौई थाना जसवंतनगर पर आरोप है कि उन्होंने धोखाधड़ी कर बिना वैध अनुमति के फर्जी दस्तावेज तैयार किए। इन्हीं दस्तावेजों के आधार पर पंजीयन प्राप्त कर उन्होंने इनपुट टैक्स क्रेडिट आईटीसी का लाभ उठाया। संदीप ने फर्जी जीएसटी बिल जारी किए और करोड़ों के लेनदेन दिखाकर लाखों रुपये का कर बचा कर सरकार को

काफी लंबा चक्कर लगाना पड़ा। रामनगर फाटक निर्माण कार्य के कारण बंद है ऐसे में लोगों को गुरु तेग बहादुर ओवर ब्रिज से होकर आने जाने का रास्ता मिला,जिसके कारण इस ओवर ब्रिज पर भी भीड़ हो गई।

विकास भवन के परिसर, ट्रेजरी परिसर और प्रधान डाकघर के परिसर में भी पानी भर गया, जिसके चलते लोगों को इसी पानी के बीच से निकलकर अपने कामकाज के लिए जाना पड़ा। सुबह स्कूलों के समय काफी तेज बारिश हो रही थी और बच्चों को इस बारिश में भीगते हुए स्कूल जाना पड़ा।



धान के खेतों में भरा बारिश पानी।

अमृत विचार

बच्चे पहुंच गए स्कूल तब हुई छुट्टी

■ इटावा। बारिश के कारण बेसिक शिक्षा विभाग के स्कूलों में गुरुवार को छुट्टी की घोषणा की गई लेकिन यह छुट्टी का आदेश तब हुआ, जब बच्चे स्कूल पहुंच गए थे। बेसिक शिक्षा विभाग के स्कूल सुबह 8 बजे से खुल जाते हैं और इससे पहले ही बच्चे स्कूल पहुंचने लगते हैं। गुरुवार को भी बच्चे स्कूल पहुंचे और स्कूल खुल जाने के आधा घंटे बाद स्कूलों में छुट्टी का आदेश पहुंचा। इसके कारण बच्चों को बारिश में जो परेशानी होनी थी उसका सामना वे कर चुके थे।

भारी बारिश से खिले धान किसानों के चेहरे

■ इटावा। कई दिनों के बाद गुरुवार की सुबह बकेवर लखना क्षेत्र में हुई बारिश से धान किसानों के चेहरे खिल गए। बारिश की काफी समय से आवश्यकता महसूस की जा रही थी। खेतों में खड़ी धान की फसल सुख रही थी। गुरुवार की सुबह अच्छी खासी बारिश होने से किसान खुश नजर आए। पिछले तकरीबन 10 दिनों से इस क्षेत्र में बारिश न होने के कारण किसान चिंतित थे वहीं गर्मी के कारण लोगों का बुरा हाल हो रहा था।

सांसद ने रेल मंत्री से मिलकर की ट्रेनों के ठहराव की मांग

महेवा। इटावा संसदीय क्षेत्र के सांसद जितेंद्र कुमार दोहरे ने संसद सत्र के अंतिम दिन केद्रीय रेल मंत्री अश्वनी वैष्णव से मिलकर संसदीय क्षेत्र के नागरिकों के हितों के लिए कई मांग पत्र सौंपे।

सांसद श्री दोहरे ने केंद्रीय रेल मंत्री को दिए मांग पत्र में जनपद के बड़े व्यावसायिक नगर भरथना रेलवे स्टेशन से प्रतिदिन आगरा ,कानपुर ,दिल्ली ,मुंबई ,कोलकाता आदि जगह के लिए व्यापारी ,छात्र एवं अन्य राहगीर जाते हैं कोरोना काल से यहां कई मुख्य ट्रेनों का रुकाव बंद है जिन्हें फिर से चालू किया जाये वहीं रेलवे स्टेशन इटावा पर जम्मु तबी ट्रेन के रुकाव को मंजूरी दी जाए चूंकि इटावा मुख्य जंक्शन है तथा बड़ी तादात में लोग हरिद्वार जाते हैं। इसके अलावा सांसद श्री दोहरे ने शहर इटावा के मेहरा चुंगी फाटक पर रेलवे ओवरब्रिज बनाने के लिए मांग पत्र दिया।

यमुना के बढ़ते जलस्तर को लेकर प्रशासन अलर्ट

संवाददाता जसवंतनगर इटावा

अमृत विचार । यमुना नदी का जलस्तर बढ़ने से प्रशासन सतर्क हो गया है। एसडीएम कुमार सत्यम जीत ने गुरुवार को राजस्व टीम के साथ यमुना नदी के किनारे बसे गांवों कीरतपुर, सिरसा की मड़ैया, कछपुरा, खंदिवा और घुरहा, जाखन लुंगे की मड़ैया आदि गांवों का निरीक्षण किया। इस दौरान उन्होंने ग्रामीणों से बातचीत कर बाढ़ की संभावित स्थिति में बरती जाने वाली सावधानियों के बारे में बताया।

एसडीएम कुमार सत्यम जीत ने बताया कि यमुना का जलस्तर लगातार बढ़ रहा है। अगर बारिश तेज होती है तो पानी किनारे बसे



कीरत पुर गांव के लोगों से वार्ता करते एसडीएम।

अमृत विचार

प्रजातंत्र का गला घोट रही सरकार

कार्यालय संवाददात इटावा

अमृत विचार । सपा के राष्ट्रीय महासचिव एंव विधायक शिवपाल सिंह यादव ने भगवान श्री कृष्ण की छठी महोत्सव के अवसर पर पक्का तालाब स्थित बाबा जागेश्वर नाथ मंदिर में पूजा अर्चना कर राधा कृष्ण की आरती उतारी तथा छठी का प्रसाद ग्रहण किया। कार्यक्रम आयोजक तरुण कुमार , राहुल गुप्ता आदि ने शिवपाल सिंह का माला पहनाकर स्वागत किया।

इस मौके पर सपा के राष्ट्रीय महासचिव एंव विधायक शिवपाल सिंह यादव ने मीडिया से बात करते हुए कहा भाजपा सरकार में विकास कार्यों को नजरअंदाज कर भ्रष्टाचार को बढ़ावा दिया जा रहा है। कानून व्यवस्था नाम की कोई चीज नहीं बची है। भाजपा सरकार ने जनता से किया एक भी वादा पूरा नहीं किया। सरकार शिक्षा, स्वास्थ्य और सिंचाई में पूरी तरह फेल हो गई है। दो गुजराती पूंजीपतियों के काम कर



शिवपाल सिंह का स्वागत करते लोग।

अमृत विचार

● बाबा जागेश्वर नाथ मंदिर में पूजा अर्चना करने पहुंचे शिवपाल सिंह ने सरकार पर साधा निशाना

रहे हैं। श्री यादव ने कहा भाजपा सरकार जिलों के नाम बदलने के अलावा कोई काम नहीं कर रही। यूरिया खाद की पहले कमी नहीं रही लेकिन भाजपा सरकार में किसानों को यूरिया और डीएपी खाद के लिए लाइनों में लगकर पुलिस लाठियां खानी पड़ रही हैं।उन्माहोंने कहा कि जपा सरकार प्रजातंत्र का गला घोट रही है। 2027 के चुनाव

में जनता अब इन्हें बख्शेगी नहीं। उन्होंने सपा कार्यकर्ताओं के साथ जनता से अपील की कि वह वोटर लिस्ट पर ध्यान दे फर्जी वोट बनने न दें और असली वोट कटने न दें ताकि 2027 व 2029 के चुनाव में भाजपा सरकारों को हटया जा सके।

इस अवसर पर जिला महासचिव वीरभान सिंह भदौरिया, जिला कोषाध्यक्ष बृजेन्द्र सिंह यादव, चन्दगीराम प्रधान, डा. शिवराज सिंह यादव, राजीव वर्मा छोटे, नीरज भदौरिया, श्रीहरि, पॉली वर्मा, रवि तिवारी, सुमित वर्मा, आशु आदि रहे।

चार धाम की यात्रा पर निकले युवक का किया स्वागत

संवाददाता ताखा इटावा

अमृत विचार । राजस्थान के बारां जनपद निवासी महेंद्र सुमन ने सात माह में साइकिल से 15 हजार किलोमीटर की कठिन यात्रा पूरी कर चार धाम और बारह ज्योतिर्लिंगों के दर्शन किए हैं। गुरुवार को उनकी यात्रा के दौरान कस्बा ऊसराहार तिराहे पर उनकास्वागत किया गया। महेंद्र सुमन ने बताया कि उन्हें भगवान शंकर से स्वप्न में प्रेरणा मिली, जिसके बाद वह फरवरी माह में साइकिल से धार्मिक यात्रा पर निकले। उन्होंने सबसे पहले प्रयागराज कुम्भ से यात्रा की शुरुआत की। वहां से वाराणसी में बाबा विश्वनाथ के दर्शन

राधावल्लभ मंदिर में मनाया छठी उत्सव

कार्यालय संवाददाता इटावा

अमृत विचार । शहर के छैराहा स्थित वृंदावन धाम श्री राधा वल्लभ मंदिर पर गुरुवार को ठाकुर जी का छठी उत्सव हर्षोल्लास के साथ मनाया गया। इस मौके पर लड्डू गोपाल जी के लिए पालना भी डाला गया, जिसमें विराजमान भगवान को भक्तों ने बारी-बारी से झुलाया।

लड्डू गोपाल व राधावल्लभ लाल महाराज के जय घोष से मंदिर परिसर व आसपास का क्षेत्र गुंजायमान रहा। छठी उत्सव को लेकर ठाकुर जी का विशेष श्रृंगार भी किया गया था।

श्री राधा वल्लभ मंदिर पर श्री कृष्ण जन्माष्टमी से षष्टम दिवसीय जन्माष्टमी महोत्सव की शुरुआत शनिवार को ठाकुर जी के महा भिषेक के साथ हुयी थी। जन्माष्टमी पर पहले दिन भगवान का ग्यारह मन पंचामृत से अभिषेक किया गया था। वही दूसरे दिन हर्षोल्लास




मंदिर में बधाई गीत गाती महिलाएं।

● बधाई गीतों पर जमकर थिरके श्रद्धालु

के साथ नंदोत्सव मनाया गया था। इसके अलावा प्रतिदिन मंदिर में बधाई गीतों का सिलसिला जारी रहा। गुरुवार को ठाकुर जी के छठी उत्सव की तैयारियां सुबह से ही शुरू हो गई थीं। ठाकुर जी के चरण सेवक गोपाल प्रकाश चंद गोस्वामी ने भगवान राधा वल्लभ लाल महाराज का जहां आकर्षक श्रृंगार किया गया था वहीं लड्डू गोपाल का

भी विशेष श्रृंगार किया था। उनके लिए मंदिर परिसर में विशेष पालना भी डाला गया था। बारी बारी से भक्तों ने भगवान को पालने में झुलाया। मंदिर परिसर में भजन कीर्तन का कार्यक्रम आयोजित हुआ जिसमें महिलाओं के द्वारा जन्म बधाइयां गायी गईं। जन्म बधाईयों पर महिलाएं व बच्चे खूब थिरके। गोपाल प्रकाश चंद गोस्वामी फल, फूल, मेवा, टॉफी, बिस्किट की लुटाई करते रहे।



न्यूज़ ब्रीफ



निरीक्षण करते डीएम डॉ. इन्द्रमणि त्रिपाठी व एसपी अभिजीत आर शंकर ।

गौशाला की डीएम व एसपी ने व्यवस्थाएं देखी

औरैया । जिलाधिकारी डॉ. इन्द्रमणि त्रिपाठी व पुलिस अधीक्षक अभिजीत आर शंकर ने तहसील बिधूना विकास खण्ड बिधूना की ग्राम पंचायत डोडापुर के ग्रामीणों और किसानों द्वारा अस्थाई गोशाला के गोवंशों द्वारा फसल क्षति की शिकायत का संज्ञान लेते हुए डोडापुर स्थित अस्थाई गोआश्रय स्थल का स्थलीय निरीक्षण कर व्यवस्थाएं देखीं। उन्हें गोआश्रय स्थल पर रोके रखने हेतु पर्याप्त खाई, जाली आदि की व्यवस्था न होने के कारण गोवंश बाहर निकल जाने की जानकारी मिलने पर उन्होंने तहसीलदार, ग्राम प्रधान तथा लेखपाल को निर्देशित किया कि गोआश्रय स्थल के गोवंश को आवश्यक व्यवस्था कराते हुए गो आश्रय स्थल मडोकनीत, डोडापुर तथा नवादा धादू में क्षमता अनुसार स्थानांतरित कराया जाए।

अछल्दा में खाद व चीनी की दुकानों पर कार्रवाई

अछल्दा (औरैया) । गुरुवार की शाम कस्बे के हरीगंज बाजार में उस समय हड़कंप मच गया, जब जिलाधिकारी इन्द्रमणि त्रिपाठी, पुलिस अधीक्षक अभिजीत आर. शंकर, जिला कृषि अधिकारी शैलेन्द्र कुमार और एसडीएम गरिमा सोनकिया, लेखपाल सतेंद्र यादव, भूपारी निरीक्षक रमेश सिंह पुलिस बल के साथ अचानक निरीक्षण पर पहुंचे। जिला कृषि अधिकारी शैलेन्द्र कुमार की टीम ने खाद की दुकानों की गहन जांच की। इस दौरान हाकिम सिंह के घर में रखी 18 बोरी खाद को सीज कर दिया गया। वहीं महेवा रोड स्थित एक गोदाम में भारी मात्रा में चीनी का स्टॉक मिलने पर उसे भी सील कर दिया गया। आदर्श इंटर कौलेज परिसर में बनी दुकान कुलदीप यादव की खाद की दुकान बन्द मिली जिससे बन्द दुकान को प्रशासन ने सीज कर दिया। इस बीच चीनी व्यापारी जिलाधिकारी को बिल दिखाते रहे, लेकिन डीएम ने उनकी दलीलें न मानते हुए कार्रवाई जारी रखी।

अछल्दा स्टेशन की उपेक्षा से नाराजगी

अछल्दा। कस्बे के लोगों में गहरी नाराजगी है। जगह सांसद जितेंद्र दोहरे ने 10 अगस्त को रेल मंत्री अश्विनी वैष्णव को पत्र भेजकर भरथना और इटावा के लिए नई ट्रेनों की मांग की थी, लेकिन मांग पूरी नहीं हुई। लोगों का कहना है कि लंबे समय से उनकी मांग रही है पर सुनवाई नहीं हो रही।

जाम से राहत दिलाने के प्रयास तेज

संवाददाता, अछल्दा (औरैया)

अमृत विचार। कस्बे में रेलवे क्रासिंग पर लगने वाले जाम की समस्या से राहत दिलाने के प्रयास तेज हो गए हैं। गुरुवार को पूर्व राज्य मंत्री लाखन सिंह राजपूत ने अछल्दा के पूर्व चेयरमैन राजेश कुमार उर्फ राजू पोरवाल के आवास पर ब्रिज कॉर्पोरेशन फरूखाबाद के अधिकारी एके सिंह से फोन पर वार्ता की और उन्हें कस्बे की गंभीर स्थिति से अवगत कराया।

पूर्व राज्यमंत्री ने बताया कि उनके नेतृत्व में नगर पंचायत कार्यालय अछल्दा में पूर्व में एक

डॉ. वीके यादव बेस्ट रिसर्च पुरस्कार से सम्मानित

संवाददाता, फफूंद, औरैया

अमृत विचार। गोवा में होम्योपैथिक रिसर्च समिट-4 का आयोजन किया गया। जिसमें देशभर के 200 नामचीन डॉक्टर शामिल हुए और बीमारियों को रोकने के लिए किए गए अपने अपने शोध प्रस्तुत किए। समिट में जिले के गांव नगला भोज निवासी होम्योपैथिक के चिकित्सक डॉ. वीके यादव को उनके द्वारा किए गए प्रोस्टेट ग्लैंड की वृद्धि रोकने के शोध पर एविडेंस बेस्ट रिसर्च पुरस्कार से सम्मानित किया। यह सम्मान खगड़िया सांसद राजेश वर्मा, क्रिकेटर सुनील गावस्कर, ऑस्ट्रेलियाई खिलाड़ी ब्रेट ली द्वारा सम्मानित किया गया।

होम्योपैथिक में एविडेंस बेस्ट रिसर्च को बढ़ावा देने के उद्देश्य से 16 अगस्त को गोवा के होटल जे डब्ल्यू मेरियट में होम्योपैथिक के



सम्मान प्राप्त डॉ. वीके यादव के साथ मौजूद क्रिकेटर ब्रेट ली।

● गोवा में आयोजित हुई होम्योपैथिक रिसर्च समिट-4

रिसर्च समिट 4 का महाआयोजन किया गया। जिसमें देश भर के 200 नामचीन चिकित्सक पहुंचे और अपने एविडेंस बेस्ट रिसर्च को प्रस्तुत किया। समिट में फफूंद के गांव नगला भोज निवासी होम्योपैथी

के चिकित्सक डॉ. वीके यादव भी शामिल हुए और अपने रिसर्च प्रोस्टेट ग्लैंड की वृद्धि रोकने का शोध प्रस्तुत किया। उनके रिसर्च पर समिट के मुख्य अतिथि ऑस्ट्रेलियाई क्रिकेटर ब्रेट ली, सांसद राजेश वर्मा और भारत के महान क्रिकेटर सुनील गावस्कर ने उन्हें एविडेंस बेस्ट रिसर्च पुरस्कार से सम्मानित किया।



गांव के मुख्यमार्ग पर भरा पानी।



गलियों में भरा पानी।



दही दीवार दिखाता पीड़ित परिवार।

तेज बारिश से घरों में घुसा पानी, सड़कों पर जलभराव

बारिश होने से बाधित रही बिजली आपूर्ति, जन-जीवन प्रभावित, सुबह से देर शाम तक रुक-रुककर चला बारिश का दौर

संवाददाता, कंचौसी (औरैया)

अमृत विचार। गुरुवार को सुबह शुरू हुई बारिश पूरे दिन रुक-रुक कर होती रही। बारिश से फसलों को भी नुकसान हुआ है। मक्का के खेत पूरी तरह भर गए, जिससे किसानों के चेहरों पर चिंता की लकीरें साफ दिखाई दे रही हैं। वहीं कंचौसी की गलियों से लेकर खेत-खलिहान तक में पानी भर गया। सड़कों पर जलभराव से आवागमन प्रभावित रहा। बारिश के चलते कस्बे की बिजली आपूर्ति भी लड़खड़ा गई। जिससे जनजीवन प्रभावित रहा।

पुरवा महिपाल, स्टेशन रोड, औरैया रोड, क्रासिंग रोड, नहरपुल रोड, ढ़िकियापुर रोड आदि जगहों पर जलभराव दिखा। बारिश के चलते असेनी पावर से जुड़े नौगवा फीडर, बिहारीपुर उपकेंद्र,



दुकान के अंदर भरा पानी।

कंचौसी उपकेंद्र फीडर से जुड़े इलाकों में बिजली आपूर्ति बाधित रही। झमाझम बारिश से नालियां उफना गईं। बारिश का पानी लोगों के घरों में घुस गया। रेलवे रोड निवासी लारा गुप्ता, अनुराग गौर, रामसिंह, अरविन्द कुशवाहा, गिरीश सिकरवार, दिनेश राठौर के

घरों में अंदर तक पानी भर गया। लोगों ने बाल्टियों से पानी बाहर निकाला। लोगों ने कहा कि बारिश होते ही जलभराव की समस्या उत्पन्न हो जाती है। बताया कि प्रधान व जनप्रतिनिधियों से कई बार शिकायत करके जलनिकासी व्यवस्था सही करने की मांग की।

क्या होता है जब बढ़ जाती है प्रोस्टेट ग्लैंड

■ इस बीमारी के बारे में जानकारी देते हुए डॉ. वीके यादव ने बताया कि हर व्यक्ति को अपने जीवन में प्रोस्टेट ग्लैंड बढ़ने से होने वाली की परेशानी का सामना करना पड़ता है। ग्लैंड के बढ़ने से बार बार पेशाब आना, पेशाब का रुक जाना और दर्द का एहसास होने के साथ ही ध्यान न देने पर प्रोस्टेट कैसर का भी खतरा बढ़ जाता है। एलोपैथिक में इसका इलाज दवाएं और सर्जरी है लेकिन साइड इफेक्ट भी अधिक हैं जिससे मरीज की परेशानी और बढ़ जाती है जबकि होमियोपैथी में बिना साइड इफेक्ट के सम्पूर्ण इलाज है। बताया कि इस बीमारी से बचने के लिए खड़े होकर पेशाब न करें, रात में खाना खाने के बाद पेशाब करने जरूर जाएं ताकि इससे बचा जा सके।

पांच सौ से ज्यादा मरीजों को मिल चुका है फायदा

■ होमियोपैथी चिकित्सक वीके यादव के प्रोस्टेट ग्लैंड वृद्धि रोकने की रिसर्च कामयाब होने के बाद उनकी दवाओं से क्षेत्र समेत आसपास के जिलों के भी पांच सौ से ज्यादा मरीजों को बीमारी से छुटकारा मिल चुका है। जिससे उनकी ऑपरेशन कराने की जरूरत नहीं पड़ी।

बता दें कि डाक्टर वीके यादव ने कोरोना काल में भी अपने घर पर रहकर क्षेत्र के लोगों को निःशुल्क स्वास्थ्य सेवाएं दी थीं और प्रदेश के

टॉप होम्योपैथिक चिकित्सक डॉ. आरएस पारिक के असिस्टेंट डाक्टर रहे हैं। उनके रिसर्च पर लोगों ने खुशियां जताई हैं।

दीवार गिरने से एक ही परिवार के तीन लोग दबे

■ फफूंद, औरैया। थाना क्षेत्र के एक गांव में बारिश के दीवार गिरने से तीन लोग दब गए। हालांकि उन्हें ज्यादा चोट नहीं आई है। गुरुवार को हुई बारिश के कारण क्षेत्र के गांव मुंशीपुर निवासी अनिल सिंह गरीबी के कारण दीवार के सहारे टीन सेट में रहकर अपना जीवन यापन कर रहे हैं। गुरुवार सुबह वह अपनी पत्नी मैना देवी व बच्चों छाया, भव्या, विष्णु, भावना, हिमांशी के साथ थे। तभी अचानक दीवार गिर गई। दीवार गिरने से उस पर रखी टीन भी नीचे आ गई, गंभीरत रही की परिवार के सभी लोग बच गये। लेकिन गृहस्थी का सामान दब कर बर्बाद हो गया है। पीड़ित ने जिला प्रशासन से मदद की गुहार लगाई है।

जल भराव से लोगों में आक्रोश

■ फफूंद। नगर पंचायत के मोहल्ला वमनगिर, नई बस्ती, गुनगुन होटल के बाल वाली गली कच्ची है। जल निकासी नहीं होने के कारण गली में बारिश के कारण जलभराव हो गया है। बच्चे स्कूल नहीं जा पा रहे हैं। स्थानीय अरविंद सिंह, सहनाज, कलीम, भूरे, पुष्प लता, नसरीन ने बताया कि हम लोगों ने नगर पंचायत को इस बारे कई बार लिखित तौर पर अगवत कराया, लेकिन हम लोगों की समस्या दूर नहीं हो रही है। हमारे बच्चे गुरुवार को विद्यालय नहीं जा पाये हैं। ऐसे में हम लोगों को परेशानी का सामना करना पड़ रहा है। जिला प्रशासन से जल निकासी एवं सड़क बनाये जाने की मांग की है।

पांच दिवसीय शिक्षक प्रशिक्षण हुआ शुरू

कार्यालय संवाददाता, औरैया

अमृत विचार। निपुण भारत मिशन के अंतर्गत एफएलएन (फाउंडेशनल लिटरेसी एंड न्यूमेरेसी) तथा एनसीईआरटी पाठ्यक्रम आधारित पांच दिवसीय शिक्षक प्रशिक्षण का शुभारंभ गुरुवार को बीआरसी अछल्दा के सभागार में हुआ। विकासखंड के विभिन्न विद्यालयों के शिक्षकों ने उत्साहपूर्वक सहभागिता की।

प्रशिक्षण का उद्घाटन जिला बेसिक शिक्षा अधिकारी संजीव कुमार व खंड शिक्षा अधिकारी प्रवीण कुमार ने किया। बीएसए



प्रशिक्षण के दौरान जानकारी देते प्रशिक्षक।

अमृत विचार

संजीव कुमार ने कहा कि शैक्षिक सत्र 2025-26 से कक्षा 3 तक के विद्यार्थियों को एनसीईआरटी आधारित पुस्तकों से शिक्षित किया जा रहा है। यह पाठ्यक्रम छात्रों के सर्वांगीण विकास को ध्यान में रखते हुए तैयार किया गया है,

जिसमें तर्कशीलता, चिंतनशीलता, जेंडर समानता, सांस्कृतिक जुड़ाव, बहुभाषी कौशल, सूचना एवं संचार प्रौद्योगिकी तथा अंतर्विषयक दृष्टिकोण जैसी महत्वपूर्ण विशेषताएं समाहित हैं। उन्होंने कहा कि प्रशिक्षण प्राप्त करने वाले शिक्षक

इन नवाचारों को विद्यालय स्तर तक प्रभावी रूप से पहुंचाएं। प्रशिक्षण सत्रों का संचालन ब्लॉक स्तरीय संदर्भदाताओं एआरपी अनुपम कुशवाह, प्रवेश कुमार, योगेश प्रताप व केआरपी अंजना राय व नीरज यादव ने किया। इनके द्वारा अलग अलग सत्रों के माध्यम से ब्लॉक स्तरीय प्रतिभागियों को विभिन्न विषय वस्तुओं पर गहन जानकारी प्रदान की गई। पहले दिन के सत्र में कक्षा 3 की पुस्तकों की संरचना, उद्देश्यों पर चर्चा की गई। प्रशिक्षण के दौरान डीसी प्रशिक्षण सौरभ गुप्ता, एसआरजी अलका यादव व शिक्षक उपस्थित रहे।

संदिग्ध तीन कारों की सूचना से हड़कंप

संवाददाता, बिधूना, औरैया

अमृत विचार। थाना बेला क्षेत्र के हथिया ऊसर में बुधवार देर रात संदिग्ध तीन कारें और कुछ व्यक्तियों के आने की खबर से लोगों में हड़कंप मच गया। सूचना पर पहुंची पुलिस ने भारतीय किसान यूनियन के जिलाध्यक्ष दीपू यादव सहित 5 अन्य युवकों को फर्जी सूचना व अफवाह फैलाने के आरोप में हिरासत में ले लिया।

बुधवार रात करीब 9 बजे थाना बेला क्षेत्र के गांव डगरूआपुर के पास स्थित हथिया ऊसर में तीन कारें खड़ी होने की जानकारी पर आसपास के गांवों के सैकड़ों लोग हंगामा मचाते हुए हथिया ऊसर पहुंचे। ग्रामीणों के अनुसार उनके पहुंचने से पहले कथित तीन कारें रामनगर चौराहा की ओर जाकर गायब हो गईं। किसी ने

यह जानकारी पुलिस क्षेत्राधिकारी बिधूना पी पुनीत मिश्रा को भी दी। रात करीब 10:30 बजे सीओ बिधूना, फोर्स के साथ मौके पर पहुंचे। पुलिस ने फर्जी सूचना और अफवाह फैलाने की बात कहते हुए ग्रामीणों को वहां से खदेड़ दिया। और भारतीय किसान यूनियन के जिलाध्यक्ष दीपू यादव सहित 5 अन्य को हिरासत में लिए जाने की बात सामने आयी है। हथिया ऊसर में मौजूद डगरूआपुर निवासी

अंकित यादव ने बताया कि शाम के समय नैक्शन गाड़ी लेकर गांव में कुछ लोग आये थे। और गांव के रास्तों के बारे में जानकारी ली। बोले आपके गांव में चोरी नहीं होती है क्या इसके अलावा रास्ता पृछने लगे। इसके कुछ देर बाद तुरंत कार में बैठे और चले गए। माखनपूर्वा निवासी गोविंद कुमार ने बताया कि उन्हें सूचना मिली कि हथिया ऊसर में तीन बिना नंबर की गाड़ियां खड़ी हैं और उनमें कोई था नहीं।

प्रकाशचंद्र महाविद्यालय, ककोर बुजुर्ग, औरैया
आवश्यकता है
महाविद्यालय में प्राचार्य पद हेतु अनुमोदन के लिए अभ्यर्थी छत्रपति शाहूजी महाराज विश्व विद्यालय एवं यू.जी.सी. मान्यतानुसार परास्नातक, पीएचडी तथा किसी महाविद्यालय में सहा./प्राचार्य के पद पर 15 वर्ष के शिक्षण अनुभव की आर्हताओं को अनिवार्य रूप से पूरित करता हो, ऐसे अभ्यर्थी विज्ञापन तिथि से तीन कार्य दिवस में समस्त आवश्यक अभिलेखों के साथ दो प्रतियों में आवेदन महाविद्यालय में प्रस्तुत करें।
प्रबंधक, पूजन पोखवाल
संपर्क सूत्र – 9258034401

संवाददाता, अयाना, औरैया

अमृत विचार। यमुना नदी में आई बाढ़ से बीहड़ पट्टी के 12 गांव प्रभावित हुए थे। बाढ़ जाने के बाद इन गांवों के ग्रामीणों को पुनर्स्थापित करने के लिए प्रशासन अब उनके गांव पहुंच कर उनकी समस्याएं निस्तारित करवा रहा है। गुरुवार को प्रशासन की ओर से बीझलपुर में शिविर लगाकर लोगों की समस्याओं का निस्तारण करवाया गया।

शिविर में स्वास्थ्य, शिक्षा, विद्युत, सहकारिता, कृषि, पशु चिकित्सा सहित अन्य विभागों के काउंटर लगाए गए। आयुष चिकित्सा के काउंटर पर डॉ. अरुण कुमार ने 37 मरीजों का उपचार किया, होम्योपैथी पद्धति के

काउंटर पर 78 लोगों का इलाज किया गया। वहीं एलोपैथी काउंटर पर डिप्टी सीएमओ डॉ. मनोज कुमार, सीएचसी अधीक्षक डॉ. सुनील कुमार शर्मा, डॉ. संजीव ने लोगों का उपचार किया। वहीं पशु

चिकित्साधिकारी डॉ. पूनम सिंह ने किसानों के 25 पशुओं का उपचार कर दवाइयां दीं। वहीं सहकारिता विभाग के काउंटर पर मौजूद अयाना सहकारी समिति के सचिव शिववीर सिंह के पास चार किसानों

ने समिति की सदस्यता लेने के लिए आवेदन किए। वहीं बाल विकास एवं पुष्टाहार विभाग के काउंटर पर सीमा चौधरी ने 29 बच्चों की जांच की। जिसमें चार बच्चे कुपोषित मिले। वहीं कृषि विभाग की ओर से 25 किसानों को बुजरे का बीज भी बांटा गया। खाद्य एवं रसद विभाग के काउंटर पर पांच शिकायतें पहुंची, इसमें एक आवेदक ने नवीन राशन कार्ड बनवाने के लिए आवेदन किया। वहीं चार पात्रों ने राशन कार्ड में परिजन के नाम जोड़ने के लिए आवेदन किया। वहीं विद्युत संबंधी शिकायतों को अयाना उपकेंद्र के जेई शिवदत्त ने सुना। शिविर के दौरान सीडीओ संत कुमार सिंह ने निरीक्षण कर विभागीय काउंटर की जांच की। साथ ही ग्रामीणों ने भी शिविर में दी

न्यूज ब्रीफ

तीन वारंटी गिरफ्तार

पौथिया। पौथिया निवासी रामकिशोर पुत्र देवीदीन, ललपुरा निवासी राजन सिंह पुत्र दर्शन सिंह, रुरीपारा निवासी राजू सिंह पुत्र सुधर सिंह कापी समय से मुकदमे की पेशी पर न्यायालय नहीं जा रहे थे। अदालत ने तीनों के खिलाफ वारंट जारी किया था। इस पर थाने के एसआई घनश्याम शुक्ला, आदित्य स्वर्सेना ने वारंटियों को गिरफ्तार कर जेल भेजा है।

संदिग्ध हालात में आग से जला युवक, गंभीर

मौदहा। कस्बा निवासी सलमान (30) पुत्र शफीक खान बुधवार देर रात संदिग्ध हालात में गंभीर रूप से जल गया, जिसे परिजनो और मोहल्ले के लोगों ने सरकारी अस्पताल में भर्ती कराया, जहां प्राथमिक उपचार के बाद हेल्ट कानपुर रेफर कर दिया गया है। पड़ोसियों के मुताबिक युवक जुए का आदी था, जिसके चलते घर में कलह होती थी। युवक ने आग लगाकर आत्महत्या की कोशिश की है। उसकी हालत गंभीर बताई जा रही है।

पीओपी की मूर्तियों पर रोक लगाने की मांग

हमीरपुर। मूर्तिकारों ने पीओपी से निर्मित देवी-देवताओं की मूर्तियों पर रोक लगाने की मांग को लेकर युवकार को एसडीएम को ज्ञापन सौंपा। मूर्तिकार मनोज, निशांत, संदीप, नटराज, एसके आदि ने कहा कि कुछ वर्षों से जनपद में पीओपी की प्रतिमाएं बेची जा रही हैं, जबकि केंद्रीय प्रदूषण नियंत्रण बोर्ड के निर्देशों के अनुसार पीओपी की मूर्तियों को प्राकृतिक जल स्रोतों में विसर्जित करना प्रतिबंधित है। पीओपी में हानिकारक केमिकल होते हैं, जिसकी वजह से जल प्रदूषण एवं मृदा प्रदूषण होता है और जलौय जीव जंतुओं को भी क्षति पहुंचती है।

अंश को चयन परीक्षा में मिला प्रथम स्थान

सरली। क्षेत्र के खेड़ाशिलाजीत गांव के प्राथमिक विद्यालय में कक्षा 5 के छात्र अंश कुमार पुत्र राम औतार ने सपोर्ट्स कॉलेज की 100 मीटर दौड़ में जिला एवं मंडल स्तर में प्रथम स्थान एवं प्रदेश स्तर में द्वितीय स्थान प्राप्त कर अपनी शारीरिक दक्षता परीक्षा उत्तीर्ण की है। गुरुवार को जैहिक आयु प्रशिक्षण में उत्तीर्ण की घोषणा हुई तो पूरा गांव खुशी से झूम उठा। प्रधानाध्यापक पवन कुमार पाल ने बताया कि हमीरपुर से स्पोर्ट्स कॉलेज में सफलता प्राप्त करने वाले इस सत्र का एकमात्र अभ्यर्थी हैं। अंश ने बेसिक शिक्षा विभाग की 38 वीं एवं 39वीं मिनी माल क्रीड़ा प्रतियोगिता में भी 50 मीटर, 100 मीटर व कबड्डी एवं दिवारी नृत्य में जिला एवं मंडल स्तर पर उत्कृष्ट प्रदर्शन किया है।

झटके के बाद नौद से जागा विद्युत विभाग

कुरारा। भैसापाली गांव में मंगलवार को अंधेड़ के करंट की चपेट में आने के बाद नौद से विद्युत विभाग जागा है। मंगलवार को कुशवाहा मोहल्ले में नहर के पास झुके विद्युत पोल लाइन लटक रही थी। गांव का भैयादीन कुशवाहा खेत से चारा लेकर घर आ रहा था, तभी तारों से चारे का बोझ छू जाने पर करंट की चपेट में आकर अचेत होकर गिर गया था। गुरुवार को विद्युत विभाग ने दुरुस्त करने का काम शुरू किया, जिससे गांव के ग्रामीणों ने राहत की सांस ली है।

खेत में लकड़ी डंप करने की शिकायत

बिंवार। थाना के छानी खुर्द गांव के वेतन प्रकाश पुत्र बैरनाथ ने थाना में तहरीर देते हुए बताया कि खेत में गांव का तुलसीदास पुत्र राम प्रसाद भुज्जी लकड़ी का डंप किए हुए है। खेत की जुताई करना है। लकड़ी को खेत से हटाए जाने की बात के कहने पर अभद्रता करने लगा है विरोध के किए जाने पर अपने पुत्र कन्हैया के साथ लाठी लेकर मारने के लिए दौड़ पड़ा है अपना बचाव करते हुए वेतन प्रकाश भाग गया है। उसने आकर पिता पुत्र के खिलाफ थाना में तहरीर दी है। एसआई मोहम्मद सुल्तान ने बताया कि उसकी तहरीर मिली है मौके पर जाकर जांच का कार्यकर पिता पुत्र के खिलाफ कार्रवाई की जाएगी।

पीएचसी में नहीं मिल रहा समुचित उपचार

बिंवार। कस्बे की करीब 30 हजार आबादी होने पर भी सीएचसी नहीं है। पीएचसी में गांव के अलावा एक दर्जन पड़ोसी गांव जुड़े होते हैं। पीएचसी में हर दिन आधा सैकड़ा से अधिक मरीज उपचार कराने आते हैं, जहां समुचित उपचार नहीं हो पाता है। मरीजों को निजी या बाहरी चिकित्सापथ की शरण लेनी पड़ती है जिस पर मरीजों के समय के अलावा धन की बाढ़ी भी है मरीजों को उपचार के लिए बाहरी चिकित्सालय में जाने पर रास्ता में दम दौड़ देते हैं।

ऋण योजनाओं का लाभ देने में कोताही हुई तो होगी कार्रवाई

जिलाधिकारी घनश्याम मीना ने व्यापार एवं उद्योग बंधुओं की बैठक में सुनी समस्याएं

कार्यालय संवाददाता, हमीरपुर

अमृत विचार: जिलाधिकारी घनश्याम मीना की अध्यक्षता में व्यापारी एवं उद्योग बन्धुओं की बैठक हुई, जिसमें जिलाधिकारी ने कहा कि बैंकर्स ऋा योजनाओं का लाभ देने में ज्यादा औपचारिक न बने। उन्होंने तीज महोत्सव पर शोभायात्रा से संबंधित सड़कों की मरम्मत, साफ-सफाई और कूड़ा उठाने के संबंध में निर्देश दिए। उन्होंने व्यापारियों एवं उद्यमियों समस्याएं भी सुनीं।

जिलाधिकारी ने निवेश मित्र पोटल के प्रकरणों, मुख्यमंत्री युवा स्वरोजगार योजना, प्रधानमंत्री रोजगार सृजन योजना के अंतर्गत ऋा स्वीकृति एवं वितरण की समीक्षा की। उन्होंने कहा कि योजनाओं के लिए आने वाले



उद्योग बंधुओं की बैठक करते जिलाधिकारी घनश्याम मीना।

अमृत विचार

आवेदनों को किसी भी दशा में पेंडिंग न रखा जाए। बैंकर्स ऋा योजनाओं का लाभ देने में ज्यादा औपचारिक न बने। उन्होंने सीएम युवा योजना के बारे में कहा कि यह सरकारी की महत्वपूर्ण रोजगारपरक योजना है, इसे लागू करने में अधिकारी किसी भी प्रकार की लापरवाही न करें। डीएम ने कहा कि बैंकर्स यदि

योजना के तहत ऋा देने में बाधा उत्पन्न करेंगे तो उन पर कार्रवाई की जाएगी। इस योजना में 5 लाख रुपये तक के उद्योगों/सेवा परियोजनाओं पर 100 प्रतिशत ब्याज मुक्त एवं बिना गारंटी के ऋा की सुविधा है। परियोजना लागत पर 10 प्रतिशत मार्जिन मनी अनुदान भी है। बैठक में जनपद के व्यापारी बंधुओं की

वोट चोरी के विरोध में सपा का प्रदर्शन

कार्यालय संवाददाता, हमीरपुर

अमृत विचार: सपाइयों ने गुरुवार को एसआईआर और वोट चोरी के विरोध में कलेक्ट्रेट में हल्ला बोल प्रदर्शन किया। इस दौरान 2022 के विधानसभा चुनाव में मतदाता सूची से पिछड़ी जातियों के 18 हजार मतदाताओं के नाम गलत तरीके से हटाने का आरोप लगाते हुए मुख्य चुनाव आयुक्त से संबंधित ज्ञापन अतिरिक्त एसडीएम को सौंपा है।

सपा महिला सभा की जिलाध्यक्ष नीलम यादव व जिलाध्यक्ष इंदरीश खान के नेतृत्व में दिए ज्ञापन में कहा गया कि उत्तर प्रदेश विधानसभा की मतदाता सूची से पिछड़ी जाति यादव, मुस्लिम, मौर्या, प्रजापति, बघेल आदि के नाम बड़ी संख्या में काटे जाने की लिखित शिकायत पार्टी के मुखिया ने की थी। पार्टी ने शपथ पत्र देकर शिकायत की थी, परन्तु उस पर अभी तक कोई



गुरुवार को कलेक्ट्रेट में प्रदर्शन करती सपा महिला सभा की कार्यकर्ता।

अमृत विचार

कार्यवाही नहीं हुई है। पार्टी की नेता चंद्रवती वर्मा ने भाजपा सरकार पर भी निशाना साधते हुए कहा कि भाजपा की सरकार जब से बनी है किसी न किसी मामले को लेकर लोकतंत्र का मजाक बनाने का काम किया है। कहा कि भाजपा सरकार अब वोट चोरी करके लोकतंत्र की हत्या कर रही है। कहा कि सपा पार्टी समर्थक मतदाताओं का नाम मतदाता सूची से काटा जा रहा हैं, जिससे मतदाता सूची की शुद्धता

पर सवाल खड़े हो रहे है। उन्होंने पार्टी द्वारा 18000 मतदाताओं के काटे गए नामों की शिकायत को संज्ञान में लेकर दोषी अधिकारियों को तत्काल दंडित करने मांग की है। इस दौरान मान सिंह यादव, गायत्री, रीना कुशवाहा, कीर्ति यादव, राम जानकी कुशवाहा, नीतू राजपूत, कविता वर्मा, प्रीति राजपूत, सोनम राजपूत, रानी कुशवाहा, युगान मिश्रा, राघवेंद्र यादव, सैयद उमर सहित अन्य सपाईं मौजूद रहे।



जिलाधिकारी को ज्ञापन देने पहुंचे शिक्षक।

अमृत विचार

बीएलओ में इयूटी न लगाई जाए

हमीरपुर। त्रिस्तरीय पंचायत नामावलियों के पुनरीक्षण में बीएलओ की इयूटी में महिला शिक्षकों व प्रधानाध्यापकों को न लगाने की मांग को लेकर उत्तर प्रदेशीय प्राथमिक शिक्षक संघ ने जिलाधिकारी को ज्ञापन सौंपा।

कहा गया है कि त्रिस्तरीय पंचायत नामावलियों के वृहद पुनरीक्षण में सभी विभागों के कर्मचारियों को न लगाकर शिक्षकों की इयूटी लगाई जाती है। बहुत से विद्यालयों में

एकल शिक्षक व प्रधानाध्यापकों व महिला शिक्षकों की इयूटी लगाई गई है। एक ही विद्यालय से कई अध्यापकों की इयूटी लगाई गई है, जिससे शिक्षण प्रभावित होगा। उन्होंने महिला शिक्षकों व प्रधानाध्यापकों की इयूटी न लगाए जाने की मांग की है। यहां जिलाध्यक्ष देवेंद्र सिंह चंदेल, राघवेंद्र सिंह, महेंद्र पाल, राकेश त्रिपाठी, पंकज यादव, रघुराज कुटार, लक्ष्मीशंकर, अनुराग सिंह आदि मौजूद रहे।

धर्म-आध्यात्म

राठ कस्बे के जल विहार मंच पर चल रही श्रीमद् भागवत कथा का दूसरा दिन

परमात्मा से मिलने का मार्ग बताती कथा

संवाददाता, राठ (हमीरपुर)

अमृत विचार: कस्बे के जलविहार मंच पर चल रही श्रीमद्भागवत कथा के दूसरे दिन कथा मानस माधुरी पाठक ने शुक्रदेव जन्म, परीक्षित श्राप और अमर कथा का वर्णन किया। उन्होंने कहा कि नारद जी के कहने पर पार्वती ने भगवान शिव से पूछा कि उनके गले में जो मुंडमाला है, वह किसकी है। भगवान शंकर ने बताया कि यह मुंड किसी और के नहीं, बल्कि स्वयं पार्वती जी के हैं। भगवान शिव ने पार्वती जी को अमर कथा सुनाई। शिव पार्वती के अलावा सिर्फ एक तोते का अंडा था, जो कथा के प्रभाव से फूट गया। उसमें से श्री सुखदेव का जन्म हुआ। कथा सुनते सुनते पार्वती जी सो गईं और पूरी कथा सुखदेव जी ने सुनी और अमर हो गए। भगवान को जब ज्ञात हुआ तो वह सुखदेवजी के पीछे



कथा का रसपान कराती माधुरी पाठक।



सुमेरपुर के बांकेबिहारी मंदिर में ढोलक की थाप पर सोहर गाती महिलाएं।

अमृत विचार

कान्हा की छठी में ढोलक की थाप पर गूंजे सोहर सुमेरपुर। श्री गायत्री तपोभूमि के श्रीजी बांकेबिहारी मंदिर में भगवान श्रीकृष्ण की छठी धूमधाम के साथ मनाई गई। इस मौके पर मंदिर की ओर से हजारों लोगों को प्रसाद ग्रहण कराया गया। कान्हा की छठी पर महिलाओं ने ढोलक की थाप पर सोहर गीत गाए। वहीं पुरुषों ने भजन-कीर्तन के माध्यम से प्रभु की लीला का वर्णन किया। मंदिर की कमेटी की ओर से भक्तों को कढ़ी, चावल, दही बड़ा, गुलगुला का प्रसाद वितरण किया गया। यहां दिनभर भक्तों की उमड़ती रही।

उन्हें मृत्युदंड देने के लिए दौड़े। सुखदेवजी भागते भागते व्यासजी के आश्रम में पहुंचे और उनकी पत्नी के मुंह से गर्भ में प्रविष्ट हो गए। 12 वर्ष

बाद सुखदेवजी गर्भ से बाहर आए। इस तरह सुखदेवजी का जन्म हुआ। कथावाचिका ने कहा कि भगवान की कथा विचार, वैराग्य, ज्ञान और हरि

कंपनी में डूबे रुपये दिलवाने की मांग

मौदहा। धन दोगुना करने का लोभ दिखाकर सैकड़ों लोगों की कमाई लूटकर फरार हुई एल्यूमीनीय फाइनेंस कंपनी के विरुद्ध लोगों में गुस्सा है। आधा दर्जन लोगों ने कोतवाली में तहरीर देकर मैनेजर के विरुद्ध कार्रवाई की मांग की है।

कस्बे की नौशाद बानो, शबाना बानो, तबस्सुम बानो, सोनी शमशाद, नाजिश परवीन आदि ने कोतवाली में शिकायती पत्र देकर बताया कि एल्यूमीनीयआई फाइनेंस कंपनी खुली थी, जिसमें दीवान शहीद बाबा के पास रहने वाले इमामुद्दीन मैनेजर थे। इमामुद्दीन ने सैकड़ों लोगों को कंपनी में रुपये जमा करने और पांच साल में रुपये दोगुने करने का लालच दिया। पीड़ितों ने बताया कि कथित मैनेजर इमामुददीन ने बाकायदा हलफनामा देकर उनके रुपयों की जिम्मेदारी ली थी लेकिन कंपनी के भागने के साथ ही इमामुद्दीन भी फरार हो गया और उसका फोन भी नहीं उठा रहा है। पीड़ितों ने कथित मैनेजर पर कार्यवाही करने और अपने रुपये दिलाने की मांग की है, जिस पर पुलिस ने जांच शुरू कर दी है।

वाहन की टक्कर से युवक की गई जान

सुमेरपुर। हाईवे पर फैक्ट्री एरिया के समीप बुधवार को पैदल जा रहे युवक को अज्ञात वाहन ने टक्कर मारकर कुचल दिया। युवक की मौके पर मौत हो गई।

सुकरा थाना क्षेत्र के हुसैना गांव निवासी अजय यादव (25) कस्बे के फैक्ट्री एरिया में रहकर वाहन चलाता था। बुधवार की रात करीब 11:30 बजे वह हाईवे किनारे पैदल जा रहा था, तभी किसी अज्ञात वाहन ने उसे टक्कर मार दी और भाग निकला। सूचना पाकर पहुंचे फैक्ट्री एरिया चौकी के सिपाहियों ने उसे प्राथमिक स्वास्थ्य केंद्र पहुंचाया, जहां डॉक्टर ने मृत घोषित कर दिया। पुलिस ने शव को पोस्टमार्टम के लिए भेजा है। अजय दो भाई एवं दो बहनों में दूसरे नंबर का था। उसकी मौत पर पिता तुलसीदास उर्फ राजू यादव, मां छुन्ना देवी एवं भाई-बहनें रोती-बिलखती रहीं।

बिना मान्यता के 4 स्कूलों को नोटिस

● बिना मान्यता के चल रहे स्कूलों में खंड शिक्षा अधिकारी का छापा

● स्कूल संचालकों को दो दिन में बच्चों का प्रवेश कराने के निर्देश



स्कूल की जांच करते खंड शिक्षा अधिकारी शैलेंद्र त्रिपाठी।

अमृत विचार

एबीएसए ने बताया कि बिना मान्यता के संचालित करने वाले स्कूल संचालकों को स्कूल में पढ़ने वाले बच्चों को दो दिनों के अंदर समीप के परिषदीय या मान्यता प्राप्त स्कूलों में नामित कराने के सख्त निर्देश दिए। बताया कि दो दिनों के

बाद यदि बिना मान्यता के स्कूल संचालित पाए गए तो स्कूल को सीज करने की कार्यवाही की जाएगी। खंड शिक्षा अधिकारी ने बच्चों के अभिभावकों से अनुरोध किया कि स्कूलों की मान्यता जांच करके ही अपने बच्चों का प्रवेश कराएं।

नर्सिंग की पढ़ाई को लखनऊ गयी पत्नी प्यार में उलझी

संवाददाता, राठ (हमीरपुर)

अमृत विचार: पति ने बड़े ही अरमानों के साथ पत्नी को नर्सिंग की कोचिंग के लिए लखनऊ भेजा, लेकिन वहां वह एक युवक के प्यार में उलझ गई। प्रेम संबंधों का पता चलने पर पति ने विरोध किया तो उसे धमकी मिली। अब पति ने कोतवाली में तहरीर देकर इंसाफ की गुहार लगाई है। पुलिस ने मामले की जांच-पड़ताल शुरू कर दी है।

कस्बे के सिकंदरपुरा मोहल्ला निवासी संदीप कुमार ने बताया कि करीब 7 साल पहले उसकी शादी मिशन कंपाउंड निवासी जैसमीन मेरी जैकब के साथ हुई थी। शादी के बाद जैसमीन को एक बेटा और एक बेटी हुई। शादी के बाद पांच साल तक सब कुछ ठीक रहा। उसके बाद जैसमीन ने नर्सिंग की कोचिंग करने की इच्छा जताई तो वह कोचिंग कराने के लिए तैयार हो गया।

उसने कुछ महीने पहले नर्सिंग की कोचिंग करने के लिए पत्नी को लखनऊ भेज दिया। वह हर

- पति ने प्रेम संबंधों का विरोध किया तो मिली मारने की धमकी
- अब पुलिस से लगाई गुहार, मामले की जांच-पड़ताल शुरू

महीने उसे खर्चा भी भेजता था। छोटा बच्चा पत्नी के साथ था, जबकि बेटी ननिहाल में अपनी नानी के पास राठ में रहती थी। कुछ दिन पहले जैसमिन की मुलाकात लखनऊ के रहने वाले आकाश मौर्य से हुई। दोनों की बातचीत होने लगी। जब उसे दोनों के प्रेम संबंधों की जानकारी हुई तो उसने विरोध किया। विरोध करने पर वह झगड़े पर आमादा हो गई और प्रेमी के साथ मिलकर मारने की धमकी देने लगी। बुधवार की रात पत्नी अपने मायके पहुंची और अपनी मां से झगड़ा कर बेटी को साथ ले गई। इसके बाद उसने कोतवाली पुलिस को तहरीर देकर अपने बच्चों को वापस दिलाने की गुहार लगाई है। कोतवाल रामासरे सरोज ने बताया कि मामले की जांच की जा रही है। जांच के बाद कार्रवाई की जाएगी।

दो गरीबों के कच्चे घर भरभरा कर गिरने से मलबे में दब गई गृहस्थी

संवाददाता, मौदहा

● मौदहा क्षेत्र के मदारपुर गांव में बुधवार की रात हुआ हादसा

● नायब तहसीलदार बोले, क्षति का सर्वे कराकर दी जाएगी सहायता



मदारपुर गांव में गिरा कच्चा घर और भूसा समेटता परिवार।

अमृत विचार

होने जैसा नुकसान नहीं हुआ। लेकिन दोनों किसानों को भविष्य की चिंता सताने लगी है। इस संबंध में नायब तहसीलदार महेंद्र गुप्ता ने

बताया कि मामले की जानकारी हुई है और लेखपाल को जांच के लिए भेजा है, जो भी सरकारी सहायता होगी, दिलाई जाएगी।

युवती के साथ पकड़े गए युवक ने दी जान

संवाददाता, सुमेरपुर (हमीरपुर)

अमृत विचार: थाना क्षेत्र के कैथी गांव में बुधवार को एक युवती के साथ युवक को पड़ोसी ने निर्माणधीन मकान पकड़ लिया। मकान मालिक की सूचना पर पुलिस ने उन्हें शाम को चौकी बुलाया, मगर वह चौकी जाने के बजाय गांव से गायब हो गया। गुरुवार की सुबह जसपुरा थाना क्षेत्र में उसका पेड़ पर शव लटका मिला।

कैथी निवासी सुनील कुशवाहा (20) बुधवार को गांव में पड़ोसी के निर्माणधीन मकान में युवती के साथ घुसा था, जिसे मकान मालिक ने देख लिया और पुलिस को सूचना दी। पुलिस ने दोनों को चौकी बुलाया लेकिन बारिश शुरू होने से दोनों चौकी नहीं पहुंचे। इसके बाद शाम

● पड़ोसी की सूचना पर पुलिस ने दोनों को चौकी बुलाया था

को सुनील कुशवाहा गांव से गायब हो गया। उसके गायब होने पर परिजन तलाश करते रहे, लेकिन कोई सुराग नहीं लगा। गुरुवार सुबह उसका शव जसपुरा थाना क्षेत्र के रामपुर में एक पेड़ पर लटका मिला। जसपुरा पुलिस ने शव को पोस्टमार्टम के लिए भेज दिया। कैथी चौकी ईंचार्ज राजेश कुशवाहा ने बताया कि किसी ने डायल 112 पर सूचना दी थी। पीआरवी ने उन्हें मौखिक घटना बताई थी। उन्होंने दोनों पक्षों को शाम को चौकी बुलाया था, लेकिन बारिश होने के कारण कोई नहीं आया। सुबह जानकारी हुई कि युवक ने आत्महत्या कर ली है। मामले की जांच की जा रही है।

बीआरसी में शिक्षकों का प्रशिक्षण

संवाददाता, मौदहा

अमृत विचार: बीआरसी में खंड शिक्षा अधिकारी सुशील कुमार कमल के मार्गदर्शन में एफएलएन प्रशिक्षण कराया जा रहा है। एनसीईआरटी नवीन पाठ्य पुस्तकों पर आधारित पांच दिवसीय प्रशिक्षण लेने के बाद शिक्षक बच्चों को बुनियादी भाषा, संख्यात्मक ज्ञान देते हुए खेल और कौशल के क्षेत्र में विकास कराएंगे।

बीईओ ने बताया कि एक बैच में 50 व दूसरे बैच में 50, कुल 100 शिक्षामित्रों व शिक्षकों का प्रशिक्षण चल रहा है। ब्लॉक के अंतर्गत प्राथमिक विद्यालयों में कार्यरत समस्त शिक्षकों को प्रशिक्षण कराकर प्रशिक्षित किया जा रहा है। प्रशिक्षण में संदर्भदाता सुनील कुमार सोनी एआरपी, सुनील कुमार, महेंद्र सिंह आरपी, आशीष गुप्ता केआरपी, फूलचंद कुटार, आशीष कुमार पुणेदर, सेवेंद्र सिंह सहायक लेखाकार बीआरसी, हरिमोहन



बीआरसी में प्रशिक्षण के दौरान मौजूद शिक्षक।

अमृत विचार

गुप्ता तकनीकी सहयोग में शामिल हैं। सभी को एनसीईआरटी आधारित नवीन पाठ्यपुस्तकों द्वारा तीन से नौ वर्ष के बच्चों को शिक्षा की मुख्य धारा से जोड़ने को लेकर प्रशिक्षित किया जा रहा है। उन्होंने कहा कि इस उम्र में बच्चों में जानने की क्षमता बहुत अधिक होती है। एफएलएन प्रशिक्षण इसलिए भी जरूरी है क्योंकि इस मिशन के अंतर्गत बच्चों

के स्कूल छोड़ने में कमी आएगी और वह जल्दी पढ़ना और लिखना सीख जाएंगे। बच्चों में पढ़ने के साथ-साथ खेल और अन्य कौशल का भी विकास होगा। उन्होंने प्रशिक्षण ले रहे शिक्षक व शिक्षिकाओं से कहा कि अपने-अपने स्कूलों में जाकर शासन की शिक्षा के अनुरूप बच्चों को ईमानदारी पूर्वक गुणवत्तापूर्ण शिक्षा प्रदान करें।

न्यूज ब्रीफ

दो आरोपियों पर शांतिभंग की कार्रवाई
जालौन। युवक के साथ अभद्रता कर मारपीट किए जाने की शिकायत पर पुलिस ने आरोपी के खिलाफ शांतिभंग की कार्रवाई की है। कोतवाली क्षेत्र के ग्राम हरकोती निवासी रामभिलन ने पुलिस को बताया कि उनके गांव के ही राकेश व रवि उससे रंजिश मानते हैं। गुरुवार सुबह दोनों ने रास्ते में उसे रोक अभद्रता कर मारपीट कर दी। पीड़ित की तहरीर पर पुलिस ने आरोपियों के खिलाफ शांतिभंग की कार्रवाई की है।

पुलिस पर घर में घुसकर मारपीट का आरोप
महोबा। थाना खन्ना के गांव कुल कुआं में पुलिस पर घर में घुसकर मारपीट का आरोप है। पीड़ित ने एसपी से कार्रवाई की गुहार लगाई है। कुलकुआं गांव निवासी अखिलेश का पड़ोसी से विवाद हो गया था। आरोप है कि पुलिस ने अखिलेश के घर से घुसकर अभद्रता की और उसके भतीजे की सरेआम पीटाई की। घटना से नाराज अखिलेश ने गुरुवार को पुलिस अधीक्षक से शिकायत कर मामले की जांच और कार्रवाई की मांग की है।

कामतानाथ के दर्शन को पैदल निकले भक्त

महोबा। इन दिनों प्रभु कामतानाथ के दर्शनों को यहां से रोजाना बड़ी संख्या में जत्थे निकल रहे हैं। चित्रकूट में अमावस्या पर कामतानाथ के दर्शन के लिए भक्त बेताब दिखाई दे रहे है। अधिक पुन्य कमाने के लिए गाड़ी छोड़े से न जाकर पैदल ही यात्रा पर निकल चुके है। तीर्थ यात्रियों के अलग-अलग जा रहे जत्थों से सड़कों और हाईवे पर खासी चहल पहल दिखाई दे रही है। सिर पर ढाटेली तो कोई पीट पर पिट्टू बैग लादे हुए 2 सौ किलो मीटर की यात्रा पर चल रहा है। श्रद्धालु हाथ में भगवा ध्वज लिए हुए आगे आगे चल रहे हैं। उनके पीछे महिलाएं पुरुष भजन गाते हुए चल रहे हैं। जिससे माहौल भवितमय सा हो गया है। स्थिति यह है कि अब समय कम बचने के कारण श्रद्धालु 25 से 30 किलो मीटर प्रतिदिन यात्रा कर रहे हैं। रास्ते में भक्तों के लिए जगह-जगह भंडारें खोल दिए गए हैं। जिससे श्रद्धालुओं को मना-मना कर भोजन कराया जा रहा है। भक्तों में चित्रकूट पैदल पहुंचने की एक अलग से लालसा बनी हुई है।

एचआईवी संक्रमण के बारे में किया जागरूक

महोबा। स्वास्थ्य जागरूकता अभियान के तहत गुरुवार को स्वास्थ्य विभाग के तत्वाधान में साईं डिग्री कालेज महोबा में एक कार्यक्रम का आयोजन किया गया। कार्यक्रम में छात्र छात्राओं को एचआईवी संक्रमण के कारणाों, इसके फैलने के तरीकों, और इससे बचाव के उपायों के बारे में विस्तारण से जानकारी दी गई। कार्यक्रम में स्वास्थ्य टीम की रेखा पांडेय, लक्षण के बारे में बताया। मनीष नामदेव ने छात्रों को एचआईवी और एड्स के बीच के अंतर को बताया। कार्यक्रम का शुभारंभ स्वास्थ्य विभाग की टीम के अलावा प्राचार्य डॉ. एलसी अनुरागी, डॉ. मैराज खान द्वारा मां सरस्वती की प्रतिमा के सामने दीप प्रज्वलित कर किया गया। स्वास्थ्य टीम द्वारा छात्र-छात्राओं को उत्तम स्वास्थ्य के लिए कुछ रहस्यपूर्ण बातें सिखाई बताई गई जिसमें संतुलित आहार, नियमित व्यायाम, पर्याप्त नींद, और व्यक्तिगत स्वच्छता इसके साथ ही तनाव प्रबंधन और सकारात्मक सोच भी स्वास्थ्य के लिए आवश्यक बताया।

पर्यावरण संरक्षण

एसडीएम, पूर्व विधायक, ईओ और रेंजर ने किया पौध रोपण

कालपी पार्क में लगाए हरिशंकरी के पौधे

संवाददाता, कालपी जालौन

अमृत विचार। औद्योगिक क्षेत्र कालपी पार्क में गुरुवार को उपजिलाधिकारी मनोज कुमार सिंह, पूर्व विधायक नरेंद्र सिंह जादौन, अधिशासी अधिकारी नगरपालिका परिषद अवनीश कुमार शुक्ला की मौजूदगी में हरिशंकरी के पौधों का रोपण किया गया।

सामाजिक वानिकी विभाग तथा नगर पालिका के संयुक्त तत्वावधान में आयोजित समारोह में पूर्व विधायक ने कहा कि प्रदेश सरकार की नीतियों के अनुरूप एक पेड़ मां के नाम पर पौधरोपण महाभियान-2025 के अंतर्गत हरिशंकरी पौधे रोपित करने का कार्यक्रम शुरू किया गया है। उपजिलाधिकारी मनोज कुमार सिंह ने कहा कि हरिशंकरी का पौधा शुद्ध आक्सीजन उपलब्ध कराने में सहायक होता

कार्यालय संवाददाता, महोबा

अमृत विचार। जिलाधिकारी गजल भारद्वाज की अध्यक्षता में गुरुवार को सीएम डेश बोर्ड की समीक्षा बैठक कलेक्ट्रेट में हुई।

बैठक में जिलाधिकारी ने विभिन्न परियोजनाओं में प्रगति की जानकारी ली। ए-श्रेणी, बी-श्रेणी और सी व डी-श्रेणी में शामिल परियोजनाओं की स्थिति का जायजा लिया। बैठक में डीएम ने खराब प्रगति पर खंड विकास अधिकारी जैतपुर को प्रतिकूल प्रविष्टि देने के निर्देश दिए। जिलाधिकारी ने प्रगति पर संतोष व्यक्त करते हुए निर्देश दिए कि सभी विभाग सुनिश्चित करें कि डाटा फीडिंग में कोई त्रुटि न हो अथवा

●सीएम डेश बोर्ड की समीक्षा बैठक में जिलाधिकारी ने दिए निर्देश

कोई डेटा पोर्टल पर छूटने न पाए। उन्होंने कहा कि जिन विभागों का डाटा अब तक पोर्टल पर फीड नहीं हुआ है सुनिश्चित करें कि निर्धारित समय तक डाटा फीडिंग का कार्य पूर्ण हो सके। बी,सी,डी और ई ग्रेड वाली परियोजनाओं में सुधार के लिए संबंधित अधिकारियों को कड़े निर्देश दिए और कहा कि विभिन्न योजनाओं में प्राप्त आवेदनों को लंबित न रखें। डीएम ने सभी खंड विकास अधिकारिओं को निर्देशित करते हुए कहा कि लोगों की शत प्रतिशत फैमिली आईडी बनाई जाएं। फैमिली आईडी की खराब प्रगति



बैठक में निर्देश देती डीएम गजल भारद्वाज।

अमृत विचार

पर डीएम ने अत्यधिक नाराजगी व्यक्त करते हुए सभी खंड विकास अधिकारियों को निर्देश दिया कि प्रतिदिन परियोजना की समीक्षा करें

एवं प्रत्येक स्थिति में परियोजना को ए श्रेणी में लाएं।

डीएम ने खराब प्रगति पर खंड विकास अधिकारी जैतपुर को

प्रतिकूल प्रविष्टि देने के निर्देश दिए। उन्होंने सड़कों के अनुरक्षण की खराब प्रगति एवं पोर्टल पर डाटा न भरने के कारण अधिशासी अभियंता पीडब्ल्यूडी को चेतावनी देते हुए सचेत किया। डेएनआरएलएम बैंक क्रेडिट लिंकेज के डी-श्रेणी में आने पर डीएम द्वारा अत्यधिक नाराजगी व्यक्त की एवं प्रबंधक अग्रणी बैंक को शीघ्र फाइलें निस्तारित करने के निर्देश दिए गए। पीएम सूर्य घर योजना में परियोजना प्रबंधक नेडा और जिला पंचायत राज अधिकारी को प्रगति बढ़ाने के लिए निर्देशित किया। बैठक में सीडीओ बलराम कुमार, मुख्य चिकित्सा अधिकारी डॉ. आसाराम मौजूद रहे।

कजली मेले में लगा विधिक शिविर

महोबा। जिला विधिक सेवा प्राधिकरण अध्यक्ष जेपी यादव के निर्देश पर कजली मेला महोत्सव में कैप का आयोजन कर विधिक सेवा प्राधिकरण के प्रति लोगों को जागरूक किया गया। कैप के माध्यम से मेला देखने आए ग्रामीण अंचलों के ग्रामीणों और नगर वासियों को विधिक सेवा प्राधिकरण से संबन्धित पम्पलेट व पुस्तकें वितरित की गईं, साथ ही प्राधिकरण द्वारा संंचालित विभिन्न योजनाओं से भी स्वरू कराया गया। पराविधिक स्वयं सेवकों द्वारा लोगों को 13 सितम्बर को आयोजित होने वाली राष्ट्रीय लोक अदालत की भी जानकारी दी।

कीरत सागर तट पर चल रहे ऐतिहासिक कजली मेले में जिला विधिक सेवा प्राधिकरण के तत्वावधान में लगाए गए कैप में पराविधिक स्वयं सेवक कलीम उल्ला व रिजवाना द्वारा राष्ट्रीय विधिक सेवा प्राधिकरण, नई दिल्ली एवं उ्तर राज्य विधिक सेवा प्राधिकरण लखनऊ द्वारा संंचालित विभिन्न योजनाओं के बारे में बताया गया और लोगों को पम्पलेट बांटे गए।

बारिश के बाद संक्रामक बीमारियों ने पसारे पैर, अस्पतालों में भीड़

जिला अस्पताल के आउटडोर में दोगुना हुई मरीजों की संख्या, निजी अस्पताल भी फुल

कार्यालय संवाददाता, महोबा

●1500 मरीज रोज आ रहे जिला अस्पताल



जिला अस्पताल में लगी मरीजों की भीड़।

अमृत विचार

गौरतलब है कि आज कल संक्रामक बीमारियां तेजी से पांव पसार रही है। बारिश के बाद निकल रही तेज धूप से बुखार के मरीज अधिक बढ़ रहे हैं। हालत यह है कि सुबह 09 बजे से दोपहर 02 बजे तक जिला अस्पताल के हॉल के अलावा ओपीडी में मरीज भरे

रहते हैं। डॉक्टर मरीजों को देखने के चक्कर में पल भर की फुरसत नहीं पा पा रहे हैं। ओपीडी के सामने मरीजों की लंबी लंबी लाइन लगी रहती है। मरीजों की बढ़ती संख्या के चलते जांच कक्ष में भी खून, पेशाब, शुगर, बुखार की जांच सहित अन्य

जाचें करने के लिए कर्मचारी सुबह से जुटे रहते हैं। जिला अस्पताल में भारी भीड़ को देखते हुए तमाम लोग लाइन पर लगने से बचने के लिए प्राइवेट अस्पतालों में इलाज करा रहे हैं। जिससे आज कल प्राइवेट नर्सिंग होम भी मरीजों सं खचाखच भरे

हजरत अहमद रजा का उत्साह से मनाया उर्स



तकरीर करते मौलाना जमालुद्दीन व मौजूद अकीदतमंद।

अमृत विचार

कार्यालय संवाददाता, महोबा

अमृत विचार। जिले में बुधवार को आला हजरत इमाम अहमद रजा खां फाजिल-ए-बरेलवी का 108वां सालाना उर्स अकीदत के साथ मनाया गया। मस्जिदों और मकरसों में उनके नाम की फातिहा दिलाकर तबरूख वितरित किया। इसके अलावा लोगों ने अपने-अपने घरों

में पकवान बनाकर फातिहा दिलाई। जिले में आला हजरत का उर्स मनाने के लिए सुबह से मुस्लिम समुदाय के लोगों द्वारा तैयारी शुरू कर दी गई। मस्जिदों में हुई फातिहा के दौरान लोग अपने अपने घरों से और तमाम लोग बाजार से मिठाई, बिरयानी, जर्दा लेकर पहुंचे। आला हजरत के उर्स की फातिहा में भारी संख्या में लोगों ने शिरकत की।

कार्यालय संवाददाता, महोबा

अमृत विचार। यातायात पुलिस ने

स्कूली बच्चों की सुरक्षा को देखते हुए अभियान के तहत शहर के प्रमुख चौराहों पर स्कूली वाहनों को चेक किया। चेकिंग के दौरान वाहनों की फिटनेस, परमिट सहित अन्य प्रपत्र देखते हुए पांच वाहनों को मानकों का उल्लंघन किए जाने पर प्रभावी कार्रवाई की गई। यातायात पुलिस ने अभिभावकों से अपने बच्चों को केवल उन्हीं वाहनों से भेजे जाने की अपील की गई।

एसपी प्रबल प्रताप सिंह के निर्देशन पर यातायात प्रभारी सुनील कुमार सिंह के नेतृत्व में जनपदीय यातायात पुलिस टीम द्वारा शहर के प्रमुख मार्गों पर स्कूली

●स्कूली बच्चों की सुरक्षा को लेकर यातायात पुलिस ने की जांच

वाहनों के विरुद्ध विशेष चेकिंग अभियान चलाया गया। चेकिंग के दौरान पुलिस टीम ने वाहनों की फिटनेस, परमिट, चालक की योग्यता, सीटिंग क्षमता, फर्स्ट एड बॉक्स, अग्निशमन यंत्र एवं सुरक्षा उपकरणों की विस्तार से पड़ताल की गई साथ ही वाहन चालकों के लाइसेंसको भी देखा। अभियान के दौरान 15 वाहनों की जांच की गई, जिनमें से 05 वाहनों में मानकों का उल्लंघन पाए जाने पर प्रभावी कार्रवाई की गई। यातायात प्रभारी ने जानकारी देते हुए कहा कि बच्चे समाज का भविष्य हैं, उनकी सुरक्षा हमारी सर्वोच्च प्राथमिकता है, इसलिए

ऐसे अभियान आगे भी निरंतर चलते रहेंगे। उन्होंने कहा कि सभी स्कूल प्रबंधन यह सुनिश्चित करें कि केवल नियमों के अनुरूप, सुरक्षित व अधिकृत वाहन ही बच्चों को स्कूल से लाने और ले जाने के लिए लगाए यदि कोई भी वाहन मानक पूर्ण नहीं करत हैं उनके खिलाफ प्रभावी कार्रवाई की जाएगी। यातायात प्रभारी ने अभिभावकों से अपील करते हुए कहा कि वे भी अपने बच्चों की सुरक्षा को सर्वोपरि रखें। बच्चों को केवल उन्हीं वाहनों से भेजें जो पूरी तरह सुरक्षित हो और जिनमें सभी मानक पूरे किए गए हो। किसी भी प्रकार की लापरवाही को नज़रअंदाज न करें, क्योंकि सुरक्षित यातायात ही बच्चों के उज्ज्वल भविष्य की गारंटी है।

राजस्व निरीक्षण के निलंबन को स्थगित कराने के लिए प्रदर्शन

कार्यालय संवाददाता, महोबा

●अ. राजस्व निरीक्षक संघ ने जिलाधिकारी को ज्ञापन सौंपकर उठाई मांग

अमृत विचार। कबरई क्षेत्र के राजस्व निरीक्षक देवकीनंदन के निलंबन को गलत बता कर उत्तर प्रदेश राजस्व निरीक्षक संघ महोबा ने प्रदर्शन कर विरोध जताया। संघ के पदाधिकारियों ने जिलाधिकारी को एक ज्ञापन सौंप कर निलम्बन और चल रही विभागीय कार्रवाई स्थगित किए जाने की मांग उठाई है।

डीएम को दिए गए ज्ञापन में बताया कि कबरई क्षेत्र के मौजा मकरबई की गाटा संख्या-5 रकबा 3.674 हेक्टेयर में अंश त्रुटि संशोधन के लिए प्रार्थी द्वारा प्रार्थना पत्र प्रस्तुत किया गया था, जिस पर क्षेत्रीय लेखापाल मनोज कुमार सक्सेना द्वारा राजस्व निरीक्षक को अभिलेखीय साक्ष्य सहित आख्या उपलब्ध कराई गई और प्रार्थनापत्र में संलग्न अभिलेखों

की जांच के आधार पर त्रुटि संशोधन करने की संम्पत्ति की गई, लेकिन शिकायतकर्ता लक्ष्मी पत्नी कल्प् निवासी किदवाई नगर कबरई द्वारा मनगढत आरोप लगाकर देवकीनंदन के खिलाफ झूठी शिकायत की। संघ ने राजस्व निरीक्षक के विरुद्ध की गई निलंबन व विभागीय कार्रवाई स्थगित करने की डीएम से मांग की है। ज्ञापन देने वालों में संघ के जिलाध्यक्ष महाराज सिंह यादव, जिला मंत्री महेंद्र कुमार, उपाध्यक्ष उतम सिंह, कोषाध्यक्ष अशोक कुमार, मसूद अहमद, चंद्रमोहन, बारेलाल, देशराज वर्मा सहित तमाम पदाधिकारी मौजूद रहे।

ढाई साल से लापता मासूम बच्ची का नहीं लगा सुराग

संवाददाता, अजनर (महोबा)

अमृत विचार। ढाई साल पहले लापता हुई तीन वर्षीय मासूम बच्ची का अब तक कोई पता नहीं चल सका है। परिवार लगातार पुलिस कार्यालय के चक्कर काट रहा है, लेकिन अब तक मामले में कोई सफलता हाथ नहीं लगी है।

छतरपुर जनपद के ईशानगर थाना के परापट्टी निवासी अनंदी रजक 23 फरवरी 2023 को अपने परिवार सहित महोबा जिले के थाना अजनर क्षेत्र के सीगौन निवासी पुनरा श्रीवास के यहां एक समारोह में शामिल होने आए थे। यहीं से वह लापता हो गई थी। गुरुवार को परिजनों ने एसपी से कार्रवाई की मांग की।

कलासीफाइट्स

विज्ञापन हेतु अमृत विचार कार्यालय में सम्पर्क करें

सूचना
मेरा हाई स्कूल अंक पत्र व प्रमाण पत्र वर्ष 1979 अनुक्रमांक 1020 840 तथा इंटरमीडिएट अंक पत्र व प्रमाण पत्र वर्ष 1982 अनुक्रमांक 490 254 वास्तव में कहीं खो गया है। अरशद खान पुत्र स्वगङ्ग्य राहत अली खान मोहल्ला किला नानपारा जनपद बहराइच उत्तर प्रदेश मोबाइल नंबर 9453 145430

सूचना
सर्वसाधारण को सूचित किया जाता है कि मेरा हाईस्कूल परीक्षा सन 2016 अनुक्रमांक 2265892 का प्रमाण-पत्र वास्तव में कहीं खो गया है। मो0 अनफाल पुत्र अम्मार अहमद पता- ग्राम पालपुर, पोस्ट- जमचीशपुर, तहसील -मुसाफिरखाना, जनपद-अमेठी उ0प्र0 227809

सूचना
सीबीएसई बोर्ड हाई स्कूल के अंकपत्र- सह-प्रमाण पत्र वर्ष 2020, अनुक्रमांक 23258100 में मेरे पिता का नाम LALJEE JAISAWAL दर्ज हो गया है, जो अशुद्ध है। मेरे पिता का वास्तविक नाम LALJI JAISAWAL है। इसे ही सही माना जाए। अंकित जायसवाल सुत लाल जी जायसवाल ग्राम- डकाही, पोस्ट- लंभुआ जनपद- सुलतानपुर (उ. प्र.)

सूचना
सूचित किया जाता है कि मैंने अपना –BASHARAT HUSSAIN BAHAR ALAM से BASHARAT HUSSAIN कर लिया है। भविष्य में मुझे इसी नाम से जाना व पहचाना जाये। BASHARAT HUSSAIN L-3/35, Sector-D, PURANIA CROSSING ALIGANJ, LUCKNOW-226024

सूचना
मैंने अपना नाम जुम्मन से बदलकर जुम्मन सिद्दीकी रख लिया है। भविष्य में मुझे जुम्मन सिद्दीकी के नाम से जाना जाए। जुम्मन सिद्दीकी पुत्र अलाउद्दीन निवासी- मोहल्ला-जे रकिला, तहसील-छिबरामऊ, कन्नौज, पिन कोड नंबर 209721

सूचना
सूचित हो कि पहले मेरा नाम MOHAMMAD NOMAN S/OMOHAMMAD SHABAN ALI था। अब बदलकर MOHD NOMAN रख लिया है। अब मुझे MOHD NOMAN के नाम से जाना व पहचाना जाये। Address- MOHALLA-MANIHAR WARD D H A U R A H A R A CAKHIMPURKHERI LUCKNOW 262723

सूचना
मेरा हाई स्कूल परीक्षा वर्ष 2014 अनुक्रमांक 1797537 इंटरमीडिएट परीक्षा वर्ष 2016 अनुक्रमांक 13 24 778 के प्रमाण पत्र गह अंक पत्र वास्तव में कहीं खो गये है। रुद्राक्ष भदोरिया पुत्र धर्मेन्द्र सिंह भदोरिया सी0वी0सी0आई0डी0 कालोनी विक्ट्स खण्ड-2 गोमती नगर लखनऊ

सूचना
सूचित हो कि मैं स्नेहा पटवा उर्फ खुशी पुत्री दिनेश कुमार निवासी- गायत्री पुरम साकेत नगर लालगंज रायबरेली मेरी एल आईसी पॉलिसे संख्या-215571740 में मेरा नाम बचपन का नाम खुशी दर्ज है जबकि मेरे समस्त प्रपत्र (अभिलेख) स्नेहा पटवा के नाम से हैं। मैं स्नेहा पटवा उर्फ खुशी दोनों नाम से जानी जाती हूँ।

सूचना
मैं CHATANYA SWAROOP पुत्र श्री CHANDRA SHEKHAR PRASAD निवासी-21/328, इन्दिरा नगर, लखनऊ, उ0प्र0, सबको सूचित करता हूँ कि मैं ने अपना नाम बदलकर CHAITANYA SWAROOP GUPTA पुत्र श्री CHANDRA SHEKHAR PRASAD गुप्ता रख लिया है, अतः आज से मुझे CHAITANYA SWAROOP GUPTA S/O CHANDRA SHEKHAR PRASAD गुप्ता के नाम से जाना पहचाना व लिखा जाये।

सूचना
मैं, श्रीमती सीमा (कार विक्रेता) पत्नी एस. बी. अस्थाना नि- सी/67, सेक्टर- जे, अलीगंज, लखनऊ ने अपनी हुंडई क्रेटा कि मैं ने अपना नाम बदलकर CHAITANYA SWAROOP GUPTA पुत्र श्री CHANDRA SHEKHAR PRASAD गुप्ता रख लिया है, अतः आज से मुझे CHAITANYA SWAROOP GUPTA S/O CHANDRA SHEKHAR PRASAD गुप्ता के नाम से जाना पहचाना व लिखा जाये।

सूचना
सूचित हो कि मैं हसीन पुत्र गुलशेर, निवासी- ग्राम सालेहनगर परगना व तहसील मल्लिहावल जिला लखनऊ का हूँ, मैंने अपनी पत्नी रहमतुल व तीनों पुत्र साहिल, समीर, शकील पुत्रगण निवासी उपरोक्त को उनके गलत आवरण व दुर्यवहार के कारण अपनी समस्त चल-अचल सम्पत्ति से बेदखल करता हूँ। आज के बाद से इनका मेरा कोई वास्ता व सरोकार नहीं होगा। पत्नी व पुत्रों द्वारा किए गये किसी भी अस्छे-बुरे कार्य की समस्त जिम्मेदारी इन लोगो की स्वयं की होगी।

सूचना
सूचित हो कि मैं तारावती, सेना संख्या-3012525H, पद-L/Hav संतोष कुमार निवासी, युनिट 5 राजपुत, C/o 56 APO, निवासी- ग्राम- खजुरा बसंतपुर, डाकघर- बांसगांव, जिला- बाराबांकी, उत्तर प्रदेश-225415, की कानूनी रूप से माता हूँ। मेरे बेटे के सेवा अभिलेखों में मेरा नाम तारावती व जन्म तिथि 08-05-1960 जो कि गलत है जबकि सही नाम प्रभावती व जन्मतिथि 01-01-1960 है जो कि सही है और मेरी आधार कार्ड सं खया- 349573903416) है।

अमृत विचार

शुक्रवार, 22 अगस्त 2025

शुचिता के लिए संशोधन

सरकार ने लोकसभा में विपक्ष के शोर-शराबे को दरकिनार करते हुए तीन अत्यंत महत्वपूर्ण विधेयक सफलतापूर्वक पेश किए। इनमें सबसे अधिक विवाद संविधान के 130वें संशोधन से संबंधित पूर्व चर्चित विधेयक को लेकर हुआ। जिन प्रावधानों के तहत यह विधेयक लाया गया है, सरकार उनका उद्देश्य राजनीतिक शुचिता और लोकतांत्रिक मर्यादा का संरक्षण बताती है, परंतु विपक्ष के मन में गहरे संदेह हैं। विपक्ष ने इस संशोधन विधेयक का संसद के भीतर और बाहर विरोध किया। उन्होंने इसे राजनीतिक साजिश बताते हुए जानबूझकर जल्दबाजी में लाने का आरोप लगाया। हालांकि, गृह मंत्री अमित शाह ने कहा कि इसे संयुक्त सदस्यीय समिति के पास भेजा जाएगा। 31 सदस्यीय समिति में विपक्ष के प्रतिनिधि भी होंगे, जिन्हें बहस के दौरान अपनी बात रखने का पूरा अवसर मिलेगा। यदि कुछ आशंकाओं को छोड़ दिया जाए तो संविधान में प्रस्तावित ये संशोधन स्वागत योग्य कहे जा सकते हैं। संशोधन के बाद कोई भी नेता जिसे जेल की सजा मिली हो, चुनाव नहीं लड़ सकेगा। इससे पहले कई बार देखा गया है कि अपराधी घोषित व्यक्ति जेल में रहते हुए विधायक या सांसद बनता रहा। इससे आम जनता में राजनीति, राजनेताओं और लोकतांत्रिक चयन प्रणाली के प्रति नकारात्मक धारणा बनी। अब यदि कोई नेता 177 दिन जेल में रहकर बाहर आता है तो वह मुख्यमंत्री नहीं रह सकेगा। प्रस्तावित कानून के अनुसार, यदि कोई मुख्यमंत्री, मंत्री या प्रधानमंत्री 30 दिन से अनुपस्थित न किया जा सके। इसके लिए प्रधानमंत्री और मंत्रिपरिषद की नियुक्ति और जिम्मेदारियों से संबंधित अनुच्छेद 75 में भी संशोधन आवश्यक होगा, जिसे संयुक्त संसदीय समिति से पारित कराना होगा। सरकार को समर्थन देने वाले दोनों दल- तेलुगु देशम पार्टी और जनता दल यूनाइटेड, इस संशोधन के पूर्ण समर्थन में हैं, इसलिए यह विधेयक कानून का रूप ले सकता है, इसमें संदेह नहीं है। सरकार अपने उद्देश्य में भले सफल हो जाए, परंतु राजनीतिक शुचिता बहाल करने के महाउद्देश्य में कितनी सफलता मिलेगी, यह कहना कठिन है। विपक्षी दलों का कहना है कि नए कानून का दुरुपयोग कर केंद्र सरकार विपक्ष शासित राज्यों में केंद्रीय एजेंसियों के माध्यम से मनमानी गिरफ्तारी कर मुख्यमंत्रियों को पद से हटवा सकती है, जिससे राज्य सरकारें अस्थिर होंगी। बदले की राजनीति बढ़ेगी। विपक्ष ने इसे ‘ब्लैकमेलिंग बिल’ बताते हुए अलोकतांत्रिक और संघवाद के लिए घातक कारर दिया है। विपक्ष के बयान ऐसे प्रतीत होते हैं, मानो वे स्वयं को स्थायी विपक्ष मान बैठे हों। यदि केंद्र सरकार विपक्ष की आशंकाओं का समुचित समाधान कर देती है तो इस विधेयक की मंशा पर सवाल उठाना कठिन हो जाएगा।

प्रसंगवश

जब विट्ठलभाई बने स्पीकर

लोकसभा स्पीकर के कक्ष में स्वाधीनता सेनानी विट्ठलभाई पटेल का एक चित्र टंगा है, जो हर स्पीकर को उनके कर्तव्यों और इस पद की शानदार परंपराओं का स्मरण कराता है। वे 22 अगस्त 1925 को, सेंट्रल लेजिस्लेटिव असेंबली के पहले भारतीय प्रेसिडेंट (तब स्पीकर को यही कहा जाता था) चुने गए। उनकी शपथ 24 अगस्त 1925 को हुई। पटेल का चुना जाना सचमुच क्रांतिकारी था। 1925 तक सेंट्रल लेजिस्लेटिव असेंबली का प्रेसिडेंट या तो वायसराय होता था या उसका कोई नामित व्यक्ति। 1919 के एक्ट (मॉन्टेग्यू-चेम्सफोर्ड रिफॉर्म्स) ने असेंबली के लिए चुने हुए प्रेसिडेंट की व्यवस्था की थी, जिसका मकसद था ब्रिटिश भारत में धीरे-धीरे स्वाशासन की शुरुआत करना। उस समय सेंट्रल लेजिस्लेटिव असेंबली में 145 सदस्य थे। 104 चुने हुए और 41 नामित, जिनमें ब्रिटिश अधिकारी, जमींदार और बड़े व्यापारी शामिल थे।

22 अगस्त 1925 तक दिल्ली बहुत छोटा सा शहर था, लेकिन लोग उत्सुक थे कि असेंबली का प्रेसिडेंट कौन बनेगा? असेंबली भवन में गहमा-गहमी थी। मुकाबला स्वराज पार्टी के नेता विट्ठलभाई पटेल और सेंट्रल लेजिस्लेटिव असेंबली के वरिष्ठ सदस्य दीवान बहादुर टी रंगाचारी के बीच था। रंगाचारी को ब्रिटिश समर्थक माना जाता था। विट्ठलभाई पटेल का नाम मोतीलाल नेहरू, खान बहादुर सरफराज हुसैन खान, टीसी गोस्वामी, डी बेलवी और अन्य ने प्रस्तावित किया। वहीं, रंगाचारी का नाम श्रीमती कामिनी कुमार चंद्रा, प्रिंस अकरम हुसैन

बहादुर और खान बहादुर मोहम्मद इस्माइल ने रखा। जोरदार प्रचार के बाद वोटिंग हुई, जिसमें विट्ठलभाई पटेल को 56 वोट और रंगाचारी को 54 वोट मिले। इस तरह, पटेल सेंट्रल लेजिस्लेटिव असेंबली के पहले भारतीय प्रेसिडेंट चुने गए। बता दें कि यही देश की आजादी के बाद भारतीय संसद कहलाई। उन्होंने चुनाव के बाद स्वराज पार्टी से नाता तोड़ लिया और पहले ही दिन बधाई के जवाब में कहा, “अब मेरा संबंध किसी पार्टी से नहीं है। अब मैं सब दलों के साथ हूं।”

शहीद-ए-आजम भगत सिंह और बीके दत्त ने 8 अप्रैल, 1928 को पब्लिक सेफ्टी बिल (क्रांतिकारी गतिविधियों को रोकने के लिए) और ट्रेड डिस्प्यूट्स बिल (मजदूरों की हड़ताल पर रोक के लिए) के खिलाफ सदन में गैर-घातक बम फेंके। जब क्रांतिकारियों ने बम फेंके और ब्रिटिश सरकार के खिलाफ नारे लगाए, तब विट्ठलभाई पटेल सदन में मौजूद थे। उन्होंने कार्यवाही को 11 अप्रैल 1928 तक स्थगित कर दिया। 29 अगस्त 1928 को विट्ठलभाई पटेल ने असेंबली में हंगामा खड़ा कर दिया। उस दिन वायसराय लॉर्ड इरविन असेंबली को संबोधित करने आए। उस समय तक परंपरा थी कि जब वायसराय असेंबली में आते थे, तब अध्यक्ष अपनी कुर्सी छोड़ देते थे और वायसराय उस पर बैठते थे, जो ब्रिटिश शासन की सर्वोच्चता का प्रतीक था, लेकिन उस दिन पटेल ने इस परंपरा को तोड़ा और असेंबली की स्वायत्तता पर जोर दिया। उन्होंने कहा कि अध्यक्ष के रूप में वे सदन की संप्रभुता और गरिमा के प्रतीक हैं, इसलिए वे अपने स्थान पर बने रहेंगे। पटेल के इस कदम से संवैधानिक संकट पैदा हो गया। आखिरकार, वायसराय के लिए एक अलग कुर्सी स्पीकर की कुर्सी के दाईं ओर रखा गया। लॉर्ड इरविन ने उसी कुर्सी से अपना भाषण दिया, जबकि विट्ठलभाई पटेल स्पीकर अपने स्थान पर बैठे रहे। विट्ठलभाई पटेल ने इस पद पर रहते हुए निष्पक्षता, साहस और राष्ट्रवादी भावना का परिचय दिया।

विट्ठलभाई ने अपनी निष्पक्षता और दृढ़ता से यह सुनिश्चित किया कि भारतीय नेताओं की आवाज को दबाया न जाए। उनके कार्यकाल में असेंबली ने कई बार ब्रिटिश सरकार की नीतियों के खिलाफ प्रस्ताव पारित किए, जो स्वतंत्रता संग्राम को गति देने में सहायक सिद्ध हुए। पटेल ने अपने समूचे कार्यकाल (1925 से 1930) के दौरान सदस्यों को सेंट्रल लेजिस्लेटिव असेंबली में जेलों में बंद राजनीतिक कैदियों की रिहाई और दमनकारी कानूनों को रद्द करने की मांग के अलावा साइमन कमीशन का विरोध करने का मौका दिया।



आप अपना जीवन दूसरों के लिए नहीं जी सकते। आपको वही करना होगा जो आपके लिए सही है, भले ही इससे आपके कुछ प्रियजनों को ठेस पहुंचे।

–निकोलस स्पार्क्स, अमेरिकी कथाकार

ऑनलाइन गेमिंग सरकार का शिकंजा और जिम्मेदारी



अरविंद रावल

लेखक

भारत सरकार ने आनलाइन गेमिंग के बहाने हो रही सट्टेबाजी के भंवरजाल से युवा पीढ़ी को निकालने के लिए मानसून सत्र के दौरान प्रमोशन एंड रेगुलेशन ऑफ आनलाइन गेमिंग बिल 2025 लेकर आई है। यह बिल लोकसभा से पास भी हो गया है। डिजिटल प्लेटफार्मों पर खेलों की आड़ में चलने वाली सट्टेबाजी पर नकेल कसने की मांग लंबे समय से की जा रही है। सरकार को इस कानून से राजस्व की हानि होगी, लेकिन सिर्फ राजस्व के लिए देश की युवा पीढ़ी को सट्टेबाजी के खेल में नहीं झोंका जा सकता है। ऑनलाइन सट्टेबाजी रोकने के लिए बनाए गए कानून के तहत वही गेम आएंगे, जिनमें सीधे तौर पर बैंकों के जरिए रुपये का लेन-देन होता है।

इस तरह के आनलाइन गेम को खेलते हुए पहले पैसा लगाया जाता है, जीतने के बाद वह पैसा सीधे बैंक अकाउंट में आ जाता है। गेम खेलने के लिए बड़े दावे और वादे वाले विज्ञापन सोशल मीडिया और टीवी पर दिखाए जाते हैं। इसमें और करोड़ रुपये तक जीत सकते हैं। बस आपको कुछ देर के लिए फ्लान में बस आपको कुछ देर के लिए फ्लान में आम तौर पर विनर मिडिल और लोवर मिडिल क्लास का कोई युवा या महिला होती है। यह सब कुछ बहुत समझदारी से प्लान किया जाता है।

बेरोजगार युवाओं और महिलाओं के पास समय ही समय है। वही आनलाइन गेम्स के टागेट ग्रुप्स होते हैं और यह आसानी से इसमें फंस भी जाते हैं। अकसर ऐसी खबरें आती हैं कि किसी बच्चे या युवा ने अपने पिता का लाखों रुपये आनलाइन गेम में बर्बाद कर दिया। जब इस बारे में पिता को पता चला तब तक वह लुट चुका होता था।

सरकार द्वारा कानून लाए जाने से

आनलाइन गेमिंग खिलाने वाली कंपनियों को धक्का लगेगा। सरकार की सख्ती को देखते हुए निश्चित ही अब वह सट्टेबाजी की दुकान समेटकर किसी नए स्वरूप में पैसा कमाने का तौर तरीका खोजने में जुट जाएंगे, इसलिए परिवार और समाज की भी जिम्मेदारी है कि वह युवाओं को इस ओर जाने से रोकें। परिवार में उन्हें यह संस्कार दिया जाना जरूरी है कि मेहनत का कोई विकल्प नहीं है। शार्ट कट तरीके से पैसा कमाना कुछ समय के लिए आसान लग सकता है, लेकिन पूरी जिंदगी इस पर नहीं टिकी रह सकती है।

उन्हें यह भी समझाने की जरूरत है कि सट्टेबाजी न सिर्फ अवैध है, बल्कि देश और समाज के साथ उनके लिए भी वह घातक है। भले कोई गेम सट्टेबाजी जैसा न दिखे। हो सकता है कि आने वाले दिनों में यह आनलाइन गेम नए स्वरूप में सामने आएँ। आनलाइन गेम विजेताओं को देश या विदेश में घुमाने का वादा करें। सामान्य तरीके से इसमें पैसों का लेनदेन न दिखाई दे, लेकिन सवाल वही है कि कोई क्यों किसी को मुफ्त में यह सब-कुछ देना चाहता है !

सरकार ने आनलाइन गेमिंग को दो श्रेणियों में बांट दिया है। एक वह जिन आनलाइन खेलों में कोई पैसा नहीं लगता है और दूसरा वह खेल जिसे ऑनलाइन ट्रांजेक्शन के माध्यम से खेला जाता है। सरकार ने पैसों से संबंधित खेले जाने वाले खेलों पर नकेल लगाकर तीन साल की सजा या एक करोड़ का जुर्माना लगाने का प्राविधान किया है।

सरकार ने डिजिटल प्लेटफार्मों पर प्रत्यक्ष या अप्रत्यक्ष रूप से आनलाइन गेमिंग चलाने वाले लोगों की निगरानी के लिए अलग से तंत्र के गठन का भी नियम बनाया है। इससे पहले देश की सर्वोच्च अदालत तक भी ऐसे मामले पहुंचने लगे थे। इसके बाद सरकार ने गंभीरता से

मंथन कर आनलाइन गेम की आड़ में की जाने वाली सट्टेबाजी को रोकने के लिए ऐसा कानून बनाने का फैसला किया। यह बिल लोकसभा से पास हो गया है। उम्मीद है कि राज्यसभा से भी यह पास हो जाएगा। राष्ट्रपति के हस्ताक्षर होने के बाद ही जल्द ही यह कानून के रूप में मान्य हो जाएगा।

आनलाइन गेम एक फैशन बन गया है। घर ही नहीं, गली-चौराहों पर बड़ी संख्या में देर रात तक युवा आन लाइन गेम खेलते मिल जाते हैं। मेज पर मोबाइल रखकर चारों तरफ कुर्सी डाले युवा आन लाइन लूडो खेलते हुए जगह-जगह नजर आते हैं। आनलाइन लूडो, शतरंज या रम्मी खेलने के लिए पहले कुछ पैसे लगाने होते हैं। इसके बाद इस उम्मीद में युवा पैसे हारते जाते हैं कि एक दिन वह बड़ी रकम जीत जाएंगे।

बात समझने की यह है कि हमें भले यह लगे कि दूसरी तरफ भी कोई दूसरा व्यक्ति खेल रहा है, लेकिन ऐसा होता नहीं। दूसरी तरफ एआई होता है, जो हर सैंकड सैंकडों चालें सोच-समझ रहा होता है। आनलाइन गेम को इस तरह से प्रोग्राम किया जाता है कि शुरुआत में व्यक्ति खुद को जीतता हुआ सा महसूस करता है। वह उत्साह में आगे बढ़ता जाता है और फिर सत्र फीसदी गेम आगे बढ़ते न बढ़ते वह हारने लगता है। युवा गेम भले हार रहा होता है, लेकिन इस हार में भी वह रोमांच तलाश लेता है। इसे वह एक चैलेंज की तरह लेता है और जीतने की जी-जान से कोशिश करता है। ऐसा कम ही होता है कि कोई जीत सके। यह सारा प्रोग्राम युवाओं को एडिक्ट बना रहा है। आनलाइन गेम का उन्हें नशा सा हो जाता है। मौका मिलते ही वह खेलने बैठ जाते हैं। उम्मीद की जानी चाहिए कि कानून आने के बाद इस गेम पर रोक लगेगी और युवा इससे मुक्त हो सकेंगे।



नेपाल: राजनीति में अपरिहार्य कोइराला परिवार



यशोदा श्रीवास्तव

वरिष्ठ पत्रकार

नेपाल की राजनीति में कभी कोइराला परिवार का दबदबा था। राजा के शासन से लेकर लोकतंत्र बहाली तक इस परिवार के चार प्रधानमंत्री हुए। कहना न होगा कि एक ही वंश के चारों प्रधानमंत्रियों का मिजाज भिन्न था और सभी की कार्यशैली भी अलहदा थी। कोइराला जाति से कान्यकुब्ज ब्राह्मण होते हैं। चूंकि यह परिवार पहाड़ का निवासी है, इसलिए इन्हें पहाड़ी ब्राह्मण भी कहा जाता है। राजशाही के जमाने में इस परिवार के पहले प्रधानमंत्री मातृका प्रसाद कोइराला हुए। मातृका प्रसाद 16 नवंबर 1951 से 14 अगस्त 1952 और फिर 15 जून 1953 से 11 अप्रैल 1955 तक ऐसे समय प्रधानमंत्री रहे, जब राजशाही अपने निरंकुशता के चरम पर थी। कोइराला परिवार के यह पहले ऐसे प्रधानमंत्री थे, जो बस नाम के प्रधानमंत्री थे, लेकिन उसके बाद जब इनके छोटे भाई वीपी कोइराला प्रधानमंत्री बने तो उन्होंने तत्कालीन नरेश महेन्द्र की नाक में दम कर दिया। वे मात्र 18 माह ही प्रधानमंत्री रहे, लेकिन इनके इस कार्यकाल को लोकतंत्र की स्थापना काल के रूप में याद किया जाता है।

प्रधानमंत्री वीपी कोइराला अपेक्षाकृत लोकतांत्रिक थे, इसीलिए उनका राजा महेन्द्र से लंबे समय तक टकराव चला। बहुदलीय लोकतंत्र की लड़ाई में उन्हें 18 महीने जेल में रहना पड़ा। वे कई महीनों तक भूमिगत भी रहे। उन्हें निर्वासित जीवन भी व्यतीत करना पड़ा। वीपी कोइराला नेपाल के ऐसे प्रधानमंत्री थे जिन्होंने 1960 में ही राजशाही की चूल्हें हिलाकर रख दी थीं। उनका जीवन अधिकांशतः जेल, निर्वासन और बीमारियों से जुझते हुए बीता। वीपी कोइराला के बाद इनके छोटे भाई गिरिजा प्रसाद कोइराला प्रधानमंत्री हुए। वे नेपाल के चार बार प्रधानमंत्री थे। उन्होंने राजशाही के वक्त का नेपाल और लोकतांत्रिक नेपाल दोनों को करीब सौ



देखा। वे 1991 से लेकर 2008 तक, यानी लोकतंत्र बहाली तक नेपाल के प्रधानमंत्री रहे। वे लंबे समय तक पार्टी के अध्यक्ष भी रहे।

गिरिजा प्रसाद कोइराला को नेपाल का महात्मा गांधी भी कहा गया है। वे स्वर्गीय नरेश वीरेंद्र विक्रम शाह के काफी करीब रहे। वे सदैव ही भारत-नेपाल के बीच प्रगाढ़ संबंध के हिमायती रहे। गिरिजा प्रसाद कोइराला का भारत से भी नजदीक का संबंध रहा है। स्वर्गीय गिरिजा प्रसाद कोइराला का मिजाज अपने बड़े भाई वीपी कोइराला से भिन्न रहा। लोकतांत्रिक नेपाल का समर्थक होते हुए भी इनका तेवर राजा के प्रति कभी आक्रामक नहीं रहा।नेपाल की राजनीति में गिरिजा प्रसाद कोइराला के शांति स्वभाव के नाते इन्हें लोग प्यार से गिरिजा बाबू भी कहते थे।

गिरिजा प्रसाद कोइराला के बाद 2014 में सुशील कोइराला नेपाल के 37वें और लोकतांत्रिक नेपाल के छठवें प्रधानमंत्री हुए। सुशील कोइराला गिरिजा प्रसाद कोइराला के बुआ के लड़के थे। इस तरह इन्हें भी कोइराला परिवार के सदस्य के रूप में जाना जाता है। उनकी पहचान वरिष्ठ राजनितिज्ञ और लोकतांत्रिक योद्धा के रूप में है। वे पार्टी के अध्यक्ष भी रहे। प्रधानमंत्री रहते हुए उनकी सादगी की चर्चा खूब रही। वे सरकारी खजाने का एक भी पैसा अपनी सुविधाओं पर खर्च नहीं करते थे। नेपाल के लोगों को उस समय घोर आश्चर्य हुआ जब 2015 में नया संविधान लागू होने के बाद हुए आम चुनाव में उन्हें मौजूदा प्रधानमंत्री और एमाले नेता केपी



वैचारिकी 10



सामयिकी

सेविंग बढ़ाने की भूलभुलैया में फंसा मध्यम आय वर्ग

भारत का मध्यवर्ग मेहनती है, महत्वाकांक्षी है और भविष्य को लेकर हमेशा चिंतित भी रहता है, लेकिन जब बात रिटायरमेंट की आती है तो यथार्थ बेहद कड़वा साबित होता है। कारण यह नहीं कि वे बचत नहीं करते, बल्कि यह है कि उनकी बचत और निवेश की दिशा अकसर गलत होती है। रिटायरमेंट जीवन का वह पड़ाव है, जब ईसान दशकों की मेहनत के बाद आराम और मानसिक शांति व उम्मीद करता है, लेकिन हमारे समाज में यह अक्सर अधूरा सपना रह जाता है। भारतीय मध्यवर्ग अपनी मेहनत की कमाई को मुख्य रूप से तीन जगहों पर लगाता है- सोना, जमीन और शादी-ब्याह। ये तीनों ही निवेश परंपरागत रूप से सामाजिक प्रतिष्ठा से जुड़े हुए हैं। सोना घर में सुरक्षा का प्रतीक माना जाता है, लेकिन व्यवहारिक तौर पर यह न तो नियमित आय देता है, न ही महंगाई को मात देने वाला रिटर्न। जमीन को ‘संपत्ति का राजा’ समझा जाता है, लेकिन इसमें तरलता की भारी समस्या है। जरूरत पड़ने पर इसे तुरंत नकदी में बदल पाना मुश्किल है। शादी-ब्याह भारतीय मध्यवर्ग का सबसे



राजीव सिंह

आर्थिक सलाहकार

बड़ा ‘नॉन-प्रोडक्टिव निवेश’ है। बच्चों की शадियों में जितना खर्च होता है, वह अक्सर रिटायरमेंट की पूंजी से कहीं ज्यादा होता है।

इस तकड़ीन प्राथमिकता के कारण 50-55 की उम्र आते-आते व्यक्ति के पास पर्याप्त रिटायरमेंट फंड नहीं होता। महंगाई मध्यवर्ग की जमा-पूंजी की सबसे बड़ी दुश्मन है। आज अगर कोई व्यक्ति 10 लाख रुपये बचाकर सुरक्षित महसूस करता है, तो 20 साल बाद वही रकम सायद 2-3 लाख रुपये की क्रय

शक्ति के बराबर ही रह जाएगी। औसतन भारत में स्वास्थ्य और शिक्षा महंगाई दर 10-12% के आसपास रहती है, जबकि साधारण बचत खाते या एफडी मुश्किल से 6-7% ब्याज देते हैं। यानी, पारंपरिक बचत साधन महंगाई को मात नहीं दे पाते। ऐसे में सिर्फ एफडी या पीपीएफ पर निर्भर रहना आत्मघाती रणनीति है।

भारतीय मध्यवर्ग की सबसे बड़ी चुनौती है सामाजिक जिम्मेदारियों का जाल। बच्चों की पढ़ाई और कोचिंग फीस, शादी-ब्याह का भारी खर्च, बुजुर्ग माता-पिता का स्वास्थ्य, बेरोजगार रिश्तेदारों की मदद, आम तौर पर मध्यवर्ग इन चीजों पर पैसे खर्च करता है। इन सबके बीच रिटायरमेंट की योजना हमेशा पीछे छूट जाती है। जो पैसा लंबी अवधि के लिए निवेश में जाना चाहिए, वह सामाजिक दबाव और दिखावे में खर्च हो जाता है। निजी क्षेत्र में पेंशन की परंपरा लगभग खत्म हो चुकी है। सरकारी नौकरियों में भी नई भर्तियों के लिए पुरानी पेंशन स्कीम उपलब्ध नहीं है। इस बीच स्वास्थ्य सेवाओं की महंगाई ने हालात और विकट बना दिए हैं।

रिटायरमेंट के बाद एक गंभीर बीमारी जीवन भर की पूंजी को निगल सकती है। निजी क्षेत्र में तो पेंशन का अस्तित्व ही नहीं है। वहां पीएफ (PF) और ग्रेज्युटी ही कर्मचारी का सहारा हैं। दूसरी ओर स्वास्थ्य सेवाओं की महंगाई ने स्थिति और कठिन बना दी है। गंभीर बीमारी (कैंसर, हार्ट अटैक, किडनी फेल्योर) पर लाखों रुपये खर्च हो जाते हैं। यदि स्वास्थ्य बीमा नहीं है, तो पूरी जीवनभर की जमा-पूंजी कुछ महीनों में खत्म हो सकती है। पहले माता-पिता यह मानकर चलते थे कि बुढ़ापे में बच्चे सहारा बनेंगे, लेकिन नई पीढ़ी की प्राथमिकताएं अलग हैं। वे नौकरी के लिए शहर बदलते रहते हैं। जीवनशैली पर ज्यादा खर्च करते हैं। अपने माता-पिता की तुलना में आर्थिक रूप से स्वतंत्र रहना चाहते हैं। इस बदलते सामाजिक ढांचे में ‘बच्चे ही सहारा होंगे’ का भरोसा खतरनाक भ्रम साबित हो सकता है। रिटायरमेंट संकट का एक बड़ा पहलू महिलाओं से जुड़ा है। बड़ी संख्या में महिलाएं कार्यबल से बाहर रहती हैं। जो महिलाएं काम करती भी हैं, वे अक्सर शादी या मातृत्व के कारण करियर ब्रेक ले लेती हैं। घर की वित्तीय योजना में महिलाओं की भागीदारी कम होती है, जिससे रिटायरमेंट फंडिंग का बोझ पुरुष पर ही रह जाता है, इसलिए वृद्धावस्था में महिलाएं अकसर आर्थिक असुरक्षा का अधिक शिकार होती हैं।

सोशल फोरम

कुछ यूं आई थीं सर्दियां

शहर में उस बरस सर्दियों की आमद यूं हुई थी, मानी किसी बिसरे हुए खत ने फलक पर अपनी पहली स्याही गिराई हो। कुहरने ने जब आसमान को छुआ था, तो दुपहर अपनी पहचान खो बैठी थी। हवा में एक ऐसी खुन्की (ठंडक) थी, जैसे वक्त को किसी ने रजाई में लिटाकर आधे खाकब में छोड़ दिया हो। गली के मोड़ पर वही जानी-पहचानी, कुछ अपनी सी चाय की टपरी थी। टूटे-फूटे बोर्ड पर धुंधली लिखावट और भीतर से उठती भाप में घुलती इलायची की खुशबू। वो दुकान, जहां हर हफ्ते कोई अलसाईं दुपहर हमारी खामोशियों की गवाह बनती थी। उसके हाथों में भाप से लबरेज



सबा खान

लेखक

गिलास ठहरता और मैं उसे तका करती। जैसे कोई तितुरी हुई नज्म, जिसे आंखों में लपेटकर रूह की तहों में छुपा लेना हो।

जब वो चाय में इलायची तलाश करता, तो लगता जैसे रिश्तों की तहदार मिठास में कोई वायदा छुपा बैठा हो, जिसे वो उंगलियों से टटोलकर पा लेना चाहता हो और जब इलायची न मिलती, तो उसके होंठों पर इक मुस्कुराहट तिर आती, जैसे कोई पुराना वायदा आज भी खुद के पूरे हो जाने से इनकार कर रहा हो। मगर उसके लहजे में शिकवे की कोई परछाईं तक न होती।

एक रोज उसने कह दिया था— “जानती हो? तनहाईं की सबसे बड़ी खूबी यही है... कि ये कभी चीखती नहीं। शोर नहीं करती। बस तुम्हारे साथ चाय पीती है और आंखों की गहराईयों में एक लंबा सफर रख देती है।” मैं गर्दन झुकाकर मुस्कुरा दी थी। मगर उस दिन के बाद हर चाय में मुझे भी एक गैरमौजूद सा हमसफर साथ बैठा महसूस होने लगा।

उसके जाने के बाद, मैं तमाम मौसमों में उधर से गुजरी... गुजरती रही। चाय पीती रही। सर्दियों के मौसम में जब भी सर्द हवा गर्दन को छूती, महसूस होता जैसे किसी ने पीछे से मफलर डाल दिया हो। हवा की चुभन बदन में नहीं, दिल में उतर आती। आज भी जब बादल सूरज को छुपा लेते हैं, मैं उसकी कही बात दोहरा लेती हूं— “जैसे कोई अपना... बस एक लम्हा मांग कर चला गया हो।” उस पल सर्दी सिर्फ हवा में नहीं, आवाज में भी उतर आती है। मैंने चाय पीना तो नहीं छोड़ा, मगर अब हर प्याले में इलायची नदारद होती। वही इलायची, जिस पर कभी हम दोनों मुस्कुरा लिया करते थे।

–फेसबुक वाल से

स्वामी-रहेलखंड इंटरप्राइज के लिए मुद्रक एवं प्रकाशक त्रिनाथ शुक्ला द्वारा प्लाट नं.-42, निकट बद्दी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित एवं 117/एल/320-ए, नवीन नगर काकादेव, कानपुर नगर 208001 (उ.प्र.) से प्रकाशित।
संपादक- राजेश श्रीनेत, कार्यकारी संपादक- दिग्विजय सिंह*
0512-2548300 (कार्यालय), ईमेल- editorschoice@amritvichar.com, आर.एन.आई नॉ0-UPHIN/2022/85730 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।(नोट-सभी विवादों का न्यायक्षेत्र कानपुर होगा।)

शुक्रवार, 22 अगस्त 2025

www.amritvichar.com

11

अमृत विचार

सूरे का

ग्रीन हाउस गैसों में वृद्धि से

खतरे में हिमालय

15

से दो हजार मीटर की ऊंचाई पर फटते बादल

हालिया शोध से पता चलता है कि बादल फटने की घटनाएं 15 सौ से दो हजार मीटर की ऊंचाई पर होती हैं। इसके लिए काफी हद तक ऊंचे खड़े पहाड़ जिम्मेदार होते हैं, जो नमी से भरे बादलों को आगे बढ़ने से रोक लेते हैं। इससे पानी से भरे बादल भारी टूटने लगते हैं, जिससे एक ही स्थान में घंटे भर में 100 मिमी तक बारिश हो जाती है। ग्लेशियर 25 सौ मीटर से अधिक की ऊंचाई में झीलों को जन्म देते हैं। जब झील के पानी का घनत्व बढ़ने लगता है तो वह टूट जाती है और तबाही का बड़ा कारण बनती है।

07

डिग्री तक बढ़ जाएगा वैश्विक तापमान इस सदी के अंत तक

एरीज के वैज्ञानिकों का अनुमान है कि इस सदी के अंत तक वैश्विक तापमान सात डिग्री सेल्सियस तक बढ़ सकता है। इसका बड़ा असर उत्तरी गोलार्ध में रहेगा। इससे न्यूनतम तापमान 4 से 6 डिग्री और अधिकतम तापमान 5 से 7 डिग्री सेल्सियस तक बढ़ने का अनुमान है। पिछले द्वाई दशक में ग्रीन हाउस गैसों के कारण वैश्विक तापमान 1.5 डिग्री सेल्सियस से अधिक पहुंच चुका है।



बादलों की ऊंचाई भी बढ़ने लगी

पर्वतीय क्षेत्रों में बादल पांच साल पहले 60 से 100 मीटर की ऊंचाई पर उड़ा करते थे, लेकिन अब 100 से 200 मीटर की ऊंचाई पर रहने लगे हैं। नैनीताल व मुक्तेश्वर के पर्वतीय क्षेत्रों में यह बदलाव देखा गया है। इस कारण इन क्षेत्रों में बर्फबारी अब बहुत कम हो गई है और भविष्य में बंद हो सकती है।

जलवायु परिवर्तन के कारण तापमान बढ़ने से पहाड़ों पर ग्लेशियर पिघल रहे हैं। इसके चलते हिमालय में आपदाओं का दौर शायद ही थम पाए, हालिया शोध इसी ओर इशारा कर रहे हैं। वर्ष 1811 से आज तक किए गए वैज्ञानिक शोध बताते हैं कि हिमालय क्षेत्र की जलवायु निरंतर गतिशील रही है। तापमान में निरंतर वृद्धि, आद्रता में कमी, बादलों की ऊंचाई, वर्षा व बर्फबारी में कमी और वायु प्रदूषण में उछाल ने हिमालय को बुरी तरह प्रभावित किया है। इसकी सबसे बड़ी वजह ग्रीनहाउस गैसों का बढ़ना है, जो वैश्विक ताप बढ़ा रही है और जलवायु परिवर्तित कर रही है, जिसका सबसे बड़ा उदाहरण पिछले दिनों उत्तरकाशी के धराली, जम्मू-कश्मीर और हिमाचल प्रदेश में आई आपदाएं हैं।

कार्बन डाइऑक्साइड व मीथेन की मात्रा में निरंतर दर्ज हो रहा उछाल

हिमालय क्षेत्र के वातावरण में सर्वाधिक परिवर्तन 1960 से 70 के दशक से देखा जा रहा है। इसका नतीजा है कि मैदानी क्षेत्रों में वायु प्रदूषण की मात्रा 422 पीपीएम तक पहुंचने लगी है। एरीज की हालिया शोध से पता चलता है कि मध्य हिमालय में कार्बन डाइऑक्साइड की मात्रा 2.66 पीपीएम प्रति वर्ष की दर से बढ़ रही है, जबकि मीथेन 9.53 पीपीबी प्रति वर्ष की दर से उछाल पर है।

बादल फटने, ग्लेशियर पिघलने से बढ़ता जा रहा बाढ़ का खतरा

जलवायु परिवर्तन से हिमालय के पर्वतीय राज्यों उत्तराखंड, हिमाचल प्रदेश, सिक्किम और जम्मू-कश्मीर में बादल फटने की घटनाएं लगातार बढ़ रही हैं। ग्लेशियर भी तेजी से पिघल रहे हैं। इस कारण ऊंचे पर्वतों में झीलें बनने लगी हैं, जिनके टूटने से अचानक बाढ़ आ जाती है। ऐसी ही स्थिति बादल के फटने से भी बनती है। यह ऐसा बदलाव है, जिसकी पहले किसी ने कल्पना नहीं की थी। बाढ़ और उसके साथ बहकर आने वाले मलबे के प्रभाव से बड़े क्षेत्र में जान माल के खतरे के साथ कृषि भूमि बह जाती है। वन संपदा का नुकसान भी उठाना पड़ता है।

पिघल रहे ग्लेशियर दरक रहे पहाड़ और बढ़ती जा रही है कुदरत की मार

आर्यभट्ट प्रेक्षण विज्ञान शोध संस्थान के शोध भविष्य के लिए अच्छे संकेत नहीं

डा नरेंद्र सिंह के अनुसार पांच दशकों में जून-जुलाई के महीनों में किए शोध से पता चला है कि तापमान बढ़ने से वर्षा के दिनों की संख्या में कमी आई है। पहले मानसून वर्षा के दिनों की संख्या लगभग 120 दिन मानी जाती थी। इस दौरान औसतन 100 दिन तक वर्षा होती थी, लेकिन अब दिनों की संख्या लगभग 30 से 50 प्रतिशत कम हो चुकी है। अब कम समय में वर्षा अधिक होती है। जिस कारण वर्षा की मात्रा तो लगभग सामान्य रहती है, लेकिन दिनों में कमी आ चुकी है।

ग्लेशियर एक किमी पीछे खिसक चुके, जारी है सिकुड़ने का दौर

आर्यभट्ट प्रेक्षण विज्ञान शोध संस्थान (एरीज) नैनीताल की वायुमंडलीय वैज्ञानिक डॉ प्रियंका श्रीवास्तव का हालिया शोध ग्रीनहाउस गैसों में तेजी से वृद्धि को उजागर करता है तो डा नरेंद्र सिंह के पिछले 18 वर्षों का अध्ययन हिमालय क्षेत्र में पर्यावरण संतुलन को गंभीरता से लेने का संकेत देता है। हिमालय में मीथेन और कार्बनडाई ऑक्साइड गैसों में तेजी से वृद्धि होने का मतलब तापमान में वृद्धि है, जो बर्फ पिघलाने में सहायक है। पिछले दो दशक में एरीज के वैज्ञानिकों द्वारा किए गए शोध बताते हैं कि हिमालय के ग्लेशियर एक किमी पीछे खिसक चुके हैं और इनके सिकुड़ने का दौर निरंतर जारी है।

वर्षा के पैटर्न में बदलाव से दिनों में आने लगी कमी

मानसून और पश्चिमी विक्षोभ की बारिश में आएगी कमी

तापमान में निरंतर वृद्धि का सबसे बड़ा असर हिमालय के ग्लेशियरों पर पड़ेगा, जिनके पिघलने की संभावना से इंकार नहीं है। इससे मानसूनी बारिश की मात्रा में कमी आएगी और शीतकाल में होने वाली पश्चिमी विक्षोभ की वर्षा भी प्रभावित होगी। इस कारण हिमालय से निकलने वाली नदियों का जल कम हो जाएगा, जिसका असर 30 करोड़ आबादी पर पड़ेगा, जो हिमालय की नदियों पर निर्भर हैं।

नए उत्पाद गैजेट

सेनहाइजर के ओपन ईयर या हाफ इन ईयर बड्स

रेडमी 15 तीन आकर्षक रंगों में हुआ लॉन्च

रेडमी ने भारत में नया स्मार्टफोन रेडमी 15 लॉन्च किया है। यह तीन रंगों मिडनाइट ब्लैक, प्रॉरटेड व्हाइट और सैंडी पर्पल में उपलब्ध है। इस फोन में 144Hz हाई रिफ्रेश रेट डिस्प्ले, 7000mAh बैटरी और स्नेपड्रैगन 6s जैन 3 चिपसेट जैसे फ्लैगशिप लेवल फीचर्स मिलते हैं। 16GB और 8GB RAM ऑप्शन के साथ आए इस फोन की शुरुआती कीमत 14,999 रुपये है। रेडमी 15 की खास बात इसकी 7000mAh बैटरी है। इस बड़ी बैटरी को चार्ज करने के लिए 33W फास्ट चार्जिंग और 18W रिवर्स चार्जिंग सपोर्ट दिया गया है। फोन में 6.9 इंच का फुल HD+ LCD डिस्प्ले है। इसमें वेट टच 2.0 टेक्नोलॉजी है, जिससे पानी या पसीने से गीली अंगुलियों से भी स्क्रीन को आसानी से ऑपरेट किया जा सकता है। रेडमी 15 5G में 50MP डुअल रियर कैमरा सेटअप है, जिसमें AI बैरंड डायनामिक शॉट, AI डरेजर और AI स्काई इनहान्समेंट जैसे फीचर्स जोड़े गए हैं। सेल्फी और वीडियो कॉलिंग के लिए फोन में 8MP फ्रंट कैमरा है।

एआई की मदद से सौ दिन में सरसों की फसल तैयार, 35% ज्यादा पैदावार

इस तरह की बुवाई और कटाई

छात्रों ने सीड ड्रिल द्वारा 30×10 सेमी की उचित दूरी पर समान बुवाई की। कम्पाइन हार्वेस्टर अपनाकर कटाई में नुकसान कम और श्रम लागत बचाई। स्मार्ट सिंचाई प्रणाली, माइक्रो-सिंचाई तकनीक अपनाई। ड्रिप सिंचाई से कम पानी से मिट्टी की नमी बनाए रखी।

जलवायु परिवर्तन के खतरे घटाए

अनियमित वर्षा और तापमान में बदलाव सरसों की फसल में फूल और बीज बनने की प्रक्रिया को प्रभावित करते हैं। नई प्रणाली से जलवायु परिवर्तन के इन खतरों पर भी नियंत्रण पाया गया। सरसों की यह आधुनिक खेती प्रणाली पारंपरिक ज्ञान और वैज्ञानिक प्रथाओं का संतुलित मिश्रण जैसी है।

मुनाफे भरा सौदा

शोध छात्रों का दावा है कि सटीक खेती, स्मार्ट सिंचाई और एकीकृत कीट प्रबंधन अपनाकर किसान अधिक उत्पादकता, कम पर्यावरणीय प्रभाव के साथ बेहतर मुनाफा पा सकते हैं। सरसों की खेती को बदलते कृषि परिदृश्य में प्रतिस्पर्धी बनाए रखने में यह काम सहायक है।

बाजार	संसेवक ↑	निफटी ↑
बंद हुआ	82,000.71	25,083.75
बढ़त	142.8	33.20
प्रतिशत में	0.17	0.13

	सोना 1,00,620 प्रति 10 ग्राम
	चांदी 1,14,000 प्रति किलो

बिजनेस ब्रीफ

6,500 किग्रा मिलावटी घी जब्त किया

नई दिल्ली । खाद्य नियामक एफएसएसआई ने गुजरात के राजकोट स्थित एक डेयरी इकाई से लगभग 6,500 किलोग्राम मिलावटी घी जब्त किया है। गुरुवार को एक बयान में, भारतीय खाद्य सुरक्षा एवं मानक प्राधिकरण (एफएसएसआई) ने कहा कि उसने गुजरात के राजकोट स्थित एक डेयरी इकाई, कोरोवा मिल्क प्रोडक्ट प्राइवेट लिमिटेड से 35 लाख रुपये मूल्य का लगभग 6,500 किलोग्राम मिलावटी घी जब्त किया है। नियामक ने घी के नमूने लिए और उन्हें एफएसएसआई द्वारा अधिसूचित प्रयोगशाला में भेजा, जिसने पुष्टि की कि नमूने घटिया थे और उनमें वनस्पति वसा की मिलावट थी।

दुबई के लिए गढ़वाली सेब की खेप भेजी

देहरादून। देश से कृषि निर्यात बढ़ाने के प्रयास में भारत ने पहली बार देहरादून से दुबई के लिए गढ़वाली सेब की खेप भेजी है। वाणिज्य मंत्रालय ने बताया कि वाणिज्य सचिव सुनील बर्थवाल ने देहरादून से दुबई के लिए 1.2 टन गढ़वाली सेब की पहली परीक्षण खेप को हरी झंडी दिखाई। इस परीक्षण खेप का संचालन कृषि एवं प्रसूक्त खाद्य उत्पाद निर्यात विकास प्राधिकरण (एपीडा) ने किया।

रैपिडो पर लगाया 10 लाख का जुर्माना

नई दिल्ली । केंद्रीय उपभोक्ता संरक्षण प्राधिकरण (सीसीपीए) ने भ्रमक विज्ञापनों और अनुचित व्यापार प्रथाओं के लिए ऑनलाइन वाहन सेवा मंच रैपिडो पर 10 लाख रुपये का जुर्माना लगाया है। उपभोक्ता मामलों के मंत्रालय ने गुरुवार को यह जानकारी दी। उपभोक्ता संरक्षण प्राधिकरण सीसीपीए ने रैपिडो को उन ग्राहकों को पैसे देने का निर्देश भी दिया है जिन्होंने कंपनी के पांच मिनट में ऑटो या फिर पाएं 50 रुपये ऑफर का इस्तेमाल किया था, लेकिन उन्हें यह शक्ति मिली नहीं। नियामक ने रैपिडो के विज्ञापनों की जांच के बाद यह कार्रवाई की जिसमें पांच मिनट में ऑटो या 50 रुपये पाएं और ग्रांटीड ऑटो का वादा किया गया था।

आईपीओ से पहले शेयरों की हो सकेगी खरीद-बिक्री

सेबी की आईपीओ लाने वाली कंपनियों के लिए नया मंच लाने और शेयर वायदा कारोबार की अवधि बढ़ाने की योजना

मुंबई, एजेंसी

सेबी के चेयरमैन तुहिन कांत पांडेय ने गुरुवार को कहा कि बाजार नियामक एक विनियमित मंच पेश कर सकता है, जहां आरंभिक सार्वजनिक निगम (आईपीओ) लाने वाली कंपनियां सूचीबद्ध होने से पहले कुछ खुलासे करने के बाद कारोबार कर सकेंगी। यह नया मंच निवेशकों को आईपीओ आवंटन एवं सूचीबद्ध होने के बीच तीन दिन की अवधि में विनियमित तरीके से शेयर का व्यापार करने की अनुमति दे सकता है।

यह पहल मौजूदा अनियमित 'ग्रे मार्केट' की जगह ले सकती है, जो वर्तमान में इस अवधि के दौरान संचालित होता है। पांडेय ने साथ ही कहा कि नियामक शेयर वायदा कारोबार की अवधि एवं परिपक्वता में सुधार लाने पर विचार कर रहा है। इससे ऐसे उत्पादों में व्यापार पर अंकुश लगेगा, जहां वित्त वर्ष 2024-25 में 91 प्रतिशत व्यक्तिगत व्यापारियों को घाटा हुआ था। पांडेय ने 'फिक्की कैपिटल मार्केट कॉन्फ्रेंस' 2025 में कहा कि निवेशकों के लिए




निवेश संबंधी निर्णय लेने को सूचीबद्ध होने से पहले की जानकारी अक्सर पर्याप्त नहीं होती है। पांडेय ने एक पहल का संकेत देते हुए कहा, एक विनियमित मंच प्रायोगिक आधार पर जहां आईपीओ लाने की तैयारी कर रही कंपनियां कुछ खुलासों के बाद व्यापार करने का विकल्प चुन सकती हैं। यदि इस पहल को क्रियान्वित किया जाता है तो इससे अनियमित मंचों जिन्हें अक्सर 'ग्रे मार्केट' कहा जाता है, उन पर असूचीबद्ध शेयर के व्यापार पर अंकुश लग सकेगा। वर्तमान में, आईपीओ के बोली लगना

- आईपीओ आवंटन एवं सूचीबद्ध होने के बीच विनियमित तरीके से शेयर व्यापार करने की मिलेगी अनुमति
- सेबी के चेयरमैन तुहिन कांत पांडेय ने सार्वजनिक रूप से गुरुवार को दी जानकारी

बंद होने और बाजारों में इसके खुलने में कम से कम तीन कारोबारी दिनों का अंतराल होता है और इस अवधि के दौरान 'ग्रे मार्केट' में व्यापार होता है। गैर-सूचीबद्ध क्षेत्र जो कि अधिकतर अनियमित बना हुआ है, निवेशकों के बीच काफी लोकप्रिय हो रहा है। हालांकि, इसमें कई निवेशकों के लिए काफी जोखिम है। यह टिप्पणी ऐसे समय में आई है जब भारतीय आईपीओ बाजार 2025 तक 48 मुख्य कंपनियों की सूचीबद्धता के साथ काफी सक्रिय हो गया है। उल्लेखनीय है कि अगस्त माह में 11

जेवर हवाईअड्डे के 20 किमी के दायरे में निर्माण से पूर्व एनओसी लेना जरूरी

नोएडा। गौतम बुद्ध नगर प्रशासन ने कहा है कि नोएडा अंतर्राष्ट्रीय हवाई अड्डे के 20 किलोमीटर तक के दायरे में अनापत्ति प्रमाण पत्र (एनओसी) प्राप्त किए बिना कोई निर्माण कार्य नहीं किया जाएगा। प्रशासन ने आदेश का उल्लंघन करने वालों के खिलाफ सख्त कार्रवाई की चेतावनी दी है। बुधवार को कलेक्ट्रेट में समीक्षा बैठक की अध्यक्षता करते हुए जिलाधिकारी मेधा रूपम ने जेवर में बनने वाले हवाई अड्डे के आसपास साफ-सफाई बनाए रखने तथा जलभराव को रोकने के लिए ठोस उपाय अपनाने की आवश्यकता बतायी। उन्होंने कहा, विमान संचालन



में कोई बाधा न आए, इसके लिए पक्षियों और आवारा जानवरों की गतिविधियों पर नियंत्रण होना चाहिए। ड्रोन और लेजर जैसी गतिविधियों पर पूरी तरह से प्रतिबंध लगाया जाए और ग्रामीण इलाकों में इसके बारे में व्यापक जन जागरूकता अभियान चलाया जाए। जिलाधिकारी ने जलभराव को रोकने के लिए ठोस उपाय अपनाने की आवश्यकता बतायी। उन्होंने कहा, विमान संचालन

कृषि, ग्रामीण श्रमिकों के लिए खुदरा मुद्रास्फीति घटकर 0.77 एवं 1.01%

नई दिल्ली। कृषि एवं ग्रामीण श्रमिकों के लिए खुदरा मुद्रास्फीति जुलाई में घटकर 0.77 प्रतिशत व 1.01 प्रतिशत रह गई जो जून में क्रमशः 1.42 और 1.73% थी। श्रम मंत्रालय ने कहा कि कृषि श्रमिकों के लिए अखिल भारतीय उपभोक्ता मूल्य सूचकांक जुलाई 2025 में 1.23 अंक बढ़कर 135.31 हो गया जबकि ग्रामीण श्रमिकों का सूचकांक 1.30 अंक बढ़कर 135.66 पर पहुंच गया। कृषि श्रमिकों के लिए खाद्य सूचकांक में जुलाई 2025 में 1.94 अंक और ग्रामीण श्रमिकों के लिए 2.16 अंक की वृद्धि हुई।

राष्ट्रीय

एसआईआर पर हंगामे की भेंट चढ़ा मानसून सत्र

लोकसभा की 31 फीसदी और राज्यसभा में 39 प्रतिशत ही निपटाया जा सका कामकाज

नई दिल्ली, एजेंसी

संसद का मानसून सत्र गुरुवार को अनिश्चितकाल के लिए स्थगित हो गया और इस दौरान मतदाता सूची के विशेष गहन पुनरीक्षण (एसआईआर) मुद्दे पर चर्चा कराने की मांग को लेकर विपक्षी सदस्यों के हंगामे के कारण लगातार गतिरोध बना रहा। इसके कारण लोकसभा की उत्पादकता जहां महज 31 घंटे प्रतिशत रही वहीं राज्यसभा में यह 39 फीसदी रही।

लोकसभा को अनिश्चितकाल के लिए स्थगित करने से पहले अपने पारंपरिक संबोधन में लोकसभा अध्यक्ष ओम बिरला ने मानसून सत्र के दौरान कार्यवाही में गतिरोध बनाए रखने पर विपक्षी दलों के प्रति निराशा प्रकट करते हुए कहा कि नियोजित तरीके से संसद के कामकाज में व्यवधान पैदा किया गया जो लोकतंत्र और सदन की मर्यादा के अनुरूप नहीं है। इसी प्रकार राज्यसभा में उपसभापति हरिवंश ने सत्र के दौरान



लोकसभा की कार्यवाही में उपस्थित प्रधानमंत्री मोदी व अन्य नेता।

लगातार बने गतिरोध पर निराशा जताते हुए कहा, सूचीबद्ध कार्यों पर सार्थक और सुचारू चर्चा सुनिश्चित करने के आसन के भरसक प्रयासों के बावजूद, यह सत्र दुर्भाग्यवश बार-बार व्यवधानों के कारण बाधित रहा, जिसके परिणामस्वरूप बार-बार कार्यवाही स्थगित करनी पड़ी। इससे न केवल बहुमूल्य संसदीय समय की

हानि हुई, बल्कि हमें लोक महत्व के कई मुद्दों पर चर्चा करने का अवसर भी नहीं मिला। मानसून सत्र के दौरान कामकाज में प्रतिशत 120 घंटे उपलब्ध थे किंतु इस दौरान लोकसभा में केवल 37 घंटे और राज्यसभा में मात्र 41 घंटे, 15 मिनट कामकाज हो पाया। सत्र के दौरान दोनों सदनो में कुल 15 विधेयक पारित किए गये। इस दौरान सरकार

मोदी ने कांग्रेस नेतृत्व की असुरक्षा पर किया कटाक्ष

नई दिल्ली। प्रधानमंत्री मोदी ने संसद के मानसून सत्र के दौरान कार्यवाही के सुचारू रूप से नहीं चलने पर गुरुवार को निराशा जताई और कहा कि कांग्रेस के प्रतिभाशाली और युवा सांसद अपने नेतृत्व की असुरक्षा के कारण चर्चा में भाग नहीं ले पाते हैं। सुत्रों ने बताया कि मोदी ने लोकसभा अध्यक्ष ओम बिरला के कक्ष में विभिन्न दलों के नेताओं की पारंपरिक अनौपचारिक बैठक में यह टिप्पणी की। संसद के निचले चरम की कार्यवाही अनिश्चितकाल के लिए स्थगित होने के बाद यह बैठक हुई। हालांकि, विपक्षी दलों के नेता इस बैठक से दूर रहे। प्रधानमंत्री ने लोकसभा में विपक्ष के नेता राहुल गांधी का नाम नहीं लिया, जो बिहार में मतदाता सूची के एसआईआर की कवायद के खिलाफ अपनी पार्टी (कांग्रेस) के विरोध-प्रदर्शन का नेतृत्व कर रहे हैं, हालांकि उनकी। (मोदी की) टिप्पणी स्पष्ट रूप से उन पर लक्षित थी। मोदी ने ऑनलाइन गैसिंग के संघर्ष और विनियमन विधेयक का उल्लेख किया, जो सभी रियल-मनी खेल पर प्रतिबंध लगाता है और जिसे लोकसभा एवं राज्यसभा ने शोर-शराबे के कारण बिना चर्चा के पारित कर दिया।

ने लोकसभा में कुल 14 विधेयक पेश किए। केंद्रीय गृह मंत्री अमित शाह ने विपक्ष के भारी हंगामे के बीच बुधवार को 'संविधान (130वां संशोधन) विधेयक, 2025', 'संशोधन क्षेत्र शासन (संशोधन) विधेयक, 2025' और 'जम्मू कश्मीर पुनर्गठन (संशोधन) विधेयक, 2025' पेश किए। इनमें प्रधानमंत्री, मुख्यमंत्रियों

और मंत्रियों को गंभीर आपराधिक आरोपों में गिरफ्तार किए जाने और लगातार 30 दिन तक हिरासत में रहने पर पद से हटाए जाने का प्रावधान है। लोकसभा में जब गृह मंत्री इन तीनों विधेयकों को पेश कर रहे थे, उस समय विपक्ष के कुछ सदस्यों को उनके सामने कुछ कागज फाड़कर फेंकते देखा गया।

कुत्तों को उठाने संबंधी अधिसूचना की याचिका पर तत्काल सुनवाई नहीं

नई दिल्ली, एजेंसी

उच्चतम न्यायालय ने गुरुवार को आवारा कुत्तों को उठाने के संबंध में एमसीडी द्वारा जारी अधिसूचना को चुनौती देने वाली याचिका पर तत्काल सुनवाई से इनकार कर दिया। न्यायमूर्ति जे. के. माहेश्वरी और न्यायमूर्ति विजय बिश्नोई की पीठ ने एक वकील द्वारा इस संबंध में आवेदन दायर किए जाने का उल्लेख करने के बाद तत्काल सुनवाई से इनकार कर दिया। आवेदन में कहा गया था कि एमसीडी ने कोर्ट द्वारा आदेश सुरक्षित रखे जाने के बावजूद अधिसूचना जारी की। शीर्ष अदालत द्वारा पारित 11 अगस्त के निर्देशों पर रोक लगाने के अनुरोध

- एमसीडी की अधिसूचना को चुनौती देने वाली याचिका पर सुप्रीम कोर्ट ने दी जानकारी

वाली अंतरिम अर्जी पर अपना आदेश सुरक्षित रखते हुए 14 अगस्त को न्यायालय ने कहा था दिल्ली-एनसीआर में आवारा कुत्तों की पूरी समस्या स्थानीय अधिकारियों की निष्क्रियता के कारण है। तीन-न्यायाधीशों की पीठ ने मामले में अपना आदेश सुरक्षित रख लिया था। न्यायमूर्ति जेबी पारदीवाला और आर महादेवन की दो-न्यायाधीशों की पीठ ने 11 अगस्त को दिल्ली-एनसीआर के अधिकारियों को निर्देश दिया था कि वे जल्द सभी इलाकों से आवारा कुत्तों को उठाना शुरू करें।

जल्द ही कोई हमारी धरती से, हमारे रॉकेट से अंतरिक्ष की यात्रा करेगा: शुभांशु शुक्ला

नई दिल्ली, एजेंसी

अंतर्राष्ट्रीय अंतरिक्ष स्टेशन (आईएसएस) की सफल यात्रा से उत्साहित भारतीय अंतरिक्ष यात्री शुभांशु शुक्ला ने बृहस्पतिवार को उम्मीद जताई कि जल्द ही कोई हमारे अपने कैप्सूल से, हमारे रॉकेट से, हमारी धरती से अंतरिक्ष की यात्रा करेगा। गुप कैप्टन शुक्ला ने यहां एक संवाददाता सम्मेलन में कहा कि आईएसएस मिशन का प्रत्यक्ष अनुभव बेहद अनमोल और किसी भी प्रशिक्षण से कहीं बेहतर था।

उन्होंने कहा कि भारत आज भी सारे जहां से अच्छा दिखता है। ये शब्द पहली बार भारतीय अंतरिक्ष यात्री राकेश शर्मा ने 1984 में अपने अंतरिक्ष मिशन के दौरान कहे थे। अपने 'एक्सओम-4' मिशन को लेकर शुक्ला ने कहा कि आईएसएस मिशन से हासिल अनुभव भारत के 'गगनयान' मिशन के लिए बहुत उपयोगी साबित होगा और उन्होंने पिछले साल अपने (एक्सओम-4) मिशन के दौरान




- आईएसएस की सफल यात्रा से उत्साहित अंतरिक्ष यात्री शुभांशु शुक्ला ने बताए प्रत्यक्ष अनुभव

बहुत कुछ सीखा। उन्होंने कहा, आपने चाहे कितना भी प्रशिक्षण लिया हो, लेकिन उसके बाद भी, जब आप रॉकेट में बैठते हैं और इंजन चालू होता है तथा आप उड़ान भरते हैं, तो मुझे लगता है कि यह एक बहुत ही अलग एहसास होता है। शुक्ला ने कहा, मैंने कभी सोचा भी नहीं था कि इस दौरान कैसा महसूस होगा। रॉकेट में सवार होने से लेकर धरती पर वापस लौटने पर उसके समुद्र में उतरने तक का अनुभव अविश्वसनीय था। यह इतना रोमांचक और अद्भुत था कि मेरे पास इसे बयां

करने के लिए शब्द नहीं हैं। संवाददाता सम्मेलन में केंद्रीय मंत्री जितेंद्र सिंह ने कहा कि अंतरिक्ष विभाग लगभग 70 वर्षों से अस्तित्व में है और आधिकारिक तौर पर इसरो की स्थापना 1969 में हुई थी। उन्होंने कहा, आखिर यह सब पिछले कुछ वर्षों में ही क्यों हुआ, पिछले पांच-छह दशकों में ऐसा क्यों नहीं हो सका। हमने उन रणनीतियों पर अमल करना शुरू कर दिया है, जिनका पालन बाकी दुनिया कर रही है। अब हमारे मानक वैश्विक मानक हैं, हमारी रणनीतियां वैश्विक हैं और जिन मानदंडों पर हम खरा उतरने का प्रयास कर रहे हैं, वे भी वैश्विक हैं। भारत के 'गगनयान' मिशन के चालक दल में शामिल गुप कैप्टन प्रशांत बी नायर ने कहा, अब से कुछ महीनों बाद दिवाली आने वाली है। यही वह समय है, जब राम जी ने अयोध्या में प्रवेश किया था। अभी यहां अगर मैं खुद को लक्ष्मण कह सकू तो... भले ही मैं उम्र में 'शुक्ला' से बड़ा हूं, फिर भी मैं किसी दिन इस राम का लक्ष्मण बनना पसंद करूंगा।

जाम से जूझे चालक



हिमाचल प्रदेश के मंडी जिले में गुरुवार को भूस्खलन के बाद कीरतपुर-मनाली राजमार्ग पर लंबा जाम लग गया। राहत कार्य के बाद यह मार्ग एक तरफ से यातायात के लिए खोला गया। दिनभर वाहन चालक जाम से जूझते रहे। एजेंसी

हाईलाइट

प्रेस्टविज का कहर, इंडिया ए की पारी लड़खड़ाई

राष्ट्रीय स्ववाश की मेजबानी करेगा दिल्ली
नई दिल्ली। राष्ट्रीय स्ववाश चैंपियनशिप का आयोजन 23 से 28 अगस्त तक होगा। इसकी सात साल बाद शहर में वापसी हुई है। प्रतियोगिता में 25 राज्यों के 300 खिलाड़ी हिस्सा लेंगे, जिसकी कुल इनामी राशि आठ लाख है। प्रतियोगिता की मेजबानी मेजर खान चंद स्टेडियम करेगा। भारतीय स्ववाश रैकेट महासंघ के महासचिव साइरस पोचा ने कहा कि इस साल की चैंपियनशिप के लिए उत्साह अभूतपूर्व है। हमारे प्ले खिलाड़ी दुनिया के शीर्ष 100 में हैं और सभी इसमें भाग ले रहे हैं। हमारे शीर्ष खिलाड़ियों के खेलने से हमें कड़ी प्रतिस्पर्धा की उम्मीद है और यह प्रतियोगिता देश भर के कई और खिलाड़ियों को इस खेल को अपनाने के लिए प्रेरित करेगी।

नेशंस कप के लिए 25 खिलाड़ी ले रहे ट्रेनिंग
बेंगलुरु। मोहन बागान सुपर जायंट्स ने अपने खिलाड़ियों को रिलीज करने से इनकार कर दिया है, जिसके बाद भारत के नवनिर्भूत मुख्य कोच खालिद जमील के पास ताजिकिस्तान और उज्बेकिस्तान में होने वाले सीएफएफ नेशंस कप से पहले राष्ट्रीय शिविर के लिए बुलाए 35 में से 25 खिलाड़ी ही बचे हैं। यह शिविर 16 अगस्त को 22 खिलाड़ियों के साथ शुरू हुआ था, लेकिन छह दिन के बाद भी 11 खिलाड़ी इसमें शामिल नहीं हुए हैं। कुछ दिन पहले तीन खिलाड़ी शामिल हुए थे, लेकिन इनमें से एक मूल 35 खिलाड़ियों में शामिल नहीं है। भारत अपने पहले मैच में 29 अगस्त को हिंसोर में सह मेजबान ताजिकिस्तान से भिड़ेगा।

ऑस्ट्रेलिया से भारतीय हॉकी टीम 1-3 से हारी
पर्थ (ऑस्ट्रेलिया)। भारतीय पुरुष हॉकी टीम को 15 से 21 अगस्त तक ऑस्ट्रेलिया के खिलाफ खेली गई चार मैचों की मैत्री सीरीज में 1-3 से हार का सामना करना पड़ा है। पर्थ हॉकी स्टेडियम में खेले गए सीरीज के अंतिम और चौथे मैच में भारत को ऑस्ट्रेलिया के खिलाफ 2-3 से हार का सामना करना पड़ा। इस तरह से मेजबान टीम ने यह सीरीज 3-1 से अपने नाम कर ली। भारत ने अपने अभियान की शुरुआत 15 अगस्त को खेले गए पहले मैच में मेजबान टीम से 1-4 से हार के साथ की और अगले दिन दूसरे मैच में भारतीय टीम को 0-3 से हार मिली। हालांकि, भारतीय हॉकी टीम ने तीसरे मैच में वापसी की और ऑस्ट्रेलिया पर 3-2 से जीत हासिल करके अपनी हार का सिलसिला तोड़ दिया।।

विशाल ने 400 मीटर में राष्ट्रीय रिकॉर्ड बनाया
चेन्नई। तमिलनाडु के विशाल थेनारासु कयालविडी ने गुरुवार को राष्ट्रीय अंतर राज्यीय सीनियर एथलेटिक्स चैंपियनशिप की पुरुष 400 मीटर स्पर्धा में 45.12 सेकेंड के समय से राष्ट्रीय रिकॉर्ड बनाया। विशाल ने ने 45.21 सेकेंड के पिछले राष्ट्रीय रिकॉर्ड में सुधार किया जो मोहम्मद अनस ने 2019 में बनाया था। इससे पहले विशाल का सर्वश्रेष्ठ प्रदर्शन 45.57 सेकेंड था जो उन्होंने मई में दक्षिण कोरिया में 2025 एशियाई चैंपियनशिप में चौथे स्थान पर रहने के दौरान बनाया था। विशाल हालांकि 44.85 सेकेंड के विश्व चैंपियनशिप के स्वतः क्वालीफिकेशन समय से चूक गए। तमिलनाडु के अनुभवी राजेश रमेश 46.04 सेकेंड के समय के साथ दूसरे स्थान पर रहे जबकि हरियाणा के विक्रांत पांचाल ने 46.17 सेकेंड के समय से तीसरा स्थान हासिल किया।

श्रुति, सारिका और काजल अंडर-20 विश्व कुश्ती चैंपियनशिप के सेमीफाइनल में

समोकोव (बुल्गारिया), एजेंसी
भारत ने अंडर-20 विश्व कुश्ती चैंपियनशिप की महिला स्पर्धा में शानदार प्रदर्शन जारी रखा, जिसमें पहलवान श्रुति, सारिका और काजल ने गुरुवार को अपने भार वर्गों के सेमीफाइनल में जगह पक्की कर ली। ग्रीको रोमन पहलवान सूरज ने 60 किग्रा वर्ग में सेमीफाइनल में जगह बनाई लेकिन प्रिंस (82 किग्रा) क्वार्टर फाइनल में हार गए। श्रुति ने महिलाओं के 50 किग्रा भार वर्ग में प्रतिस्पर्धा करते हुए प्री-क्वार्टर फाइनल में वायलेटा बिरियुकोवा पर जीत से शुरुआत की और फिर पोलैंड की अन्ना यात्स्केविच पर शानदार जीत दर्ज की। सारिका ने 53 किग्रा भार वर्ग में दबदबा बनाया। उन्होंने सेवल केयर को तकनीकी श्रेष्ठता से हराया। सारिका ने चीन की लियानगु गुंग के खिलाफ क्वार्टर फाइनल में एक भी अंक नहीं गुंवाया और जीत हासिल की। अब उनका मुकाबला यूक्रेन की अनास्तासिया पोल्स्का से होगा।

ब्रिस्बेन, एजेंसी

भारत की विश्व कप टीम में जगह बनाने में नाकाम रही शेफाली वर्मा ने आठ चौके जड़कर 35 रन की पारी खेली, लेकिन भारत ए ने गुरुवार को ऑस्ट्रेलिया ए के खिलाफ महिला क्रिकेट टेस्ट के वर्षा से प्रभावित पहले दिन 93 रन तक पांच विकेट गंवा दिए। भारत ने टॉस गंवाने के बाद पहले बल्लेबाजी करते हुए नियमित अंतराल पर विकेट गंवाए। नंदिनी कश्यप और धारा गुर्जर खाता खोलने में नाकाम रहीं, जिससे शुरुआती दो ओवर में भारत का स्कोर दो विकेट पर छह रन रहा। दोनों विकेट जॉर्जिया प्रेस्टविज (25

● **भारत ए महिला टीम ने ऑस्ट्रेलिया ए के खिलाफ 93 रन पर पांच विकेट गंवाए**

रन पर 3 विकेट) ने चटकाए। तेजल हस्बनिस (9) भी अधिक देर नहीं टिक सकीं। उन्हें सियाना जिंगर ने आउट किया जबकि इससे पहले जॉर्जिया ने 11वें ओवर में शेफाली को बोल्ड किया। राघवी बिष्ट (नाबाद 26) और तनुश्री सरकार (13) ने कुछ देर के लिए विकेटों का पतन रोका। मेटलन ब्राउन ने तनुश्री को आउट कर भारत को पांचवां झटका दिया। एलेन बोर्डन फील्ड पर पहले दिन 23.2 ओवर का खेल हो पाया। खेल खत्म होने पर राधा और राघवी पिच पर थीं।

एशिया कप में पाकिस्तान से खेलेगा भारत

खेल मंत्रालय ने अनुमति दी लेकिन द्विपक्षीय खेल प्रतियोगिता पर लगाया रोक



नई दिल्ली, एजेंसी

खेल मंत्रालय ने गुरुवार को कहा कि भारत और पाकिस्तान किसी भी द्विपक्षीय खेल प्रतियोगिता में नहीं खेलेंगे, लेकिन भारतीय टीम को एशिया कप में खेलने से नहीं रोका जाएगा। मंत्रालय ने भारत की अंतर्राष्ट्रीय प्रतियोगिताओं के संबंध में नई नीति का अनावरण किया, जिसे पाकिस्तान पर विशेष ध्यान रखकर बनाया गया है।

सूत्रों ने बताया कि यह नीति तत्काल प्रभाव से लागू हो गई है। मंत्रालय की नीति अनुसार, पाकिस्तान

● **अंतर्राष्ट्रीय प्रतियोगिताओं के लिए बनाई गई नई नीति में पाकिस्तान पर विशेष ध्यान**

से जुड़े खेल टूर्नामेंट के प्रति भारत का दृष्टिकोण उस देश के साथ व्यवहार करने को उसकी समग्र नीति को दर्शाता है। जहां तक एक-दूसरे के देश में द्विपक्षीय खेल प्रतियोगिताओं का संबंध है तो किसी भी खेल में भारत की टीमें पाकिस्तान में प्रतियोगिताओं में भाग नहीं लेंगी। और ना ही हम पाकिस्तान की टीमों को भारत में खेलने की अनुमति देंगे। हालांकि कई देशों के टूर्नामेंट पर इसका कोई असर

रणजी से पहले रहाणे ने मुंबई की कप्तानी छोड़ी

मुंबई, एजेंसी

अनुभवी भारतीय बल्लेबाज अजिंक्य रहाणे ने आगामी रणजी ट्रॉफी सत्र से पहले गुरुवार को मुंबई के कप्तान पद से इस्तीफा दे दिया। उन्होंने कहा कि यह नया नेतृत्वकर्ता तैयार करने का सही समय है। यह 37 वर्षीय खिलाड़ी हालांकि

बल्लेबाज के रूप में टीम में बना रहेगा। रहाणे ने अभी तक प्रथम श्रेणी क्रिकेट में 201 मैच खेले हैं, जिसमें उन्होंने 14000 से अधिक रन बनाए हैं। रणजी सत्र 15 अक्टूबर से शुरू हो रहा है और मुंबई की टीम अपने पहले मैच में जम्मू-कश्मीर से भिड़ेगी। रहाणे ने एक्स पर लिखा, मुंबई की कप्तानी करना और चैंपियनशिप जीतना मेरे लिए सम्मान की बात है। आगे नए घरेलू सत्र को देखते हुए मेरा मानना ​​है कि नए कप्तान को तैयार करने का यह सही समय है और इसलिए मैंने कप्तानी छोड़ने का फैसला किया है। मैं एक खिलाड़ी के रूप में अपना सर्वश्रेष्ठ देने के लिए प्रतिबद्ध हूं और एमसीए (मुंबई क्रिकेट संघ) के साथ अपना सफर जारी रखूंगा ताकि हमें और अधिक ट्रॉफी जीतने में मदद मिल सके। मैं

स्टेडियम

कानपुर, शुक्रवार, 22 अगस्त 2025

पुरुषों की 10 मीटर एयर राइफल टीम स्पर्धा में भारत को स्वर्ण

शिमकंट (कजाकिस्तान), एजेंसी

भारत के रुद्रांश पाटिल, अर्जुन बाबूता और किरण जाधव ने गुरुवार को एशियन निशानेबाजी चैंपियनशिप 2025 में 10 मीटर एयर राइफल पुरुष टीम स्पर्धा में स्वर्ण पदक जीता। भारतीय तिकड़ी ने 1892.5 अंक हासिल किए, जिसमें पाटिल 632.3 अंकों के साथ क्वालीफाइंग राउंड में शीर्ष पर रहे और व्यक्तिगत फाइनल में जगह बनाई।

अर्जुन ने 631.6 अंक के साथ प्रिलिमिनरी स्टेज में चौथा स्थान पाया और पदक राउंड में जगह बनाई। लेकिन 628.6 अंकों के साथ दसवें स्थान पर रहे किरण फाइनल से चूक गए। चीन ने 1889.2 अंकों के साथ रजत, जबकि दक्षिण कोरिया ने 1885.7 अंक के साथ कांस्य पदक जीता। पुरुषों की व्यक्तिगत

एशियन चैंपियनशिप



रहकर पोज़ियम से चूक गए। जबकि अर्जुन बाबूता पांचवें स्थान पर रहे। कजाकिस्तान के इस्लाम सतपायेव ने स्वर्ण जीता, जबकि चीन के लू डिंगके और दक्षिण कोरिया के हाजुन पार्क ने व्यक्तिगत पोज़ियम स्थान पाया। महाद्वीपीय निशानेबाजी चैंपियनशिप में यह भारत का दूसरा सीनियर स्वर्ण पदक था, इससे पहले बुधवार को अनंतजीत सिंह नरुका

स्कीट स्पर्धा में मानसी ने स्वर्ण और यशस्वी ने रजत जीता

शिमकेंट। भारतीय निशानेबाज मानसी रघुवंशी ने गुरुवार को एशियाई निशानेबाजी चैंपियनशिप की महिला जूनियर स्कीट स्पर्धा में स्वर्ण पदक अपने नाम किया जबकि हमवतन यशस्वी राठौर ने रजत पदक जीता। जूनियर पुरुष स्कीट फाइनल में भारत के हरमेहर सिंह लाली ने 53 अंक से रजत पदक जीता जबकि ज्योतिरादित्य सिंह सिसोदिया ने 43 अंक से कांस्य पदक प्राप्त किया। कजाखस्तान के आर्टयोम सेडेलनिकोव ने स्वर्ण पदक हासिल किया। मानसी फाइनल में 53 अंक बनाकर चैंपियन बनीं जबकि यशस्वी ने 52 अंक बनाकर कजाखस्तान की लिडिया बशारोवा (40) को पछड़कर दूसरा स्थान हासिल किया। प्रतियोगिता में भाग ले रही अन्य भारतीय निशानेबाज अग्रिमा कंवर (15) फाइनल में छठे और अंतिम स्थान पर रहीं। मानसी ने पांच दौर में 106 अंक से दूसरे स्थान पर रहते हुए फाइनल में जगह बनाई जबकि बशारोवा ने 112 अंक से क्वालीफिकेशन में शीर्ष स्थान पाया। यशस्वी 102 अंक से क्वालीफिकेशन में पांचवें स्थान पर रहीं और अग्रिमा ने भी 101 अंक से कट हासिल किया। इससे पहले ईशान सिंह लिब्रा (116), हरमेहर सिंह लाली (115) और ज्योतिरादित्य सिंह सिसोदिया (110) ने क्रमशः पहले, तीसरे और पांचवें स्थान पर रहते हुए पुरुष जूनियर स्कीट के फाइनल के लिए क्वालीफाई किया। ईशान फाइनल में 14 अंक से छठे स्थान पर रहे।

ने पुरुष स्कीट का खिताब जीता था। भारत के सीनियर निशानेबाजों ने शिमकेंट में एक रजत और चार कांस्य जीते हैं, जिससे कुल पदकों की संख्या सात हो गई है। दो बार की ओलंपिक

पदक विजेता मनु भाकर ने महिलाओं की 10 मीटर एयर पिस्टल व्यक्तिगत और टीम स्पर्धाओं में कांस्य पदक जीते हैं। वह 25 मीटर स्पर्धा में भी प्रतिस्पर्धा करेंगी।

इरानी-वावसोरी फिर बने मिश्रित युगल चैंपियन



अमेरिकी ओपन टेनिस

न्यूयॉर्क, एजेंसी

● **फाइनल में इगा स्वियातेक और कैस्पर रूड को हराया**

सारा इरानी और एंड्रिया वावसोरी ने अपना प्रदर्शन जारी रखते हुए बुधवार रात खेले गए फाइनल में जीत दर्ज करके अमेरिकी ओपन टेनिस टूर्नामेंट में अपना मिश्रित युगल खिताब बरकरार रखा। इटली की इस जोड़ी ने फाइनल में इगा स्वियातेक और कैस्पर रूड को 6-3, 5-7 (10-6) से हराया। उन्होंने दो दिनों में चार मैच जीतकर 10 लाख डॉलर की इनामी राशि हासिल की जो पिछले साल की पुरस्कार राशि से अधिक है। इरानी और वावसोरी उन कई खिलाड़ियों में थे जिन्होंने पहले इस नए प्रारूप की आलोचना की थी, लेकिन चैंपियन

बनने के बाद उनके चेहरे पर मुस्कान थी। वावसोरी ने कहा कि मुझे लगता है कि इस कोर्ट में खेलना अद्भुत था और मैं इस माहौल के लिए तहे दिल से शुक्रिया अदा करना चाहता हूं। इससे पहले स्वियातेक और रूड की तीसरी वरीयता प्राप्त जोड़ी ने पहले सेमीफाइनल में टाईब्रेकर में शीर्ष वरीयता प्राप्त जैसिका पेगुला और जैक ड्रेपर को हराया। दूसरे सेमीफाइनल में इरानी और वावसोरी ने डेनियल कोलिन्स और क्रिश्चियन हैरिसन को पराजित किया। अमेरिकी ओपन में एकल मुकाबले 24 अगस्त से शुरू होंगे।

डी गुकेश और आर प्रज्ञाननंदा ने अपनी-अपनी बाजियां ड्रॉ खेली

सिंकफील्ड कप

● **कारुआना और अरोनियन के साथ संयुक्त बढ़त बनाए हुए हैं प्रज्ञाननंदा**

सेंट लुई (अमेरिका), एजेंसी

विश्व चैंपियन डी गुकेश को सिंकफील्ड कप शतरंज टूर्नामेंट के तीसरे दौर में अमेरिका के वाइल्ड कार्डधारी सैमुअल सेवियन ने ड्रॉ पर रोका जबकि उनके साथी भारतीय खिलाड़ी आर प्रज्ञाननंदा ने भी उज्बेकिस्तान के नोदिरबेक अब्दुसतोरोव से अंक बांटे। प्रज्ञाननंदा ने लगातार दूसरी बाजी ड्रॉ खेली, लेकिन वह अमेरिका के फैबियानो



कारुआना और अर्मेनियाई से अमेरिकी बने लेवान अरोनियन के साथ संयुक्त बढ़त बनाए हुए हैं। दिन की एकमात्र निर्णायक बाजी में कारुआना ने फ्रांस के अलीरेजा फिरोजा को टूर्नामेंट में पहली हार का स्वाद चखाया। अरोनियन को फ्रांस के मैक्सिम वाचियर-लाग्रेव ने ड्रॉ पर रोका, जबकि एक अन्य अमेरिकी वेस्ली सो ने पोलैंड के डुडा जान-क्रिश्चर्सटॉफ के साथ अंक बांटे।

इस 3,75,000 डॉलर की पुरस्कार राशि वाले टूर्नामेंट में अभी छह राउंड खेल जाने बाकी हैं। अभी प्रज्ञाननंदा, अरोनियन और कारुआना दो-दो अंकों के साथ संयुक्त बढ़त पर हैं। उनके बाद वेस्ली, फिरोजा, वाचियर-लाग्रेव, सेवियन और गुकेश का नंबर आता है जो उनसे आधा अंक पीछे हैं। डुडा एक अंक के साथ नौवें स्थान पर हैं, जबकि अब्दुसतोरोव ने अपने पहले तीन मैचों में आधा अंक हासिल किया है।

एशिया कप

चीन के हांगझोउ में 5-14 सितंबर तक होने वाले टूर्नामेंट के लिए 20 सदस्यीय टीम की बनी रहेंगी कप्तान

भारतीय हॉकी टीम का नेतृत्व करेंगीं सलीमा टेटे

नई दिल्ली, एजेंसी

अनुभवी मिडफील्डर सलीमा टेटे को चीन के हांगझोउ में पांच से 14 सितंबर तक होने वाले एशिया कप के लिए गुरुवार को 20 सदस्यीय भारतीय महिला हॉकी टीम की कप्तान बरकरार रखा गया। यह टूर्नामेंट काफी महत्वपूर्ण है क्योंकि इसका विजेता 2026 एफआईएच महिला हॉकी विश्व कप के लिए क्वालीफाई करेगा।

भारत को पूल बी में रखा गया है और उसका सामना जापान, थाईलैंड और सिंगापुर से होगा। टीम अपने अभियान की

शुरुआत पांच सितंबर को थाईलैंड के खिलाफ करेगी और फिर छह सितंबर को जापान से भिड़ेगी। भारत अपना अंतिम पूल मैच आठ सितंबर को सिंगापुर के खिलाफ खेलेगा। हॉकी इंडिया के मुख्य कोच हरेद्र सिंह ने कहा कि हांगझोउ में होने वाले महिला एशिया कप के लिए हमने जो टीम चुनी है उसे लेकर हम उत्साहित हैं। सलीमा पिछले साल कप्तान नियुक्त होने के बाद से टीम का अभिन्न अंग रही हैं। हरेद्र ने कहा कि यह टीम कड़ी मेहनत से प्रशिक्षण ले रही है और हमने अनुभवी खिलाड़ियों तथा युवा प्रतिभाओं के बीच सही संतुलन बनाने की कोशिश की है। उन्होंने कहा कि हमारा ध्यान आक्रामक और अनुशासित हॉकी खेलने पर होगा और हमारा मानना ​​है कि यह टीम एशिया की सर्वश्रेष्ठ टीमों

महिला हॉकी टीम

गोलकीपर : बंसारी सोलंकी, बिबु देवी खारीबाम बिफेंडर : मनीषा चौहान, उदिता, ज्योति, सुमन देवी थोडम, निवकी प्रधान, इशिका चौधरी मिडफील्डर : नेहा, वैष्णवी विट्ठल फाल्के, सलीमा टेटे, शर्मिला देवी, लालरेमसियामी, सुनेलिट टोप्पो फारवर्ड : नवनीत कौर, रुतजा दादासो पिसल, ब्यूटी डुगडुंग, मुमताज खान, दीपिका और संगीता कुमारी।

के खिलाफ मजबूती से मुकाबला करने की क्षमता रखती है। टीम में युवा और अनुभवी खिलाड़ियों का संतुलित मिश्रण है जिसमें गोलकीपिंग की जिम्मेदारी बंसारी सोलंकी और बिबु देवी खारीबाम पर होगी। रक्षा पंक्ति में निवकी प्रधान और उदिता जैसी अनुभवी खिलाड़ी होंगी जिनका साथ युवा मनीषा चौहान, ज्योति, सुमन देवी थोडम और इशिका चौधरी देगी। मिडफील्ड में नेहा, सलीमा,

लालरेमसियामी, शर्मिला देवी, सुनेलिट टोप्पो और वैष्णवी विट्ठल फाल्के जैसी मजबूत खिलाड़ी हैं। अग्रिम पंक्ति में अनुभवी और उभरते सितारों का मिश्रण है जिसमें नवनीत कौर, संगीता कुमारी, मुमताज खान, दीपिका, ब्यूटी डुगडुंग और रुतजा दादासो पिसल शामिल हैं। हालांकि अनुभवी खिलाड़ी सविता और सुशीला चानू टीम का हिस्सा नहीं हैं। ये दोनों एफआईएफ प्रो लीग के यूरोपीय चरण में खेली थी।